

اوتون جوتون

استاد بخاري





اوتون جوتون

استاد بخاري

اوتون جوتون

شاعري

استاد بخاري

روشنی پبليڪيشن
ڪنڊيارو
2005ع

ڪتاب جو نالو: اوئون جوئون
شاعر: استاد بخاري

ڇاپو پيو: © روشني 1994ع

ڇاپو ٽيون: © روشني 2005ع

ڪمپوزنگ: حبيب قادر قريشي

روشني ڪمپوزر اينڊ پرنٽرز، حيدر چوڪ، حيدرآباد.

ڇپيندڙ: فائين ڪميونيڪيشن، حيدرآباد.

ڇپرائيندڙ: روشني پبليڪيشن، ڪنڊيارو، سنڌ

OOTON JOTTON

by: Ustad Bukhari

Composed by: Habib Qadir Qureshi.

Roshni Composer and Printer, Hyder Chowk, Hyderabad

Printed by: Fine Communication, Hyderabad, Sindh.

Published by: Roshni Publication, Kandiaro

Second Edition © Roshni 1994

Third Edition © Roshni 2005

اسٽاڪسٽ

شاهه لطيف ڪتاب گهر - حيدرآباد

سچل بوڪ سينٽر، ممتاز مارڪيٽ - حيدرآباد

ڪاٺياواڙ اسٽور - اردو بازار، ڪراچي

حسين عامر نيوز ايجنسي، مين بس اسٽاپ، سجاول

رابيل ڪتاب گهر - لاڙڪاڻو

رهبر بڪ اڪيڊمي، رابع سينٽر - لاڙڪاڻو

نئون نياپو، ڪتاب مرڪز، گهٽي ڦاٽڪ - لاڙڪاڻو

سليم نيوز ايجنسي، نيو بس اسٽينڊ - دادو

جنيد بوڪ ڊپو - دادو

شاهه لطيف ڪتاب گهر، ميهڙ

مرچو لال بوڪ ڊپو - بدين

عزيز ڪتاب گهر - بئراج روڊ، سکر

ڪتاب مرڪز - فيريئر روڊ، سکر

يونائيٽيڊ بڪ لينڊ - مهران مرڪز، سکر

نیشنل بڪ اسٽال، پنج گلو چوڪ، خيرپور ميرس

قاسم لائبرري - ڪنڊيارو

ارپنا

بابا حاجن شاهه، امان امراء جي نالي ڪيم
جن چڻي هيءَ ڏيهه ڏيڪاريم
۽ جو ڏيهه سيڪاريم
سو تو پيش پريان جي ڪريان

استاد بخاري

تعارف

ڪنهن قلمڪار ڪنهن هنڌ، گهر کان ٻاهر ويٺي تخليق تي ڪم ڪيو، ته اُتي سندس گهر کان ڪو ماڻهو سهڪندو اچي پهتو ۽ نهايت ئي ڏک سان کيس چوڻ لڳو، ”افسوس جو توهان جو فرزند هينئر ئي ٿورو اڳ ۾ گذاري ويو.“ قلمڪار چوڻ لڳو ۽ نهايت ئي اطمينان ۽ سکون سان چوڻ لڳو، ”اها ڪا خاص ڳالهه ڪانهي، توهان ڏک نه ڪريو. آءُ پنهنجو ٻيو فرزند پيدا ڪري رهيو آهيان. توهان گهر وڃو ته مرڻ واري جي ماءُ کي ٻڌائجو، ته هوءَ روئي نه، جو آءُ قلم جي پورهئي ڪرڻ جي طاقت رکڻ ٿو، سو تمام جلدي هن جي هٿن ۾ منهنجي جگر جو ٽڪرو پهچندو.“

استاد بخاريءَ جو هڪڙو شاهڪار ۽ امر شاهڪار، اڄ سنڌي زبان جي ڪتابن ۽ شاعريءَ جي ڪتابن ۾ شامل ٿي رهيو آهي. استاد بخاري انهيءَ پنهنجي نئين تخليق کي پيار ڪري، مرڪندي ۽ چمڪندڙ اکين سان منهنجي هٿن ۾ ڏنو آهي، آءُ هن شاهڪار کي ڏسان، پڙهان ۽ اڪيون ٺاريان - چو ته هي هڪ قلمڪار جي انهيءَ خون جي پيداوار آهي، جنهن ۾ وٽارييل ۽ اوٻارييل ڪابه شيءِ ڪانهي. صاف فڪر، صاف زبان ۽ خلوص سان ۽ انس جي طفيل، شاعريءَ جي پڙهڻ وارن جي هٿن تائين پهچي رهيو آهي.

استاد بخاري هڪ تحريڪ بڻجي ويو آهي، هن جي فن ۾ هڪ هنڌ بيهي رهڻ جي ڳالهه ئي ڪانهي. هوسدا محرڪ طاقت جيان پاري جي هڪ پگهاريل ڦڙي جيان هڪ هنڌ بيهي نه سگهيو. جيئن ”پوڙهي ماڻهو جي ڏڪندڙ هٿ جي تريءَ تي پاڻ پارو بيهي نه سگهيو هجي.“ (1) اها سيمابي خصوصيت (2) کيس لڳاتار اڳتي کان اڳتي وڌائيندي رهي آهي. (3) هو ويهين صديءَ جي پنجين ڏهاڪي کان لکندو ٿو اچي ۽ ڪيترن ئي دوستن کان شاعراڻي عمر ۾ به وڏو آهي. ظاهر آهي ته ههڙي حالت

(1) پوڙهو ماڻهو ڏڪندڙ هٿ تي بيهاري پارو،

آءُ بي چين الا ڙي اهڙو!

(2) تڙپ جن کي پياريل ٿڃ ۾ آ، اهي استاد، اسان پارا ته آهن.

(3) منگل، زهرو، محفل محفل، منزل اڳتا منزل منزل.

اڳتي کان اڳتي...

ڪوڪا پائي پيرن منجه، تير سجائي سين منجه،

ڏنپ سهائي رڳ رڳ تي، وڌ اڳتي او وڌ اڳتي!

۾ هن جو وڏو تجربو، مشاهدو، مطالعو، هن جو ذوق جاودان، ذات، ڏانءِ هن جي آدمي جي طاقت ڪٿي کان ڪٿي وڃي پهتي هوندي. (1)

اڄ هيءُ ڪتاب انهيءَ حالت ۾ آهي جو سڀاڻي وڏو، تهن پوءِ اڃا وڏو، تهن پوءِ اڃا وڏو، تهن پوءِ اڃا وڏو ٿيندو. هن جي افاديت ۽ اهميت سدا وڌندڙ نظر ايندي. ان وقت بخاريءَ کي ”سدوروليڪڪ“ سمجھي، اسان جو ايندڙ نسل، ان جي هن ڪتاب جي ”ڪارنامن“ ۽ فڪري صلاحيت ۽ ان جي ”فني حسن“ تي به ناز ڪندو ته شڪ ناهي.

هي ڪتاب، استاد جو اهو ڪتاب آهي، جنهن کي اسان ”اوتون جوتون“ جي نالي سان پڙهي رهيا آهيون، پر سڄي ڳالهه ايتري ناهي. اسان کي ڏسڻو اهو به آهي ته اها اوت، اها جوت جمع جي حالت ۾ ڇاهي؟ هي به ننڍا واهڙ، هڪ درياھ مان وهي ٿا هلن يا هڪ درياھ هنن ٻن واهڙن کي پاڻي پهچائي ٿو. آءٌ سمجھان ٿو، هي ٻئي ڳالهيون درست آهن. هڪ فنڪار يا شاعر جي حالت ۾ پاڻ استاد هنن ٻن وهڪرن جو هڪ سرچشمو آهي ۽ هي ٻئي وهڪرا هڪ ئي وقت استاد بخاريءَ جي فني ۽ فڪري قوت کي پاڻ سان کڻي، چوليون هڻندا اڳتي وڌندا ٿا هلن.

سچو فن ۽ سچو فڪر به جدا ڳالهيون نه آهن، اهي بهرحال خلوص، ذوق، محبت ۽ ستاري جي ائورچ طاقت مان ئي ڦٽي سگهن ٿا. اهڙي تخليق، جا هن قوت جي بنياد مان طاقت وٺي ٿي سا مرئي ناهي. ان ڪري جيڪر آءٌ ائين چوان ته ڪنهن انسان جي لاءِ اهو ته چئي ٿو سگهجي ته ”اهو مري ويو“، پر ڪنهن خلوص، محبت ۽ ذوق لاءِ اهو نه ٿو چئي سگهجي، ته اهو خير جو گذاري ويو.

هن حالت ۾ استاد جي ڪتاب ۾ (جيئن سندس نالي مان ظاهر آهي) ”اوت“ اهو ذوق آهي، جنهن کي ذوق يقين چئي ٿو سگهجي. ”جوت“ (روشني) اها شيءِ آهي جا ان ۾ روشني پيدا ڪري ٿي، جيڪا صحيح سوچ، سچ، ساڃاهه جي ترجمان آهي ۽ ”جوت“ جنهن جي ٻي معنيٰ همت، طاقت، ڪلا ۽ دولت به آهي، سا هن دؤر جي سماجياتي سوالن، مرحلن، مامرن، وڻن، ڏڪن، ڏولون، محتاجين، مسئلن، هدايتن کان سواءِ همت ۽ انساني قوت جو مفهوم به ڏئي ٿي. هي سڀ سماجياتي سوال آهن ۽ استاد تي تنقيد به فقط سماجياتي سوالن جي سوال تي ٿي سگهي ٿي. پر سماجيات جي هڪ شاگرد جي حيثيت ۾، استاد جي شاعريءَ ۾ ڪٿي به انومي (Anomy)

(1) اسانجا تخيل اڃا لاٽڪا، ازل کان اڏا ابد تي لٿا،

نه ڪو سونهن، سرهاڻ، ست جو نڌان، نه ڪي عشق تنهنجا اٿا ۽ مٿا،

نه ويٺي بهاري نه بيٺي قرار، هلون پيا بخاري هٿا ۽ تتا.

سائيڪوپيٿي (Psychopathy) کي ڏسي نه سگهيو آهيان. استاد پُر اعتماد ۽ باوقار جذبي سان پريور شاعر آهي. (1)

اسان وٽ تمام گهڻن سوالن تي انسان کي بي وس، محتاج ۽ نراس ڏيکارڻ شاعرن لاءِ ضروري ٿي ويو آهي. جواها هڪ حقيقت آهي، ته موجوده دؤر جو انسان، سرمايي جي قوت سان پيدا ڪيل نظامن ۽ هٿيارن يا اٽڪلن جي انهيءَ زنجير ۾ جڪڙجي ويو آهي ۽ اسان کي ان جو اقرار به ڪرڻو آهي، پر اسان کي انهيءَ مسئلي جي سوال تي به سوچڻو آهي.

هيءَ صورتحال ڪا نشين ڪانهي، پاڻ ڪيترن ئي دؤرن ۾ شاعرن لاءِ موت ۽ گهٽتاءِ مقدر جيان انهيءَ لاءِ آيو آهي، ته شاعر لشي ڪولي ۽ اونداهي ڪوٺري هڪ مقدر جيان موجود رهي آهي. استاد بخاري به ڄاڻي ٿو ته ان جي اوت، جوت واري زور ۽ قوت جي خلاف ڪهڙيون طاقتون سرگرم عمل ٿي سگهن ٿيون. (2)

”اوتون جوتون“ شاعري آهي يا شاعراڻي تخليق آهي. پر تخليقڪار تخليق کان وڌو ٿيندو آهي. استاد بخاري، شخص، يا شاعر رڳو انهيءَ ڪتاب تائين محدود به ناهي، هن اڳ ۾ پنهنجي ساهت ۽ سماج ۾ نام ۽ مقام پيدا ڪيو. ان کان پوءِ هن پنهنجي تخليق کي اشاعت لاءِ پيش ڪيو: ۽ ادبي دنيا ان کي نرالي، چيندڙ ۽ اڳتي وڌڻ واري طاقت سان پريور ڏٺو. ان ڪري استاد بخاري پنهنجي انداز ۽ خيال کي قائم رکندي، ماڻهن جي لاءِ فڪري ۽ عصري قوتون حاضر ڪيون.

توهان هن شاعريءَ کي پڙهندؤ، ان کي وري وري پڙهڻ جي ضرورت محسوس ڪندؤ، جو هي ڪلام سنڌ جي ٻوليءَ جو هڪڙو اهڙو نرالو نمونو آهي جيڪا عام طور ڳالهائي وڃي ٿي ۽ انهيءَ حالت ۾ صاف ۽ شفاف آهي ۽ عوامي اظهار جو هڪ ”ڍنگ“ رکي ٿي. ان حالت ۾ استاد جي لغت کي جيڪا عام مقبوليت حاصل ٿي

(1) سٺ سٺ ۾ مون ساه وڌو آ،
واس، وڃا، ويساه وڌو آهي.

(2) عاشقن جا ساه ٿڌڙا ٿا ڪجن،
ڪوڙ پيشانيون پگهرجيون ٿيون پون.

شڪري کي شهباز جهڻي،
لوه کي زبرو لوه ڪٿي.

ايتري نازڪ مزاجي باغ جي!
هير هلڪي ٿي چري، پن ٿا لڏا

سمندر آڳ ۾ سنجري، جڻي ٿو،
جيئن جو هن جهان ۾ حوصلو ٿير.

عشق آزار جي، آه مون جي ڪني،
ناز انداز کي زلزلو ٿي لڳو

جي هن ڪنڊ وٽ ڪي ڪشالا به آهن،
ته هن موڙ وٽ هو جمالا به آهن.

زلف زنجير جي ڍيگهه نيري نٿي،
ور ورن ۾ وڏو سلسلو ٿي لڳو

آهي، سا فطري طور تي ظاهر ٿيڻي هئي. اسان استاد کي پاڻ شعر پڙهندي به ٻڌو آهي. انتهائي جوشيلو، جذباتي ۽ پراثر رهي ٿو، جڏهن تحت اللفظ پڙهي ٿو ۽ انتهائي پرسڪون، پرسوز جڏهن ترنم ڪري ٿو. (1)

استاد، سولي ۽ سلوٽي سنڌيءَ جي انداز ۽ ڍنگ ۾ پنهنجي فڪري قوت پري، ان ۾ شاعريءَ جون قوتون وڌيون آهن - ۽ مان يقين سان چوان ٿو ته ٻوليءَ جي معصوميت، اثرائتي استعمال ۽ بيان جي رواني واري خصوصيت، استاد جي مقابلي ۾ اسان مان مشڪل ڪنهن وٽ ملي. استاد درسي ڪتاب واري ٻولي ڪم نه ٿو آڻي، ته اها هن جي لغت جي بي پناهه وسعت آهي. هن وٽ لفظ سڃا موتي آهن. هن وقت هو ٻوليءَ جو ويجهار آهي. (2)

ايندڙ نسل کي هيءَ دولت هو مفت ۾ پيش ڪري ٿو ۽ هن طرح سنڌي زبان جو فڪري انداز، ان جي اصليت ۽ نوعيت پنهنجو پاڻ هڪ صديءَ جي مستقبل ۾ گهڙي وڃڻ ۽ زندهه رهڻ لاءِ هن سان گڏ پيش ڪري رهيا آهيون. (3)

استاد جو ڪلام اهڙا موضوع پيش ٿو ڪري، جيڪي ڪنهن قوم کي زندهه رکڻ لاءِ تمام ضروري آهن. مون کي ياد آهي ته ڊاڪٽر طه حسين جهڙي بين الاقوامي شخصيت، عربي ادب کي دنيا جي ٻين ادبن سان ڀيٽيندي، اهو ٻڌايو آهي ته ”قومون پنهنجي ادب جي ڪري زندهه رهنديون آهن.“ هيءُ خيال انهيءَ خيال کان هڪ وڪ اڳتي آهي، ته ادب زندگيءَ جو ترجمان آهي. ڊاڪٽر موصوف هن طرح ادب کي رکي، بي وس، محتاج، ڪاهل، بي معنيٰ، نپل ۽ سڪي سڙيءَ زندگيءَ جي لاءِ هڪ قوت ۽ معنيٰ جي حيثيت ۾ پيش ڪري ٿو ۽ اهو به ٻڌائي ٿو ته عرب به پنهنجي شاعريءَ تي زندهه رهن ٿا ۽ هڪ قوم جي حيثيت ۾ موجود آهن. هن طرح

(1) اٿن اوٿر، گجن گوڙون، وهن واهڙ
تڏهن سمجهو ته ڪجهه تڙپيا اسين آهيون

(2) ٽاڪاڻا ٽچڪايان ٿو پيو، اڪرن کي اوجاريان ٿو پيو،
آءُ سنڌيءَ جو سونارو،
ڪوڏيون، مٽڪا، ماڻڪ، لال، پيش پرين جي جهڙا حال،
ماروئڙن جو مٽيارو.

* بکيا پنهنجي دل جا اڏيڙي ڇڏياسين
لکين لال، موتي ڪنڊيڙي ڇڏياسين

(3) گهڙين جي گهڙڻ سان صديون ٿيون سنورجن، متان دوست سمجهين، مڙني دمر گذارو!
جدوجهد جو ناد ٽڪ ٽڪ گهڙيءَ جي، هي ڌڪ ڌڪ هنئين جي هڻڻ جو نغارو.

استاد جي شاعري قوم لاءِ نهايت ڪمائي ۽ انتهائي جديد پڻ آهي، جنهن جا موضوع انسانيت جي عظمت، انسان جي همت، قوت ۽ تعميري صلاحيت کان سواءِ انساني دک، درد، ڏولاوا، سور، سڪرات، پيڙا ڏيکاريندڙ، پرپور تخليقي صلاحيت جا پرتو آهن. (1)

استاد وٽ سک ۽ سوز، سور ۽ سرور، حسن ۽ عشق پڻ نرالي حيثيت ۾ ملن ٿا. (2) هو پنهنجي ماڻهن جي معصوميت ۽ قوت سان گڏ محتاجي ۽ سماجي نفسيات تي به لکي ٿو ۽ هر حالت ۾ اها تحريري شاعري آهي ۽ اسان ان کي ڪنهن به قومي اداري ۾ پاڙهي سگهون، ته ان کي وقت جي شاعريءَ جيان پاڙهيو ويندو.

هي گيت ۽ غزل توهان جي ملڪيت آهن ۽ توهان جا نسل هنن گيتن، غزلن کي ڳائيندا ۽ انهن جي اندر ۾ اوتيل ذوق ۽ حسن، همت ۽ پروسجي جي قوت تي زندهه رهندا. ان ڪري اهو اسان جو فرض آهي ته اسين هن ”عظمت جي مناري“ کي پري کان رڳو ڏسندا نه رهون، پر ان مينار جي روشنيءَ ۾ پنهنجي زندگيءَ کي ڳوليون ته ڪيئن ۽ ڪٿي آهي؟

سچ پچ ته اها شاعري، جيڪا ڪنهن کي سڏي نه ٿي سگهي، ڪنهن کي پيار نه ٿي ڪري، ڪنهن سان به سچي ناهي ۽ ڪنهن کي به جباري ۽ اٿاري نه ٿي سگهي، سا بڪواس آهي، جيڪا رڳو ماڻهن جي ڪنن جي قوت سماعت تي برو اثر ڪري سگهي ٿي ۽ ٻيو ڪجهه به نه. (3) استاد بخاريءَ جي شاعري اهڙي نستي ۽ نڪمي شاعري جي ابتڙ آهي. هوءَ سڏي ٿي، اها ستل کي جهنجهوڙي جاڳائي ٿي، اونگهيل کي اٿاري ٿي. (4) اها زندگيءَ جون عظيم عصري قوتون حاضر ڪري ٿي ۽ هن طرح

(1) رات، انڌا اونداهه جابر جهڙو منجهان، وڃ ڪري پئي ”يانتحسي“ مارن، مٿان!

* ڪڪري ڪڪري رنو، ٽڪري ٽڪري پئي، واءِ سهڪي چيو ”ڪنهن جا ڳوڙها اڳهان؟“

* باغ، باغيچن، عطر عنبيرن هوندي هوءَ! رت جي ڌڀ ڇو مرندي ناهي محلن مان؟

(2) زهر کي ماريون ته ٿئي اڪسير ٿو، سوز کي ساڙيون ته ساڻي ٿئي سرور.

(3) هر بيت هو بڪواس ته هر شعر هو شو شو، داناءُ تخلص رکي نادان اچي نڪتو.

(4) جاڳو جاني، جاڳ ڪٿي! مان ته نه بڪندس: پاڳ ڪٿي.

• ڏٺو آچند، ڏاڏا ٿا ٺپايون، اٿو اٿورچ، لاڀارا ته آهن!

• رات، ڪارونپار جهڙو، طوفان، لڙ، ڪجهه وڌو ها: وڃ جو تجلو ته هو!

• دنيا ٿئي پئي دوزخ دونهون، ڪو ته سدورو آسري سونهون! ايترو ٻمر ريتي!

ڏاها! ڏاتون ڏي.

لاه رليءَ کي جهل دروازو، بگهڙ لٿا ٿئي تر ٻر تازو، ٻڪرين ٻر ٻي ٻي!

• جاڳو جاڳو ٻانگ اسان جي، در در ٺڪ ٺڪ ڏانگ اسان جي.

ڳائي ڳائي نيٺ بخاري، ڳوٺ اٿاري وجهندا سين.

هاڻي اها هڪ نرالو انداز ۽ ڍنگ پيدا ڪري، استاد کي نهايت ئي ممتاز ۽ منفرد حيثيت ڏئي چڪي آهي.

استاد جي شاعريءَ جي اڀياس مان معلوم ٿيندو ته اها عام ماڻهن جي وچ ۾ ويهي ڪئي وئي آهي. بيشڪ هي شاعري نه الهام آهي نه نزول، پر هي شاعري حسين آهي ۽ پياري. هو سڏي ٿي، پڪاري ٿي ۽ موجود انسانن لاءِ ڪئي وئي آهي.

استاد پنهنجون قدرون يا وٿون (Values) آسمانن مان ڪڍي هيٺ ڪونه لٿو آهي. هن پنهنجا خيال عوام مان ميڙيا آهن، جيڪي هن جي اوسي پاسي زندهه آهن ۽ بس ڪڍي چئجي ته جي رهيا آهن. ان ڪري استاد جي ڪلام کي بي پناهه عوامي مقبوليت حاصل ٿي وئي آهي. ماڻهو ان جو شعر ٻڌن ٿا، ڳائڻ ٿا ۽ پوءِ پاڻ ۾ ان جي اوت، جوت ۽ ذات تي ڳالهائين ٿا.

مٿي مون ”عصري قوتون“ جهڙا لفظ ڪم آندا آهن. بروبر مان ئي انهيءَ لاءِ ذميوار آهيان، ته مان هنن لفظن جو واضع مفهوم تحرير ڪري ڇڏيان. عصري قوتون حالتن ۽ واقعن جي پيداوار آهن ۽ شاعر جڏهن انهن کي ڪم آڻي ٿو، تڏهن انهن کي ملائي هو هڪ جامع نڪتو (Synthesis) يا وحدت قائم ٿو ڪري. ۽ پوءِ عظيم شاعرن جي حالت ۾ اهو نڪتو هڪ فڪر بنجي ٿو پوي. هن خيال کان شاعري ڪرڻ وارا ماڻهو تمام گهٽ ملندا جو فڪر کي صرف حسن نه، پر هڪ دليل ۽ هڪ منطق به گهرجي ٿو. هيءَ شاعري ان ڪري اڀياس، فڪري صلاحيت، ڳوڙهي ويچار ۽ عشق انسان جهڙن معاملن سان تعلق رکي ٿي ۽ استاد به هي عصري قوتون ڪم آنديون آهن.

گهڻا شاگرد، استاد جي شاعريءَ کي سمجهڻ لاءِ اهو معلوم ڪرڻ گهرندا ته لفظي سرشتي (Word Series) جيڪي استاد ڪم آڻي ٿو ۽ جيڪي هن جي فني صلاحيت جي پيداوار آهن، انهن جو گرامري ۽ وياڪرڻي قاعدو ڪهڙو آهي؟

آءٌ اهڙن دوستن کي ٻڌايان ٿو، يا هوند اها ڳالهه چوان ته، وڏا شاعر وياڪرڻ جي قاعدن جا پابند رهي نه ٿا سگهن. جو هونوان قائدا پاڻ جوڙين ٿا. استاد ڪٿي ”ٻٽا هڪ جهڙا“ ڪٿي ”ٽڪا هڪجهڙا“ به ڪم آڻي ٿو. پر وڏي ڳالهه يا مشڪل اتي ٿي پيدا ٿئي، جتي ”ٻٽا مختلف“ ڪم آڻي ٿو. پاڻ لفظ به هڪ سرشتو (Word Series) آهي. آءٌ سمجهان ٿو ته هنن لفظي سرشتن کي سمجهڻ لاءِ استاد کي صلاح ڏجي ته هو پنهنجي آواز ۾ پنهنجو سڄو ڪلام رڪارڊ به ڪري ڇڏي. مون پاڻ ڏٺو

آهي ته جا ڳالهه پڙهڻ ۾ مشڪل سان ٿي سمجھ ۾ اچي، سا استاد کي ٻڌڻ سان آسان ٿيو پوي. اهو به معلوم هئڻ گهرجي ته استاد جو ”انداز شاعراڻو“، نرالو ۽ منفرد آهي. ان ڪري هن جي پڙهڻ جو طريقو به سندس همعصر شاعرن کان گهڻو مختلف آهي ۽ هئڻ به گهرجي. استاد پنهنجو شعر پڙهي ٿو ته هڪ انداز پيدا ڪري ٿو. ۽ پنهنجي شعر جي اها خصوصيت سمجھائي ٿو، جنهن ۾ هو هڪ لفظ کي گهڻيون معنائون ٿو ڏئي. هو هر هڪ لفظ کي چٻي، چٽي ڪم آڻي ٿو. هن طرح هو هئڻ جي چرپر ۽ ڳلي جي صلاحيت کان اهڙو ڪم وٺي ٿو سگهي، جو اهي هن جي من مطلب کي واضع ڪرڻ جو ڪم بخوبي ڪري سگهن ٿا. هيءَ ڳالهه اسان جي تمام گهڻن شاعرن ۾ ڪانهي.

مون قمر شهباز ۽ شمشير کي ٻڌو ته شعر پڙهڻ به هڪ تمام وڏو فن آهي. هر شخص اثرائتي انداز ۾ شعر پڙهي نه ٿو سگهي. هوشيار شاعر ئي آهي جيڪو پنهنجو شعر تمام بهتر طريقي سان پڙهي سگهي ٿو. اڙدوءَ ۾ شاعرن جو وڏو تعداد پنهنجو شعر چڱيءَ طرح پڙهي ٿو ۽ ڪوشش ٿو ڪري ته هو داد حاصل ڪري ۽ پنهنجو مطلب ماڻهن تائين پهچائي. پر سنڌيءَ ۾ شاعريءَ ڪرڻ وارا صاحب، انهيءَ ڳالهه جي پرواهه ئي نه ٿا ڪن. منهنجو ذاتي تجربو آهي ته ڪي شاعر هڪ ٻئي کي سمجھڻ ۽ سمجھائڻ جي ڪوشش ڪرڻ ۾ لهجي ٿا ٿين. هڪ هيءَ ڳالهه به عجيب آهي ته اسان جي شاعرن ۽ اديبن ۾ وڏي ماڻهپ جو ڪجهه احساس به آهي. ان ڳالهه کي خسيس ٿا سمجھن ته هو ادبي محفلن ۾ وڌو وڃي حاضر ٿين ۽ هڪ ادبي حلقي مضبوط ڪرڻ ۾ مدد ڏين. مان ميان ٿو نه اچڻ جا ڪي سبب به هوندا آهن، پر آخر ڇا ڪجي؟ ڇا انهن جي لاءِ يا اسان جي لاءِ اچڻ ضروري نه آهي؟ پر اوهان ڏسندا ته استاد ادبي گڏجاڻين کي وڏي اهميت ٿو ڏئي ۽ اڪثر انهن ۾ شريڪ به ٿئي ٿو. آخر ائين ڇو آهي؟ جواب معلوم آهي ته استاد لاءِ سندس فن ۽ پيغام انتهائي اهم آهن. هو اهي عوام تائين پهچائڻ ٿو گهري. (1)

هڪ صاحب جيڪو اسان جو يا اسان سڀني جو دوست آهي، سو تمام وڌيڪ ماڊرن آهي. هن جو خيال آهي ته يورپ ۾ جڏهن شعر صرف ٽيپ رڪارڊ ٿي ملي ٿو. تڏهن مشاعرا، محفلون، بزمون ڇو قائم ڪجن؟ مان سمجهان ٿو هيءَ ڳالهه درست

(1) در در تي استاد بخاري، دانهن ڪري ڪا دردي ويو آ.

* ڪندا ڳوليو يا گل چونڊيو. مان پنهنجو گلزار کنيو، هر ڪنهن آڏو لنگهندو وتان ٿو.

* ساز آهيان استاد بخاري، سوز پريو سرتار کنيون، پاڻهي پاڻهي وڃندو وتان ٿو.

* جهنگن کي جهنگهڙي، چرن کي چچولي - تڪو تيز اوڻر ٿي گذري ويسين.

آهي - پر يورپ جي معاشري ۽ اسان جي سماج ۽ ٻنهي حالتن ۾ ٻولين جي اثر ۽ جوڙجڪ جو فرق به وڏو آهي. اسان وٽ ٻولي لفظ ٻجھارت ۾ به ڪم اچي ٿو ۽ اسان ٻوليءَ کي ائين ڪم آڻيون ٿا جيئن (بقول پيغمبر اسلام) ڏاڇي ۽ ان جي گورڙي جي وچ ۾ جيڪو پيار آهي، سو ظاهر ٿيندو هجي. ان ڪري آواز ۽ اسان جي صورت به ٻوليءَ کان جدا ڪا شيءِ ڪانه آهي. اسان جي استاد بخاري انهيءَ رمز کي سمجهيو آهي. هو ٻوليءَ جي انگ کان ڪم وٺي، ان ۾ اُمنگ اوتڻ لاءِ پاڻ پتوڙي ٿو. ۽ ادبي محفلن، مشاعرن ۾ ڀرپور حصو وٺي ٿو.

اسان جي نوجوان اديبن ۽ شاعرن لاءِ جيئن اهو ضروري آهي ته هو دنيا جو بهترين شعر پڙهن، تيئن اهو به ضروري آهي ته هو پنهنجي ٻوليءَ تي دسترس حاصل ڪرڻ لاءِ، ڪلام کي، استاد بخاري، شمشير، قمر شهباز، تان بلوچ ۽ ٻين اهڙن دوستن وٽان ٻڌڻ ۽ ڦڪوشش ڪري، پنهنجو پنهنجو منفرد انداز قائم ڪن. بيشڪ هو پنهنجو آواز رڪارڊ به ڪن ۽ ضرور ڪن، جو انهيءَ طرح به هو پنهنجو انداز سڌاري ٿا سگهن. (1)

مٿي مون تفصيلات کانسواءِ، استاد بخاريءَ جي مجموعي ”اوتون جوتون“ کي پنهنجي خيال ۾ رکي جيڪي به لکيو آهي، سو اهڙو آهي جو ان باري ۾ مون کي ڪجهه ذاتي راءِ جو اظهار به ڪرڻ ڪپندو هو. پر مون کي معلوم آهي ته نه ڪو شاعر منهنجي راءِ جي لاءِ لکي ٿو ۽ نه ئي اهو ضروري آهي، ته هر ڳالهه ۾ منهنجي راءِ هجي ۽ اها پڙهي به وڃي.

سنڌ جو اديب جيئن اسان کي معلوم آهي ته، انتهائي مشڪل حالتن ۾ لکي ٿو. ڇپائڻ جون تڪليفون، تحقيق ۽ مطالعي جون تڪليفون، قاعدن ۽ قانونن جي دٻڙڌڻس، ناقدري ۽ ٻين ڪٽڪن، اسان کي ڏاڍو تنگ ڪيو آهي.

ٿورا ”هم صورت“ جيڪي اڄ موجود آهن. اهي سڀ ڪنهن نه ڪنهن آزار کي محسوس ڪن ٿا. (2) اسان جي اديب، شعر کي ڪجهه به حاصل ڪونه ٿو ٿئي، هو هڪ اميد ۽ صرف بهتر مستقبل جي اميد، جنهن جو تعلق نئين نسل سان هوندو تنهن لاءِ لکي ٿو، پڙهي ٿو، پاڻ پتوڙي ٿو. (3)

(1) هن باري ۾ ڏسجي، الهداد ٻوهي جو مضمون ”ٻولي جو تجربنگاهه“.

(2) ٿميان ٿانه آويءَ ۾ پيا ٿا پڇن، نه ٿا ڪا ڪٿان پاڻ ٻاهر ڪڍن.

(3) بڪارا، اُچارا بيابان، ڪاٺي - خوشيون ڪوڙ ماڻيون خيaban ڌاري.

هليا ڪاڪ ڏي قافلا روشنيءَ جا، وڇا ڪي وڇائي ڪلا ڪي قطاري.

* فڪر ۾ استاد کي فردوس ها، هنه، اهي سهنا جي ٿي ساڀيان پونا

اسان جا ڪئين دانشور، ڪن نامعلوم قصورن جي ڪري عتاب هيٺ آهن. اسان چپ چاپ آهيون. پوءِ آخر هنن کي ائين ڪيئن ٿا چئي سگهون ته هيئن ڪريو يا هيٽرو ڪريو. (البت هر خيال ۽ فڪر جي لاءِ قيمت ادا ڪرڻي پوندي آهي) سو اهوئي سبب آهي جو اسان فقط ڪلام کي چڱيءَ طرح سمجهڻ ۽ ادب جي اونهي اڀياس جي دعوت ئي ڏئي ٿا سگهون.

منهنجي دعا آهي ته استاد بخاريءَ جهڙو مٿڙو ماڻهو ۽ قومي درد رکندڙ شاعر، (1) ڪجهه حصو منهنجي عمر جو به ماڻي. هو خوش رهي، زندهه رهي ٻول ٻڌائي، ڳڻ ڳائي، پيغام پهچائي ۽ اوتون جوتون، جيوتون ڏيندو رهي. هو پاڻ پيشي جي لحاظ کان استاد آهي، نهايت نمائو، منڪسر مزاج، اٽڪ اهل قلم ۽ بردبار اهلڪار آهي. جيڪي مفيد، ضروري ۽ پائيدار آهي، اهو هن جي فن ۾ موجود آهي، پر ان جو فن ۽ سٺاپ رڳو هن ڪتاب تائين محدود نه آهي. استاد جا ڪي ٻيا ڪتاب به شايع ٿيڻ وارا آهن.

ڊاڪٽر الهداد پوهيو

(1) ڇهن ٿا سنڌ ۽ سنڌين جي ڇو تسبيح پيو سوين؟
چيمر: هاڻي پڇاڙي آ، عبادت جي ضرورت آ.

اندر اور

هن آرنپ ۾ اوهان سان ڪيترو اندر اوريان، جڏهن ته ٿورو اڳيرو سڀني
صفحن ۾ مون احوال چئو، احساس چئو، آزار چئو، ساري ساري واري واري
اوريا آهن.

محبتني مامرا ايترا ته گهڻا آهن جو اڌ درجن ڪتابن ۾ به سمائجي نه
سگهيا آهن. اُهي جي هيئن، هتي ڪنڌي ڪٿي ڪولي ويهيا ته هڪ نئون اڌ
ٿري، اڌ نظمي ۽ ڪجهه ڳڻتئين، ڪجهه ڳڻن جو ڳڻڪو جڙي پوندو.
بهر حال، مون سڄي زندگي مارن سان ملي محفلن مچائڻ، ميدان ملهائڻ
جو پڪو پيم ڪيو ۽ ان سلسلي ۾ سوچڻ، ٺوڃڻ، ڳالهائون ڳرهڻ جو پڻ. آءُ
اوهان سان ڳالهائيندو رهندس، پر شاعريءَ ۾. شاعري به ڪلام جو هڪ
نمونو آهي، جو منهنجي جليل، اُتميل دل کي ڀلو ٿو لڳي - دل، جا ڪٿي
جوالا، ڪٿي جهرڻو، ڪڏهن صحرا، ڪڏهن دريا آهي.

سمي صحرا، سمي دريا اسين آهيون،
ڪڏهن ترسيا، ڪڏهن ڊوڙيا اسين آهيون.
اُٿن اوٿر، گجن گاجون، وهن واٽر،
تڏهن سمجهو ته ڪجهه تڙيا اسين آهيون.

1971ع ۾ ”گيت اسان جا جيت اسان جي“ - 1982ع ۾ وري ”اوتون
جوتون“ ۾ وڌيڪ وڪرو وٺڻ آيو آهيان. اڳتي ”چاهت چنگ، چنچور“ -
”سهسين سنيها“، ”جي پانيون جرڪي جيون“، ۽ ٻين ڪتابن ۾ نينهن
نيائيندو رهندس.

وينجھاز ڪا وڪر، جهونجھار ڪا جتن، تنبوري - تارون، تلواري -
جهنڪارون، قريائينون ڪچهريون، ڪروڌي للڪارون، ادب جو جاندار ۽
پرپر حصو آهن. پيار - پيار، بيت - بيتا، ڪنيا ٽي ڪرڻ ۽ ڏاڍ سان مهاڏو،
هن وقت جي شاعريءَ جا مک موضوع آهن. ڪويتا - ڪيتر لاءِ اڃا به اتيڪ
وشيءَ آهن، جن تي ڪلاڪار ڪوي پنهنجي سماج ۾ سکيا، اڀياس ۽

ڪوچنا، پيار ۽ ڌڪار، ويساهه ۽ اُتساهه جي بنياد تي پالوت ڪن ٿا - ۽ پنهنجي پنهنجي ادم، اُڏام جا اهڃاڻ آهن.

تڱور، نذرل، ڪاليداس، ميران، تلسي، مير، نظير، غالب، انيس، وارث، فريد، اقبال، رحمان، خوشحال، رومي، فردوسي، حافظ، سعدي، ڀٽائي، ڀاڳو ڀان، سانگي، ثابت اسان جي اڳيان آهن. ڀٽائي پلارو بهرحال بهڳڻو، گهڻو - وڏو شاعر آهي. ان جو اثر سڌو سنئون اسان جي اڪثر شاعرن تي آهي، جو اسان وٽ هر شاعر، هر موضوع تي لکي ٿو. هن ڪتاب ۾ به ڏسندؤ:

رتل رنگ ڏاڍو، جُٽيل جنگ ڪيڏي؟

ڪلهي ڪينرو، چيلهه چاقو، ڪٽارو.

ڌماڪن جي ڏوڏو ۾ بچ بچ چين جي،

هي سنسار، مڇ ۾ نچڻ جو نظارو.

آءُ به عام انسان آهيان، ڪٿي چئجي عام محبتي، محنتي ماڻهن جيان دل جا، دنيا جي دورن جا، گهڻا ئي گهاءَ کاڌا اٿم. پر گهاءَ کائي، گهيرجي گهوٽجي وڃڻ نٿو گهران. اميد، عزم، حيل، حوصلا ڳائجڻ، ڳولجڻ! ڌڪ پچائي، ڦٽ چٽائڻ جون وايون ڄاڻان - جمالا جهڊ، همرچا هٿ، پيلڻ دانهون ٿين ته بن بنجن!

مايوسين جي مها ساگر ۾ مان به تڙ ڳيو آهيان. اڏاسائين جي اوڻ ۾ اُٿليو پٽليو آهيان. تنهن هوندي به انساني عقل، عشق جي ڀر تي ڌرتيءَ آڌار اُٿي، اُڀري، قوم سان ڪئي، ڪنڌيون، ڪنارا وڙيان پيو.

نراسائيءَ جي ساگر ۾، اڏاسائيءَ جي اوڻ ۾،

هزارين همتون ته به تيز آهن تانگهه جي تر ۾.

پڇون ڀولا، ڪڍون دل ھول، بس محبوب سامهون آ،

اجهو سيخون ٿٽيون، ڏارون وڌيون ديوار ۾ در ۾!

منهنجي عقيدتي ۾، هن جيون - جنگاهه ۾ شاعريءَ جو عظيم ڪارنامو، ۽ زنده شاهڪار، اها سبت آهي، جا سڌو سنئون سر ڌڙ جي بازي لڳائي، ڊپس - ڌرتيءَ لاءِ بلهار ٿئي!

ڪوڪون، ڪارون ڪافي ڪاڻي، او شاعر 'استاد' !!
 ساهه سڪي ٿو: "دعبه" بنجي، مرڪي ماڳ ملهائين!!

شاعر جي آءُ، اسان - تون، توهان آهي. "اسان" استادن، عالمن، اديبن،
 شاعرن، فنڪارن، اهلڪارن کان اڳيرو سڀني انهن انسانن تائين آهي،
 جيڪي انسان ذات جي پلائيءَ، امن، آزاديءَ، انصاف ۽ مساوات لاءِ پاڻ
 پتوڙي رهيا آهن.

اسان

زندگي زيب ڏني!
 روشني تيز ٿئي!
 پاڻ ٻاريون ته پيا!
 محبتن ۾ مڇي،
 پریت تو ۾ پڇي!
 هانءُ ٻاريون ته پيا.

آديبي، سوتبي،
 تنهنجي پيئندي بيبي،
 روئندي، مرڪندي،
 هونگڙيون ڏيندي ڏيندي،
 ڪياسين امڙ!
 قول ٻاريون ته پيا!

لفظ،
 ٿولا نه لنگڙا نه ليلهر اسانجا،
 سگهه، سڌا،
 ڪلڪ

ڪوڏر، ڪهاڙي، ڪٽاري ڪري،
 ڏاڍ، ڏاريون ته پيا.
 وقت،

بي انت،
 بي روڪ،
 بي جان ڪي،
 جان بخشيون اسين.

ڪالهه گذري،
سڀاڻي پري،
”هن هينئر“،
ڪي اجاريون ته پيا.

سچ،
سقراط
عيسيٰ
گليلو
بلاول
عنايت
پڳت،
سوچ،
جيڪا سچائي سگهاري ڪري،
سنواريون ته پيا.

اڳ،
افغان، ايران
لبنان ۾
الامان ايشيا!
هي ميارون مڃون ٿا!
پڄون ڪين ٿا،
پر
پڪاريون ته پيا.

سونهن، سرهاڻ ڪارڻ،
ڪريو ناس، نابود،
سڀ ”نيوٽران“!
روز،
آواز، ’استاد‘، عاشق اسين،
هي اُتاريون ته پيا.

چونڊڙا هو ته نثر ۾ وري نظم پيو سڻائين! ته سائين، انهيءَ وسيلي سان
ئي ته سائين تائين ”اوتون جوتون“ پهچائجن ٿيون.

ٿورا: اڳواٽ ئي انهن سڀني سڄڻن جي سھائتا مڃان ٿو، جيڪي ڪتاب خريد ڪري، قيمتي وقت رٺائي، پڙھڻ بہ پيا تہ سوچين بہ پيا، ان کان اڳ ادا الھداد ٻوھڻي جا جھجھي کان جھجھا احسان، جنھن پنھنجي امل عمر جون اھم گھڙيون ڏئي، ڪلاڪار قلم سان ھن ڪتاب جو تعارف لکيو ۽ ھانءُ ڪولي منھنجي ھمت وڌائي.

۽ ان کان بہ اڳ محترم نواز علي شوق جون وڏيون وڏيون مھربانيون، قربداريون - جنھن الائي ڪيتريون قربانيون ڏئي، ڪتاب کي ميدان ۾ آندو. آخر ۾ ٿورائتو آھيان پنھنجي ويجهي ۾ ويجهي ساڻي سليم سولنگيءَ جو، جنھن جي سرت پري سوچ ۽ روشن راءِ لاءِ مونکي نہايت عزت آھي. ھن ڪتاب جي ترتيب، مواد جي چونڊ، ۽ ڪٿي ڪٿي منجھيل مامرن تي سندس قيمتي صلاحون مون سان شامل رھيون آھن.

ٿورا نہ ٿورا، مون تي ماروئڙن جا -

- استاد بخاري

گیت

○
دنيا تئي پئي دوزخ دونهون،
ڪو ته سگهارو اسري سونهون!
ايتم بم ريتي!
ڏاها ڏاتون ڏي!
○

او ذات ڏينم!

او ذات، ڏينم اوتي، سرُ تار ٿي پوان!
سرهاڻ، سونهن، ست جو سهڪار ٿي پوان!

ساقِي پلي سڄڻ ٿئي، مان ساٿ جو سقو⁽¹⁾ ٿي!
سرواڻ هو سهي، آءُ آڌار ٿي پوان!

بي تاب تروري مان ٿي آفتاب چمڪان!
گل - گوئچ مان گلابي گلزار ٿي پوان!

موڪي، مڌون پراڻيون، زي زنگ زهر واريون!
پوري اڪيون پيان چو؟ هوشيار ٿي پوان!

غمخوار هو اڌو هو، غمٽار تون پلي ٿي،
منهنجو نئون ارادو، ”غم - مار“ ٿي پوان!

لانگها لنگهن اُتارو، تارو ترن اوهاڳين،
تانگهو تمام اونهو، آجهار ٿي پوان!

هر جاءِ هيچ تنهنجو، منهنجو مٺا مڃجي،
اورار پيو ٿو اُڀڙان، يا پار ٿي پوان!

هر حال حُسن هوندو، ڪو فرق ڪونه پوندو،
اقرار ٿي پوان يا انڪار ٿي پوان!

اوتار آءُ ناهيان، پر پاڻ پيو پتوڙيان،
ڪنهن زهر زندگيءَ جو اوتار ٿي پوان!

”اوتون“ ازل ابد جون، ”جوتون“ جڳت جڳت جون،
جهونجهار ”جيوتن“ جو وينجهار ٿي پوان!

موسيٰ، علي، خٽڪ⁽²⁾ ٿي، هوچي ٿي، چي گويرا،
جرئت - آجار، ساهت - سينگار ٿي پوان!

ڪٽ بيت، ڪٽ - ڪٽل، ڪٽ گيت، ڪٽ - ڪوريل،
ڪٽ ٿي قهار ڪڙڪان، ڪٽ پيار ٿي پوان!

تنبور ڪو ڪنبائي، تلوار کي تنبايان،
ڪلياڻ ڪو لچائي، ڪيڏار ٿي پوان!

”سڀ نيوٽران لوڙهيو“، ”بم، رين، باهه پوڙيو“،
ڪُڪون ڪندڙ ڪروڙن جو يار ٿي پوان.

مجنون مست ناهيان، عاشق اگهور آهيان،
ڪو عار ناهي مونڪي جي خوار ٿي پوان!

ڪوئين منزلون ٿيون، مڃيون مڃيون مڃيون ڏئي،
روڪين ڌوڌ، زوري، ڏوپار ٿي پوان!

پنهنجي سمونڊ- سر مان، پلتي، پيان، پياريان،
ولهار پون پلي ٿئي، وسڪار ٿي پوان!

’استاد‘ عشق منهنجو، شاگرد شوق منهنجو،
الهام عزم منهنجو، اظهار ٿي پوان!

○

قوم چوي ٿي ٻول!

قوم چوي ٿي ٻول،
او شاعر ٻول!
اسانجي پڇڙن جي لئي ٻول!
ٻاهر اجرا اوچا ماڻهو،
اندر نيرا، نيچا ماڻهو،
للكاريون لاهول،
رُسي ماحول،
او شاعر، قوم چوي ٿي ٻول!
گيرا نعرا، کيرا هوکا،
خالي کوکا تن ۾ دوکا،
جي ٿا کوليون ٻول،
ته ڍانڍا ڍول،
او شاعر، قوم چوي ٿي ٻول!
ڪهڙا رهن، ڪهڙا رهبر،
ڏهرا روپ، دغارا دلبر،
منهن تان گهونگهت ڪول،
لهي پل ٻول،
او شاعر، قوم چوي ٿي ٻول!

هيندي درتي. هيتا دريا.
هوندي. دردون کائي دنيا.
مي. تجعارن ٿول.
ودو کنهن ڏول.
او شاعر. قوم چوي ٿي بول!

او انڌاري. او اونداهي!
ايندي سج کي ڪري ڏاهي.
سج جو بالا بول.
ڪيو. سر گھول.
او شاعر. قوم چوي ٿي بول!

○



سوره سنڌي ادب



صاحب خان سوره: ميراثي

Cell No: 0344 3919786

0300 3404488

ڏاها ڏاتون ڏي!

هن هنڌ، هن پنڌ تي،
هن دڳ هن جڳ کي،
ڏاها، ڏاتون ڏي!

دنيا ٿئي پئي دوزخ - دونهون،
ڪو ته سگهارو آسري سونهون،
ايتم بم ريتي،
ڏاها، ڏاتون ڏي!

جنم جنم جا ٻنڌڻ جن سان،
ڪهڙا ليڪا رکبا تن سان،
ليکي نه ڪو ليکي،
ڏاها، ڏاتون ڏي!

تانکي جانکي تات تري پئي،
ڏيئا ڏيئا ذات ٻري پئي،
جوتون ٿئي جيڪي،
ڏاها، ڏاتون ڏي!

جيئي، ڏاڻي جٽ به جڪاڻي،
سُور ته سڀ جو ساهه لڄائي،
چڪُ جيڏي ڪيڏي،
ڏاها، ڏاتون ڏي!

ڪينجهر ڪر ڪي، موهن تر ڪي،
شهر شهر ڪي، نگر نگر ڪي،
سيڪ پيو سيڪي،
ڏاها، ڏاتون ڏي!

اوساريو آ آسي پاسي،
ڪوڪاريو ڪارونجهر ڪاڇي،
ٻاڪريو ٻيلي،
ڏاها، ڏاتون ڏي!

لاه رليءَ ڪي جهل دروازو،
بگهڙ لٿا ٿئي، تر ۾ تازو،
ٻڪرين ۾ ٻي ٻي،
ڏاها، ڏاتون ڏي!

ڪارچين، ڪالينگن⁽³⁾ ڪي هن،
ڪاريهر، ڪوراڙن ڪي هن،
ڪاپاري ڪي ڪي،
ڏاها، ڏاتون ڏي!

هُوڪَر ڪوٽ عمر جا ڪنگرا،
هني پر جهانگيئڙن جا جهوپا،
هوڏي ڇا هيڏي!
ڏاها، ڏاتون ڏي!

منگل، زهرو، محفل - محفل،
منزل! اڳنا⁽⁴⁾ ماڻيون منزل،
اڳتي کان اڳتي،
ڏاها، ڏاتون ڏي!

اڪر اڪر ۾ اثر 'بخاري'،
زير، زبر جي نيت نياري،
چئج چڱيان چيتي،
ڏاها، ڏاتون ڏي!

○

ماروئڙن جو مڻھيارو

نڪ نڪ نڪ نڪ، نا نا نا،
ناھيان ناٺ محبت جا،
آءُ به آھيان ناٺارو،
ناٺارو او ناٺارو!

تاڪاڻا ٽچڪايان پيو ٿو،
اڪرن کي اوڄاريان پيو ٿو،
آءُ سنڌيءَ جو سونارو،
سونارو او سونارو!

کوڏيون، مٽڪا، مائڪ، لال،
پيش ڀرين جي ھٿڙا حال،
ماروئڙن جو مڻھيارو،
مڻھيارو او مڻھيارو!!

ھٿ ۾ ڏاٽا ھوڪارا،
لاھيون لايون لايارا،
لاءِ ڪني جي لاهيارو،
لاھيارو او لاهيارو!

منهنجي قرب ڪجي سان آ،

منهنجي پريت پڪي سان آ،

مان ڪاڇيلو، ڪوهيارو،

ڪوهيارو او ڪوهيارو!

گڙ گڙ گڙ، اُپ گجيو،

اَسو، پاسو عام اُٺو،

توڻ ٿريلو تاسارو،

تاسارو او تاسارو!

ڌو ڌو ڌو ڌو ڌم درياه،

پيار اُٿاريو آت اُتساه،

اُڙان، اوليان اويارو،

اويارو او اويارو!

زون زون زون زون، تيز جهاز،

گذري ويو جن بحري باز،

هائ حياتي لامارو،

لامارو او لامارو!

بازر بند نه ٿيڻي آ،

ڏات ورائي ڏيڻي آ،

ڏيندو ويندو وڻجارو،

وڻجارو او وڻجارو!

○

اوتون جوتون
گيت کارا نه چئو!

گيت کارا نه چئو!
ڪو چوي پيو چوي،
تون ته پيارا نه چئو!
گيت کارا نه چئو!

سوئهن، تنهنجي اٿن،
پيار، منهنجو منجهن،
سوز سڀ جو رڪن،

مُشڪڻا - مشڪڻا،
سُڌڪڻا - سڌڪڻا،
قرب وارا ڪڻا،
سي ڪسارا نه چئو!
گيت کارا نه چئو!

لاڙ، ڪاڇو سڪي،
وارياسو سڪي،
هرڪو تاسو سڪي،

سانوڻيءَ جا ڪڪر،
ڌر تتيءَ جا چپر،
چئو پلي چئو مگر،
وار ڪارا نه چئو!
گيت کارا نه چئو!

پيڙا

ڪنهنجي پيڙا، ڪوبه نه ڄاڻي.

ڇا ڇا ڇا ڇا، ڇا ماڻا،

ساڳيا ٿاڻا، ساڳيا ٿاڻا،

ڪو ساڻو ڪو ماڻا ماڻي،

ڪنهنجي پيڙا ڪوبه نه ڄاڻي.

دم دم، رڳ رڳ رهڙي گذري،

ڪنهن جو ڏينهن خوشيءَ ۾ اُڏري،

ڪئي تاتايون توڙيون ٿاڻي،

ڪنهنجي پيڙا ڪوبه نه ڄاڻي.

چور سُڃا ڪٽ دور سُڃا ڙي،

مينهن ۾ ڪي مور اُڃا ڙي،

ڪو تڙ تڙي، ڪا اُڃ ٿاڻي،

ڪنهنجي پيڙا ڪوبه نه ڄاڻي.

نينهن نه منهن ڀنڀي سگهجي،

نينهن نه چڙهي ڇنڀي سگهجي،

نينهن نه ڳنهي سگهجي ٺاڻي،

ڪنهنجي پيڙا ڪوبه نه ڄاڻي.

برهه الائي ڇا هي 'بخاري'،

باس ڪئي باهه آهي بخاري،

دم دم داڳي، ڪن ڪن ڪاڻي،

ڪنهنجي پيڙا ڪوبه نه ڄاڻي.

تڙپ

تو ۾ تڙپ غضب جي آ،
تو ۾ تڙپ غضب جي آ!
او، دُکي دلڙي!
او، جَلِي جَندرِي!

تو کي عشق بچي اگني،
تون مجنون تون مجني،
سچ تو کي چوان سبجي!
تو ۾ تڙپ غضب جي آ!

تو ماڻ ڇڏي ماري،
تنهنجي لونءَ لونءَ للڪاري،
آڙاهه آلا ٻاري:
تو ۾ تڙپ غضب جي آ!

هر پُور اندر پھ ڪو،
تون دردن جو دھڪو،
سُوساڻ، سُون، سھڪو:
تو ۾ تڙپ غضب جي آ!

وہ، بیھڻ ٿي پائين،
تر تانگھ نہ ترسائين،
ٿي لوچ لڄي لائين:
تو ۾ تڙپ غضب جي آ!

تنهنجو نالو ٿي هلاچل،
تون اوڻر آن اڻ جهل،
بي چين ڪوڻ، بادل:
تو ۾ تڙپ غضب جي آ!

بي چين 'بخاريءَ' کي،
پاري جي پياليءَ کي،
تڙپائي نہ تيلي ڏي!
تو ۾ تڙپ غضب جي آ!

○

آء بي چين

پوڙهو ماڻهو، ڏکڻي هٿ تي،
بيهارِي پارو،

آء بي چين لاڙي اهڙو!

نازڪ نار، ڏسي جيئن ننڊ ۾،
اوجھڙا وٿارو،

آء بي چين لاڙي اهڙو!

اوپارو طوفان اُٿي ۽،
واهڙ لهوارو،

آء بي چين لاڙي اهڙو!

ڪاچي وارو مال وڃي پيو،
تڙڏي تاسارو،

آء بي چين لاڙي اهڙو!

ڪالھوڪو نيرانو نينگر،
ماءُ، ڌري ڌارو،

آء بي چين لاڙي اهڙو!

پور وهيءَ ۾ چور هجي ڪو،
ڏور پرين پيارو،

آءُ بي چين لاڙي اهڙو!

نيرو گهرو ساگر تڙبي،
سانوڻ ڇا سيارو،

آءُ بي چين لاڙي اهڙو!

ويان موت، حياتي آڏو،
ڇ ۾ ويچارو،

آءُ بي چين لاڙي اهڙو!

○

قرب ڪڪوريو ڪو ڪو

هن چن، چير نه ڪو چمڪار،
قرب ڪڪوريو ڪو ڪو ايندو!
سوچي، لوچي سرجڻهار،
قرب ڪڪوريو ڪو ڪو ايندو!

منهنجا ڪٽوٽا، سسئي هوندي،
وڻ ۾ رڙندي، وڳندي وتندي،
ڪاهي چاهه هليو ڪوهيار،
قرب ڪڪوريو ڪو ڪو ايندو!

منهنجي تمنا سمجهو تو ڏي،
ڏنءَ - ڏم آڏو، او ته به اوڏي،
سُهڻيءَ سامهون منهن - ميهار،
قرب ڪڪوريو ڪو ڪو ايندو!

موڪي اوڪي، واهو پياري،
ماري ماري، جوان جِياري،
هن ميخاني تي ميخوار،
قرب ڪڪوريو ڪو ڪو ايندو!

پرچان ها ته پڪاريان ها چو؟
ماڙيون، محل ڌڪاريان ها چو؟
پڪڙن پنهورن سان پيار،
قرب ڪڪوريو ڪو ڪو ايندو!

عشق 'بخاري' عيش ته ناهي،
آهي ڪو جو سينو ساھي؟
چاٽي- کاتي، ڪرڻ- ڪپار،
قرب ڪڪوريو ڪو ڪو ايندو!

○

ٿاڏل وارو

چمڪ چمڪ چمڪ چمڪ،
چمڪ چمڪ، ڏنڊو ڪونڊو،
گهر گهر گهر گهر، گهاٽو گهوٽو،
هر هر هوڪو، پيٽو - جيئو!
پيٽو - جيئو!

چمڪ چمڪ، ڏنڊو ڪونڊو،
ڏوڙا ڏنٿرا، سهڪي سينو،
ٿڌڙي ٿاڏل، گرم پسينو،
محبت محنت پيله ٻڌي او،
پيٽو - جيئو!

چمڪ چمڪ، ڏنڊو ڪونڊو،
گهوٽ، گنگر جا گهوٽن گهوٽا،
دنگن منگن ڏنڊا، موٽا،
روٽي، اوت، لنگوتي ڏيئو!
پيٽو - جيئو!

چمڪ چمڪ، ڏنڊو ڪونڊو،
هاڙه غضب جو ڪارو ڪاڙهو،
هر چرندڙ جو چهرو ڳاڙهو،
ٿا ٿر جوٿر ٿانءِ ته ٿيئو!
پيٽو - جيئو!

چمڪ چمڪ، ڏنڊو ڪونڊو،
باه بدن ۾ پڙڪن ڀانڊا،
نيٺ اُساتيل تمڪن ٿانڊا،
ڏينهن ڏٺي جو هرڪو ڏيئو!
پيئو-جيئو!

چمڪ چمڪ، ڏنڊو ڪونڊو،
سڪ، وڪن مان لکبا آهن،
ڏک، رُخن مان پڌرا آهن،
بڪ، اکين مان - پائي ليئو!
پيئو-جيئو!

○

پت ڪٿورا، رت ڪٿورا

ٻانهون - پيلن⁽⁵⁾، محنت - مورا،

پت ڪٿورا، رت ڪٿورا.

جهد - جمالا، هٿ - همڇا،

لوڙون - لوليون، هاج - هندورا،

پت ڪٿورا، رت ڪٿورا.

”جانيئڙا آ، لولو ڪاءُ“

لولو پاتئين ڀاڱين پورا،

پت ڪٿورا، رت ڪٿورا.

روئڻ - هاريون سڀ پٽهاريون،

ڪامن ڪوهر، ڍنڍڪن ڍورا،

پت ڪٿورا، رت ڪٿورا.

نينگر - ناريون، ڪٽن تڻاريون،

گيچ - گيا ڪٽ پاھڻ ڳورا،

پت ڪٿورا، رت ڪٿورا.

ويرا ورو جو ويرين وچ ۾،

هينري هچڪي، هورا ڪورا،

پت ڪٿورا، رت ڪٿورا.

مونجھارن ۾ من مٽھيارو،

ڇو ٿو ڳائين چلڙا چورا!

پت ڪٿورا، رت ڪٿورا.

ورسارو پيو سار ’بخاري‘،

ڇوما سي جا گهر - تڙ گھورا،

پت ڪٿورا، رت ڪٿورا.

ووڙين ڇا ٿي وي ويگاڻي؟

پنڀڻي پنڀڻي، پاڻي پاڻي،
ووڙين ڇا ٿي، وي ويگاڻي!
ووڙين ڇا ٿي، وي ويگاڻي!

دنيا، هيڏي سهڻي پياري،
عقبي ڪيڏي نالي واري،
هيءُ هڪ ناڪ، هوءَ آکاڻي،
ووڙين ڇا ٿي، وي ويگاڻي!

منهنجي من جي ايترا پيڙا،
او سڄ-ڪرڻا، او ڪوهيڙا!!
تون ڇا ڄاڻي، تون ڇا ڄاڻي؟
ووڙين ڇا ٿي، وي ويگاڻي!

"محبت محبت"، محبت ڪهڙي؟
سهڪي سسئي، ڪوڪي ڪيڇي!
هِن ڇا ماڻهو، هِن ڇا ماڻهي؟
ووڙين ڇا ٿي، وي ويگاڻي!

اديون ڙي 'استاد بخاري'،
باهه پنوري، ڪاهه ڪوهياري،
اک آريائي، سڪ ساميائي،
ووڙين ڇا ٿي، وي ويگاڻي!
ووڙين ڇا ٿي، وي ويگاڻي!

رات انداري

رات انداري، گم سم تارا،
جيدان ڪيڏان جهڙ جا جهارا،
رات انداري، گم سم تارا.

سورج وڇڙي، سهڙي سانجهي،
منجه منجهي پيا مانجهي وانجهي،
چرڪن، چوليون ماڻ ڪنارا،
رات انداري، گم سم تارا.

هي جهڙ جهاپا، لڙ شڙ ڪيتر؟
هي هٿرادو گڙ گڙ ڪيتر؟
نيٺ ته ٿيندا صاف نظارا،
رات انداري، گم سم تارا.

واءِ وڌائي، ”هائو هائو“
پاٽ بچائي، ”پائو پائو“،
جام ججائو، وهمن وارا،
رات انداري، گم سم تارا.

ٽيم نه ٿاريو، ڏيئڙا ٻاريو،
جيئڙا جرڪن، هيئڙا ٻاريو،
جوت جياريو، جوءِ جيارا،
رات انداري، گم سُم تارا

جهوپي جهوپي ۾ جهونگارون،
لانڊيءَ لانڊيءَ جون للڪارون،
يونگي يونگي ڪيئن بوهيارا،
رات انداري، گم سُم تارا.

○

پن چن گيت

چن چن چن چن چن، پنن چنن جي،
چن چن تا چرڪن،
چن چن چن چن چن، پنن چنن جي.

چئنني پاسي چوواتن تي،
واچوڙا وڙڪن،
چن چن چن چن چن، پنن چنن جي.

ڪونه رهيو پن، پترو ٿيو تن،
شاخون ٿيون شڪجن،
چن چن چن چن چن، پنن چنن جي.

ويس اتاريو، تار ۽ تاريون،
ننگا ناچ نچن،
چن چن چن چن چن، پنن چنن جي.

پيار- پڪيڙا، ڪوڙيو ڪنيڙا،
تڙڪن هر تڙپن،
چن چن چن چن چن، پنن چنن جي.

جهلجن جهرڪيون، تپجن طوطا،
ديلو ٿيون ڊهڪن،
چڻ چڻ چڻ چڻ، پنن چڻن جي.
سند سڪل پن، پيرن هيٺان،
ڪسر پسر، ڪڙڪن،
چڻ چڻ چڻ چڻ، پنن چڻن جي.
پر، پر چو پڙيانگ 'بخاري'،
بن بن چو پڙڪن؟
چڻ چڻ چڻ چڻ، پنن چڻن جي.

○

پُورل پُورل، سانول سانول

بلي بلي سانوڻ تنهنجا بادل!
پُورل پُورل، سانول سانول!

چم چم چم چم، هير گهلي پئي،
رم جهم رم جهم بوند وسي پئي،
جهوم ته جهومون، جهولن جل ٿل،
پُورل پُورل، سانول سانول!

ڪالھوڪاري، ڪڪر گجن پيا،
مَرڪن مارو، مور نچن پيا،
چَب چَب چر م چوڪراڻ جهل،
پُورل پُورل، سانول سانول!

جهمريون پائن جهاڙيون ڳاڙهيون،
ڳاهون ڳائن ڪڙيون ڪاريون،
ڪيڏن ڪچڪن چيها چنچل،
پُورل پُورل، سانول سانول!

پاڻ ملهائي، هاڻي بخاري،
ماڻي وڻجي، مند ملهاري،
پيار پرين ٿا پيارن پل پل،
پُورل پُورل، سانول سانول!
بلي بلي سانوڻ تنهنجا بادل!

بعضي بعضي

مونڪان پڳ مٿ يار،
به ٿي بيزار وڃن ٿا،
بعضي بعضي.

يار ته ڇا؟
پر ڀائر پينر، ٻار،
به ٿي بيزار وڃن ٿا،
بعضي بعضي.

ٻار ته ڇا؟
پر پنهنجي بت جا وار،
به ٿي بيزار وڃن ٿا،
بعضي بعضي.

وار ته ڇا؟
پر گهر واريءَ جا پيار،
به ٿي بيزار وڃن ٿا،
بعضي بعضي.

پيار ته ڇا؟
پر سوچون ۽ ويچار،
به ٿي بيزار وڃن ٿا،
بعضي بعضي.

ساه سڙي ويو سڄڻا!

جهوڪ، جهڪون، جهولا،
ساه سڙي ويو سڄڻا!

ڏينهن ڏکيرا، تاو تڪيرا،
هاڻي هلي آهولا!
رات رکي رولا،
ساه سڙي ويو سڄڻا!

ساڪ سنپاريو، ڊاڪ تنواريو،
مينهن ملاءِ مولا،
ساه سڙي ويو سڄڻا!

پروانن جا ڪنڀ ڪسي ويا،
تنبڻ ٿلن ٽولا،
ساه سڙي ويو سڄڻا!

هیر ٿڌيءَ جا، مُند مٽيءَ جا،
ڳوٺ ڳليون ڳولا،
ساه سڙي ويو سڄڻا!

اوتون جوتون

سيارو لاهي، سانوڻ پاڻي،
مُند مٽيا چولا،

ساه سڙي ويو سڄڻا!

ڪهڪائن ٿا پنهنجا ڪيٽا،
پٽڪائن ڀولا،

ساه سڙي ويو سڄڻا!

مٺين مونجهه مٺين، ڪيئن نڪري،
تَد تڻي ٽولا،

ساه سڙي ويو سڄڻا!

هيءَ جا تانگهه نه ٿي تر ترسي،
سال ڪٿي سولا!

ساه سڙي ويو سڄڻا!

سالن کان 'استاد' سنڀاريان،
من مارو ڍولا،

ساه سڙي ويو سڄڻا!
هاڻي هلي آ هولا!

○

مون ڏي موڙ مهار ڀرين!

پاڻي پارو ويو،
ساڙو سيارو ويو،
موتي آئي بهار! هاڻي،
مون ڏي موڙ مهار ڀرين!

خاصي خوءِ کڻي،
سرهي، بوءِ کڻي،
موتي آئي بهار! هاڻي،
مون ڏي موڙ مهار ڀرين!

مٺڙي موسم آ، تڌڙي هير هوا،
ههڙن ڏينهن ۾ ڪاوڙ ناهه روا،
هڪ دل، حيف چوانءِ!
هي دل، منٽ ڪيانءِ،
موتي آئي بهار! هاڻي،
مون ڏي موڙ مهار ڀرين!

تازا لوڙهه پيا، صوفي پير پڪا،
پهرين ڪڻڪن جا آيون عام لڻا،
توريءَ ڪيئن چڪان؟
تنهنجي ڪاڻ رڪان،
موتي آئي بهار! هاڻي،
مون ڏي موڙ مهار ڀرين!

آسي پاسي ۾ سھسين سرھايون،
پنھنجي پاڳي ۾ آيون ارھايون،
سارو جڳ جھومي،
منھنجو من ڏومي،
موٽي آئي بھار! ھاڻي،
مون ڏي موڙ مھار پرين!

طوطو، طوطي سان، گيرو، گيري سان،
جوڙيل جوڙائين جاني جوڙي سان،
منھنجون تنھايون،
تنھنجون ارڏايون،
موٽي آئي بھار! ھاڻي،
مون ڏي موڙ مھار پرين!

جيون جيڪي گھڙيون، تن مان ڪي تھ لڙيون،
ڪي 'استاد' ڪٿيون توريءَ يار ڪڙيون،
باقي جيڪي بچيون،
سر ڪر سرس سچيون،
موٽي آئي بھار! ھاڻي،
مون ڏي موڙ مھار پرين!

ماڻ ته ماڻيون موسم پياري!

چيٽ چٽايا چٽ چوڌاري،
جيڏان ڪيڏان جلوا جاري،
ماڻ ته ماڻيون موسم پياري!

پتر ڦڪا گل، سُرهِي⁽⁶⁾ سرهِي،
ڪوٽڪ، ڪانڊيري به نه ارهِي،
سپڪنهن پنهنجي سڪ سِينگاري،
ماڻ ته ماڻيون موسم پياري!

ڪيل، گلابي گلر وچايا،
نيرين تنڊئين جا ڏڻ آيا،
گهورا گهريل، ڪابه نه گهاري،
ماڻ ته ماڻيون موسم پياري!

پوپٽ، پوپٽ پويان اُڌري،
ڳيرو، ڳيري آڏو اُنگري،
ڪو به نه ڪوئي، ڪارو ڪاري-
ماڻ ته ماڻيون موسم پياري!

اوتون جوتون

هيءُ گل سھڻو، هيءُ پن سھڻو،
هن ون کان وڌ هي ون سھڻو،
هيءُ من ٻوٽو، هيءُ دل تاري!
ماڻ ته ماڻيون موسم پياري!

سونيون ڪڻڪون سنگ لڏن ٿا،
سنگ ڏسي، انگ انگ اٿن ٿا،
جھومي هارڻ، جھولي هاري-
ماڻ ته ماڻيون موسم پياري!

○

ڦڳڻ ڦلھاريو

جھنگ جھنگاريو، چنگ چنگاريو،
ڦڳڻ ڦلھاريو، ڦڳڻ ڦلھاريو!

خشڪ ٿڌين خنزير⁽⁷⁾ هوائن،
سونهن سڳند کي مھلي⁽⁸⁾ ماريو،
ڦڳڻ ڦلھاريو، ڦڳڻ ڦلھاريو!

ڌر جي تر ۾ ترسي ڪيتر،
آخر اوڀر پاڻ اوڀاريو،
ڦڳڻ ڦلھاريو، ڦڳڻ ڦلھاريو!

پوه ڪڏوڪو چوه ڇڏي ويو،
مانگھ مٿان ڪنهن تانگھ تنواريو،
ڦڳڻ ڦلھاريو، ڦڳڻ ڦلھاريو!

مانگھ اڳيئي مينگھ گھرائي،
وڌڙي⁽⁹⁾ وڻ وڻ کي وهنجاريو،
ڦڳڻ ڦلھاريو، ڦڳڻ ڦلھاريو!

اوتون جوتون

گهچلي، گدلي مُند مٽي آ،
بُهر بُهاريو، اڱڻ اُجاريو،
ڦڳڻ ڦلهاريو، ڦڳڻ ڦلهاريو!

کلندي کلندي توک نموني،
کِرندڙ، کُسنڌڙ کي کيکاريو،
ڦڳڻ ڦلهاريو، ڦڳڻ ڦلهاريو!

رنگ برنگي قول ڦٽي پيا،
”هولي هولي“، پون پُڪاريو،
ڦڳڻ ڦلهاريو، ڦڳڻ ڦلهاريو!

سيءَ ستايل، سيم ستل کي،
هوري هوري هاڙه اُٿاريو،
ڦڳڻ ڦلهاريو، ڦڳڻ ڦلهاريو!

پويان سرديون، آڏو گرميون،
راتيان پارو، ڏينهن پگهارو،
ڦڳڻ ڦلهاريو، ڦڳڻ ڦلهاريو!

دڳ دڳ ڳايا راڳ بسنتي،
ڀڳ ڀڳ پنهنجو ٻوٽو ٻاريو،
ڦڳڻ ڦلهاريو، ڦڳڻ ڦلهاريو!

تازو توانو، نئون نڪورو،
آسي پاسي واس اڏاريو،
ڦڳڻ ڦلھاريو، ڦڳڻ ڦلھاريو!

رت مڻجي تان ريت ۾ مڻجي،
ھاريءَ ھاريءَ کي ھوڪاريو،
ڦڳڻ ڦلھاريو، ڦڳڻ ڦلھاريو!

ھوءَ ھاڻي 'استاد' اچي پئي،
ھوش سنڀاري جوش جياريو،
ڦڳڻ ڦلھاريو، ڦڳڻ ڦلھاريو!

○

پيار پيالو، پيءُ پيالو!

چيت مهينو، ڏينهن جهڙالو،
پيار پيالو - پيءُ پيالو!

پر جي آيا پيڊي بادل،
پورل پورل، سانول سانول،
لڳه لڳايو، اُس کي تالو،
پيار پيالو - پيءُ پيالو!

امرت پيتل پريت اسانجي،
موت لڙي ته به جيت اسانجي،
هٿ، هٿ ۾ ڏي، ڳاءِ جمالو!
پيار پيالو - پيءُ پيالو!

مينديءَ رتڙو رنگ لڳي پيو،
ڌرتيءَ جو انگ انگ مڇي پيو،
جاڳي پيو جهر جهنگ جبالو،
پيار پيالو - پيءُ پيالو!

ڄاڻ مري وئي، غم جي ٽولي،
منهنجي مصرع مصرع گولي،
تنهنجي پنٺي پنٺي پالو،
پيار پيالو - پيءُ پيالو!

ڪينجهر ڪپ تي پن جي جھوپي،
هٿ ۾ جونگو، ڪچ ۾ گهوگهي،
ساقِي سھڻو سورھن - سالو،
پيار پيالو - پي پيالو!

پيڙيءَ جي ڇت، ننڍڙو ڪنڊ آ،
تنهنجو چھرو چوڏھينءَ ڇنڊ آ،
منهنجي هٿ کي پاڻءِ اپالو،
پيار پيالو - پي پيالو!

هر هر تنهنجا وار وڪيري،
ڇولو چوري، ڇاتي ڇيڙي،
واءِ تڪيرو تيرھن تالو،
پيار پيالو - پي پيالو!

منهنجون اکريون ڪاريون ڪڪريون،
تنهنجو سينو جاڙيون ٽڪريون،
نينهن نيارو، ڏيک نرالو،
پيار پيالو - پي پيالو!

مينهن وسايون، منهن تي ڦهنگون،
نينهن دکايون دل ۾ چڻنگون،
هوش ڳڻائيل، جوش جوالو،
پيار پيالو - پي پيالو!

سر جي سونهن سڄي پي وڃجي،
ٿورو پنهنجي ٿاڻءَ جو مڃجي،
اهڙو هججي مست موالو.

پيار پيالو - پي ۽ پيالو!

ڪاڪ ڪناريون، ڪنور ڪڪوريا،
چاهت انگ ڀٽائيءَ چوريا،
چيڙ دنبورو، ڪول رسالو!

پيار پيالو - پي ۽ پيالو!

ڇغل چنيسر، دلبر دودو،
نگرو نائون، هيمن جوڌو،
هو به حوالو، هيءُ به حوالو.

پيار پيالو - پي ۽ پيالو!

ڪينجهر - مڇون ڪيسيتائين،
جوءِ - جت جيئرا جيسيتائين،
جهوم جهڪيرو، سمجھ سئالو.

پيار پيالو - پي ۽ پيالو!

○

اوتون جوتون
پهريون پهريون پيار

جهوري جهوري، جوڙي ويوڙي!
پهريون پهريون پيار!

تانگهن تاري پار ڪيائين،
باقي ٻيڙي ٻوڙي ويوڙي!
پهريون پهريون پيار!

جيڏيون ڪيئن ڇڏايان جندڙي،
جوڀن جيئن وڪوڙي ويوڙي!
پهريون پهريون پيار!

منهنجا ماڻا تاڻا ماڻي،
نخرا، ناز نهوڙي ويوڙي!
پهريون پهريون پيار!

شرم حيا جا پيارا پردا،
رانيوڻي سان روڙي ويوڙي!
پهريون پهريون پيار!

جيءَ جتن جا جهنڊا، خيما،
ڪلندي ڪلندي ڪوڙي ويوڙي!
پهريون پهريون پيار!

جيون جوهر ڏانهن 'بخاري'،
منهنجو منڙو موڙي ويوڙي.
پهريون پهريون پيار!

عشق لڳن ۾ ڪيئن لڪايان!

باهه، ڪڪن ۾ ڇا مان، ڇپايان،
عشق لڳن ۾ ڪيئن لڪايان!

واس، وڳا، ڳهه، سينڌون، سُرُمو،
هر هر هٿ ۾ ٿم ائينو،
پاڻ بڻائي، پاڻ وڻايان.
عشق لڳن ۾ ڪيئن لڪايان!

”اٿي ڇو آن ويڳاڻي ايڏي!“
جا به پڇي ٿي جٺ، هڪ جيڏي،
ڳالهه مٽي ٿي، نينهن نٿايان.
عشق لڳن ۾ ڪيئن لڪايان!

”سَل مون سان، البيلي راڻي!“
تن - من ۾ ٿي ڪنهن ڏي ٿاڻي؟“
ايل اوري، آءُ لنوايان.
عشق لڳن ۾ ڪيئن لڪايان!

سهڪي سهڪي، ڪانءُ لنوي ٿو،
پڙڪي منهنجو هانءُ پوي ٿو،
ڦٽڪي ڦٽڪي ڦارون پايان.
عشق لڳن ۾ ڪيئن لڪايان!

تنهنجي ايندي نس نس ڦرڪي،
ڇڳ ڇڳ جرڪي، رڳ رڳ مرڪي،
هانءُ خوشيءَ ۾ پڙڪي پانيان.
عشق لڳن ۾ ڪيئن لڪايان!

ڪيئن ٿران، اڄ تور ڦري وئي،
تنهنجي آڏو وڪ وسري وئي،
ٿڙندي ٿڙندي، پاڻ بچايان.
عشق لڳن ۾ ڪيئن لڪايان!

پنهنجي منهن سان ڏاڍو سوچيان،
تنهنجي سامهون ڌرتي کوٽيان،
هٿڪان، هٿڪان، گ گ گهرايان.
عشق لڳن ۾ ڪيئن لڪايان!

ڇپ ڇپ تي ڇپ، توکي عجب آ،
ماٺ مٺيءَ جو ڪو ته سبب آ،
تون جو پڇين ٿو، مان ڇا ٻڌايان!
عشق لڳن ۾ ڪيئن لڪايان!

توريء تنهنجي تانگه ٽپائي،
سُورن وارا سھرا ڳائي،
پنهنجي پاڻھئي دل ڀريايان.
عشق لڳن ۾ ڪيئن لڪايان!

لوڪ سمھي ٿو، آءُ اُٿان ٿي،
لُوءُ لُوءُ ۾ ’استاد‘ لُڄان ٿي،
تربي تربي، پاند پُسيان!
عشق لڳن ۾ ڪيئن لڪايان!

○

ڇا ڪريان!

هیر، گھلندي وڃي،
ماڪ، پوندي وڃي،
رات، نرندي وڃي،
ياد تنهنجي اچي.
ننڊ، ٽنڊي وڃي، ڇا ڪيان!

چنڊ، ڏاڍو وڻي،
نيڻ مون ڏي کڻي،
هانءُ ۾ چڪ هڻي،
ياد تنهنجي اچي.
تانگهه توڙي ٿئي، ڇا ڪيان!

ڳوٺ وارا سمهن،
ڪيٽ، ٻارا سمهن،
چنڊ، تارا سمهن،
ياد تنهنجي اچي.
سور، سارا اٿن، ڇا ڪيان!

ڪانگ پٽ تي لنوي،
گره هٿ مان ڪري،
شل نه ڪا اک ڦري،
ياد تنهنجي اچي.
باهه پڙڪي ٻري، ڇا ڪيان!

ساز، وچندا رهن،
گيت، نچندا رهن،
درد، دڪندا رهن،
ياد تنهنجي اچي.
نيٺ ٿمندا رهن، ڇا ڪيان!

ڇو نه عيدون اچن،
رنگ خوشيون رچن،
مُحِب، موجون مچن،
ياد تنهنجي اچي.
ساهه ٽٽڙا ڪجن، ڇا ڪيان!

○

تنهنجي سونهن

سونهري لُون، لال لڱن تي،
ڪڪڙي سنهڙي بوند ڳلن تي،
تنهنجي سونهن، روح ورونهن.

جهجهڪن جهونا جهونا جوڳي،
جهولن ڪارا نانگ ڪلھن تي،
تنهنجي سونهن، روح ورونهن.

ٻڌبو آهي بهشت تريءَ تي،
هوندي ميندي آه هٿن تي،
تنهنجي سونهن، روح ورونهن.

جوپن جو نه بدن ۾ ماڻي،
گھنججي گھگھرو، سوڙه لٽن تي،
تنهنجي سونهن، روح ورونهن.

لالڻ لوڏ لکيڻي تنهنجي،
جهم جهم جهانجهر، پنڌ پين تي،
تنهنجي سونهن، روح ورونهن.

چوڏهينءَ جي چانڊوڪي چمڪي،
سرها سرها ساهه صحن تي،
تنهنجي سونهن، روح ورونهن.

تنهنجي تن تي چنڀري چمڪن،
منهنجي من کي ريس، وڳن تي،
تنهنجي سونهن، روح ورونهن.

کيپ خوشيءَ جا هيچ هزارين،
شوق اکين ۾، تڙپ بدن تي،
تنهنجي سونهن، روح ورونهن.

جان جان جلوا، تان تان جڏبا،
جيڏان ڪيڏان مڇ مڇن تي،
تنهنجي سونهن، روح ورونهن.

سونهن، سکن، سرهاڻ بخاري،
منهنجي گذري عمر انهن تي،
تنهنجي سونهن، روح ورونهن.

لهر لهر ليلايان

ساخل سنگ سرچاين،
لهر لهر ليلايان.

ميڙ پون ۽ پونم آڻيان،
پاند گچيءَ گل پاين،
لهر لهر ليلايان.

ڪر نه ڪنارا، يٽم پيارا،
هوڏ ڪري پاڏاين،
لهر لهر ليلايان.

چوهيون چوليون پاڻ لڄائي،
ور ور ڏئي واجهاين،
لهر لهر ليلايان.

تانگه تڪايون طوفانن جون،
تڙ تڙ ڪي تڙپاين،
لهر لهر ليلايان.

هي هڙه هاسا، چڙه، چوماسا،
مستي موج ملهايان،
لهر لهر ليلايان.

گونج گگن ۾، کنوڻيون ڪيڏن،
جهر ۾ر جيءُ جهرڪاڻان،
لهر لهر ليلايان.

مون سڪ - ساگر، تو سنگ - صحرا،
من من سان ماڀاڻان،
لهر لهر ليلايان.

ساحل جي ساراهه 'بخاري'،
سانوڻ، سياري ڳاڻان،
لهر لهر ليلايان.

○

تون جيءُ، تنهنجو جوڀن جيئي!

جڳ جڳ جاني جيون جيئي،
تون جيءُ، تنهنجو جوڀن جيئي!

تنهنجي باغ بهار بدن جي،
تاري تاري، پن پن جيئي!
تون جيءُ، تنهنجو جوڀن جيئي!

تن بن من ڇا، من بن تن ڇا،
موج مڇي جي تن من جيئي!
تون جيءُ، تنهنجو جوڀن جيئي!

راڌا، شام، ڳئن، ڏن، بنسي،
گڏجي گونج ڪئي، بن جيئي!
تون جيءُ، تنهنجو جوڀن جيئي!

ڇن ڇن چير ته چمڪي ٿي پئي،
ڪيسيتائين ڪو ڪن جيئي!
تون جيءُ، تنهنجو جوڀن جيئي!

عشق، جيئي 'استاد' سدائين،
دل - دنيا جو هيءُ ڏن جيئي!
تون جيءُ، تنهنجو جوڀن جيئي!

گهڙي گهڙي اڳاڙهي ڪنوار

گهڙي گهڙي آ ڳاڙهي ڪنوار،
پل پل لال لهن ٿا لائون.

وقت وهي پيو ڪاڪ ڪڪوري،
مهل مهل آ مومل يار،
پل پل لال لهن ٿا لائون.

سانوڻ - سيارا، نينهن - نظارا،
چيٽ ڪٽيءَ جا حسن هزار،
پل پل لال لهن ٿا لائون.

سال، مهينا، باغ، بغيچا،
ٿاڻا مڱري، مينديءَ تار،
پل پل لال لهن ٿا لائون.

انجهي مانجهي جهمريون پاڻي،
چنن چنن چن چن چمڪار،
پل پل لال لهن ٿا لائون.

سانجھ - سویرا، ڳائن سھرا،
گھوٽ گھٽن تي گھوڙيسوار،
پل پل لال لھن ٿا لائون.

جودا، ڏن جا ڏنڻ پڇن ٿا،
ڪاڇ، ڪماريون هٿ ۾ هار،
پل پل لال لھن ٿا لائون.

چنڊ ملهائڻ مرد مھارو،
پيارو پنڌ: هوا - پولار،
پل پل لال لھن ٿا لائون.

ڌرتي سڄي 'بخاري' سھڻي،
ھنڌ ھنڌ ھيڄ پري ھيڪار،
پل پل لال لھن ٿا لائون.

○

ڪانگن جي ڪان ڪان

باک بڊي جي، ماڪ مهل ڪان،
ڪانگن جي ڪان ڪان،
ڪان ڪان ڪان ڪان ڪان.

هلڪا بادل، ٿوري ٿاڌل،
سرهي ساڃھڙ سان،
ڪان ڪان ڪان ڪان ڪان.

مهل مٺيري، هير ٽڌيري،
ترڪي ٽن مَن تان،
ڪان ڪان ڪان ڪان ڪان.

ٻاٽ ٿئي پئي، لات ٿئي پئي،
باک ڪرايس بان،
ڪان ڪان ڪان ڪان ڪان.

سُونهن - سَهاري، پيار - پَناري،
هوند هُجون تون مان،
ڪان ڪان ڪان ڪان ڪان.

نرٺان - ناري، ڪڙمي - ڪاري،
محبت - محنت سان.
ڪان ڪان ڪان ڪان ڪان.

هيڃ بنا هيءَ لات 'بخاري'،
ٿاڻي جي ٿان ٿان -
ڪان ڪان ڪان ڪان ڪان.

هن هيڏيءَ محفل ۾

مان چو به رنو آهيان،
پر يار رنو آهيان،
ڏسون ڪير تو پرچائي؟
هن هيڏيءَ محفل ۾!

مونکي وڇڙيل ٿي سمجھو،
پل پتڪيل ٿي سمجھو،
ڏسون ڪير تو دڳ لائي؟
هن هيڏيءَ محفل ۾!

دل قرب ڪڙي آهي،
ڪنهن سان ته اڙي آهي،
ڏسون ڪير تو ڳل لائي؟
هن هيڏيءَ محفل ۾!

جيڪو ڏاڍو محبوب آ،
سو منهنجو محبوب آ،
ڏسون ڪير تو شرمائي؟
هن هيڏيءَ محفل ۾!

— اوتون جوتون —

جيڪو اڄڪلهه مظلوم آ،

سو منهنجو مفھوم آ،

ڏسون ڪير ٿو وهجائي؟

هن هيڏيءَ محفل ۾!

’استاد‘ ڪيون آهون،

۽ درد ڀريون دانهون،

ڏسون ڪير ٿو ورنائي؟

هن هيڏيءَ محفل ۾!

○

جام تي جام

تنهنجون نظرون جو مون کي ڇهي ويون،
منهنجي تن من جون تارون وڃي ويون.

تنهنجي آئي گهڙيون ٿيون گلابي،
دل ربابي ته نغما شرابي،
عشق، آتما، عياشيون وڌي ويون،
منهنجي تن من جون تارون وڃي ويون.

ڇو ٿو روڪينم، لالڻ لڻ کان؟
پيو تو چونديان جاني، چپن سان،
جڻ ته لوييءَ کي لالون لپي ويون،
منهنجي تن من جون تارون وڃي ويون.

جام تي جام پياري، پڌائي،
مون کي بي هوش، بيوس بنائي،
پو پتو ناھ، ڪيڏي وٺي ويون،
منهنجي تن من جون تارون وڃي ويون.

موج محبت جي، جوڀن جون جهوليون،
تنهنجي منهنجي طبيعت جون چوليون،
چن ته نئن گاج، منچر ملي ويون،
منهنجي تن من جون تارون وڃي ويون.

سورئون توڻي سهڻيون سڳوريون،
سي دليون توڙي ديدون سدوريون،
چاهه جي چوٽ جيڪي چڪي ويون،
منهنجي تن من جون تارون وڃي ويون.

مون ته ڳالهيون ڳجهيون ڪي لڪايون،
شاعريءَ جون 'بخاري' پلايون،
منهنجون مون تي ستون ساڪ ٿي ويون،
منهنجي تن من جون تارون وڃي ويون.

○

اوتي ڏينم!

اوتي ڏينم، اوتي ڏينم!

اوتي ڏينم!

اوتي ڏينم!

سهڻا ساڻي، ساقي ٿينم!

اوتي ڏينم!

سهڻو آهين سو ته مڃين ٿو،

چاه ڪرين ٿو سو به چوين ٿو،

باقي ساڻي! ساقي ٿينم!

اوتي ڏينم!

جائي قلجي قوه جواني،

جيڏي تنهنجو جوين جاني،

پياري پياري اوڏهن نينم!

اوتي ڏينم!

چو ٿو چرڪين زهر ته ناهيان،

شوق بنايو شربت آهيان،

پلتي پلتي پيتم پينم!

اوتي ڏينم!

جاني، جوپن، جيون جيم،
محنت، محبت، مٺڙي ميم،
ماڻ ته مائون، جيم ۽ ميم!
اوتي ڏينم!

پيئون - جيئون، جيئون - پيئون،
وند 'بخاري' ورچي ڏيئون،
پيئي - جيئي ساري سيم!
اوتي ڏينم!

○

تنهنجا نيٺ، منهنجا نيٺ

تنهنجا نيٺ،

منهنجا نيٺ،

تنهنجا منهنجا نيٺ، ٿي ويا سهڻا سائين سيٺ.

ڏاڍا ڏوراپا ڏئي پوءِ،

اوڪا اوڙاپا ڏئي پوءِ،

پرتا سرتا پاڻهي پاڻ، تنهنجا نيٺ - منهنجا نيٺ،

تنهنجا منهنجا نيٺ ٿي ويا سهڻا سائين سيٺ.

مونڪي تنهنجي ڏاڍي لوڙ،

توڪي هوندي منهنجي ووڙ،

جيڏان ڪيڏان ٿاڻي ٿاڻ، تنهنجا نيٺ - منهنجا نيٺ.

تنهنجا منهنجا نيٺ ٿي ويا سهڻا سائين سيٺ.

سوچون سانتيڪا سنگيت،

گهورون گهرا گهرا گيت،

لهري لهري ۾ لالائ - تنهنجا نيٺ - منهنجا نيٺ.

تنهنجا منهنجا نيٺ ٿي ويا سهڻا سائين سيٺ.

بعضي ٻيلي بعضي پاڻ،
بعضي ڪوڪا بعضي ڪاڻ،
ٿاڻي ٿاڻي جا اهڃاڻ - تنهنجا نيڻ - منهنجا نيڻ.
تنهنجا منهنجا نيڻ ٿي ويا سهڻا سائين سيڻ.

دانا، ديوانا 'استاد'،
ايندا ڏيندا رهندا داد،
منڊي بيٺا ڪي مانڊاڻ - تنهنجا نيڻ - منهنجا نيڻ.
تنهنجا منهنجا نيڻ ٿي ويا سهڻا سائين سيڻ.

○

او جاني، او جاني!

بهاريو زمانو، ڦلاري جواني،
ملي رنگ بو جي ڪريون ڀاڻباني،
او جاني او جاني!
او جاني او جاني!
او جاني!
او جاني!

هڻي پيار- مھرون، ڪريو مون کي قابو،
يلي محب مون تي جڙيو جوڀ جادو،
نه جا موت ماري،
نه جا وقت ڳاري،
اُڪريو اها ڪا، نه جھڙي نشاني.
او جاني او جاني!
او جاني او جاني!
او جاني!
او جاني!

محبت مصيبت متان ميت ڀانئين،
هي جيوت غنيمت صحيح سمجھ سائين!
سچو پيار- سودو،
نه ڪر يار سنسو!
يلو ڀروسو آ، بُري بدگماني.
او جاني او جاني!
او جاني او جاني!
او جاني!
او جاني!

حياتي نه هلڪي نه ڳوري 'بخاري'،
جي سلجھي ته سهڻي سدوري سگھاري،
ڪچي ڪنهن نه ڪم جي،
گھڙي، پھر، دم جي،
پڇي ٿي پوي، ٿي سڄي زندگاني.
او جاني او جاني!
او جاني او جاني!
او جاني!
او جاني!

سونهن - پڄاري

هن مَن موهيو، هن دل ناري،
ڪيئن پڄون اسين سونهن پڄاري.

ڪا اک ناسي، نيري گهري،
ڪا اک گاڙهي، ڪڪڙي قهري،
ڪا اک ڪاري زاري زاري!
ڪيئن پڄون اسين سونهن پڄاري.

ڪي گل ڏارھون، ڪي گل لالا،
مُرڪي آڇن موٽي - مالا،
باغ بدن ۾ بوءِ بهاري،
ڪيئن پڄون اسين سونهن پڄاري.

ڪنهنجي تور، ٿلا هنجن جا،
ڪنهنجي چيلھ، چها پيئن جا،
ڪنهنجي هائي سهڻي ساري،
ڪيئن پڄون اسين سونهن پڄاري.

ڪن جي سنگت سونا ڪُشتا،
ڪن جي نسبت نت نت رشتا،
ڪنهنجي محبت امرت واري.
ڪيئن پڄون اسين سونهن پڄاري.

پيارو پيارو پورنمائي،
سورج لڏ ته به آس اداسي،
سوچ سنڀاري باک 'بخاري'،
ڪيئن پڄون اسين سونهن پڄاري.

○

هتي ۽ هينئر

ماڻ جيون، جواني، هتي ۽ هينئر،
جيڪي آهي سو جاني، هتي ۽ هينئر!

نيٺ، نيٺن سان سو گهيون نگاهون ڪريون،
محب، محبت جون مضبوط پانهون ڪريون،
اور نزديڪ آني، هتي ۽ هينئر!
جيڪي آهي سو جاني، هتي ۽ هينئر!

ڪو پتو ناهي ساجن سياڻي صحي،
ڪيڏي توڏي ٿي دل تيز ٽاڻي پئي،
مون تي ڪر مهرباني، هتي ۽ هينئر!
جيڪي آهي سو جاني، هتي ۽ هينئر!

موت کانپوءِ ماتم نه مچرائجانءِ!
پاڻ ڪارا لتا ڪين پهرائجانءِ!
نينهن جي ڏي نشاني، هتي ۽ هينئر!
جيڪي آهي سو جاني، هتي ۽ هينئر!

پاڻ کان پوءِ اڀري نه اڀري پرين!
خير گهر خیر سان شال گذري پرين!
هيءَ ذري زندگاني، هتي ۽ هينئر!
جيڪي آهي سو جاني، هتي ۽ هينئر!

مون، مقامن، مساڻن ۾ ڳولي ڏنو،
ڌوڙ ٿي ڌوڙ هئي ڪوبه سهڻو نه هو،
حسن جي حڪمراني، هتي ۽ هينئر!
جيڪي آهي سو جاني، هتي ۽ هينئر!

آءُ هڪ ٻئي کي خوش ٿي ڪتوري هڻون،
سونهن سک جي ڪهاڻي 'بخاري' ڪئون،
زندگي جي زباني، هتي ۽ هينئر!
جيڪي آهي سو جاني، هتي ۽ هينئر!

○

هنجون نه هارجانء!

سور کي سرور سان مسارجانء!
منهنجي لاءِ تون هنجون نه هارجانء!

منهنجي لاءِ دردمند ٿين متان،
ريت - رسم منجه بند ٿين متان،
منهنجي پيڙ، پريت سان پگهارجانء!
منهنجي لاءِ تون هنجون نه هارجانء!

ماتمي لتا متان ڪرين مٺا،
ڏيهه جي نظرم تي نه پئون ڏٺا،
ديس جو ضرور ڌيان ڌارجانء!
منهنجي لاءِ تون هنجون نه هارجانء!

دل گهري ٿي تون سدا گلاب ره!
آئيني جي اک جو انتخاب ره!
گاڙها گاڙها گل ڳري نه ڳارجانء!
منهنجي لاءِ تون هنجون نه هارجانء!

اور حُسن ارتقا ڪري پيو،
هانءُ هن جهان جو نري پيو،
صبح - سانجھ سونهن کي سنوارجانءِ!
منهنجي لاءِ تون هنجون نه هارجانءِ!

زندگي اڃا پلي پلي ٿئي!
آس 'استاد' جي ائين ڄئي!
نينهن کي نئين سنئين اُجارجانءِ!
منهنجي لاءِ تون هنجون نه هارجانءِ!

○

دل لاتي سا لاتي

دل لاتي سا لاتي،
دل لاتي سا لاتي!

انگ انگ ان جي سنگ لڳي يا،
چلجي پئي ڇاتي،
ڇاتي،
ڇاتي - دل لاتي سا لاتي!

ننگو نيت ڪيو ٿي سو مون،
پریت کڻي پاتي،
پاتي،
پاتي - دل لاتي سا لاتي!

تقدیرن تان لڙ ۾ لوڙهي،
تدیرن تاتي،
تاتي،
تاتي - دل لاتي سا لاتي!

انگ انگ انجي سنگ لڳي ويا،
چلجي پئي ڇاتي،
ڇاتي،
ڇاتي - دل لاتي سا لاتي!

سوريءَ بيهي سونهن پُڪاريو،
چاهه چڙهي ڇاتي.
ڇاتي،
ڇاتي - دل لاتي سا لاتي!

دل - دنيا 'استاد' اسان جي،
آهي اڃا آتي.
آتي،
آتي - دل لاتي سا لاتي!

○

جمالو - جمالو

اچان پيو اڪيلو،
وچان پيو اڪيلو،
متو پيو آ ميلو،
ته پوءِ چاهي، چن چن، هي هيڏو اٿالو.
جمالو جمالو!

مٿي تي لڏو آ، اڏي تي اڏو آ،
هوندي جو هڏو آ، هڏي تي ڦڏو آ،
ڦڏو ڪو ننڍو ناهه ڏاڍو وڏو آ،
ته پوءِ چاهي، چن چن، مڇي پيو ملهالو.
جمالو جمالو!

اڌڙ ۾ اندارو، اڌڙ ۾ اڃالو،
جي ”ڪي ٿو“ ڳڻايو ته ”ٿوڙو“ جوالو،
سعودي سگهارو، بنگالو اڀالو،
ته پوءِ چاهي، چن چن، نچي گرزيالو.
جمالو جمالو!

اٿيئي خزانئون، اٿيئي بهاري،
اٿيئي قهاري، اٿيئي ’بخاري‘،
اٿيئي فراري، اٿيئي قرارِي،
ته پوءِ چاهي، چن چن، ”زوالو-ڪمالو“.
جمالو جمالو!

هوندو هوندو!

حُسن نه جنهن جي من ۾ مرڪيو،

مردو هوندو!

چنڊ نه آئيني ۾ چمڪيو،

اونڌو هوندو!!

عشق ائين هر دل کي ڏوڏيو،

واءِ جئين وڻ وڻ کي لوڏيو،

طوفانن ۾ جو به نه تڙيو،

تودو هوندو!

پيار ته پاڻهڻي وڃندو آهي،

سينو سڪ ۾ سُرندو آهي،

گيت نه جنهنجي چپ تي گونجيو،

گونگو هوندو!

محبت محبت تي ملندي آ،

پريت ڏئي مون پريت وٺي آ،

پئسن تي ڪنهن پيار خريديو،

هوندو هوندو!

سهج سنگيتا، سُنڊرتا جو،

ياڳ پليرو پُون - ماتا جو،

جو به 'بخاريءَ' سڀني سوچيو،

سوڌو هوندو!

ميلو ميلو

هي جڳ جاني، محبت - ميلو،
ميلو - ميلو.
ماڻ، مليو جو وارو ويٺو،
ميلو - ميلو.

ڪالهه پلو هو گذري ويو پر،
سوچ سڀاڻي سهڻو ويتر،
اڄ ته اينئين ٿي اربيلو.
ميلو - ميلو.

جاني هڪ هڪ جهٽ ۾ جيئون،
چئن گھڙين جي چٽ ۾ جيئون،
جنم جنم جو ڀولو پيلو.
ميلو - ميلو.

تارون بنجي تڙبي پيو ڪو،
چيرن وانگر چمڪي پيو ڪو،
دک سک جو وک وک مک ميلو.
ميلو - ميلو.

ويجهو تڪبو وڻ وڻ تنها،
وڻ ڇا وڻ جو پن پن تنها،
گهور پري کان گهاٽو ٻيلو،
ميلو - ميلو.

خوشبو سان گڏ خار ڏسون ٿا،
دل سان شامل ڏيد رکون ٿا،
قول چمون ٿا سيري سيلهو،
ميلو - ميلو.

پريم نگر جا پور هزارين،
سهيڻ سور، سرور هزارين،
آه، ڪٿي 'استاد' اڪيلو،
ميلو - ميلو.

○

کیر اسان جا سُور سهيڙي!

کیر اسانجا سُور سهيڙي،
دل ڏکجي پئي ميڙي ميڙي.

لوچون جن کي لوليون ڏينديون،
گجهڙيون ڳڻتيون پيڙون ڏينديون،
سي ڪيئن سمهندا پير ڊگهيڙي!
دل ڏکجي پئي ميڙي ميڙي.

ماڻهن ليکي مُرڪون ٿا پيا،
باهه، پيڙ ۾ پڙڪون ٿا پيا!
هائ! ڏسي ڪو هاءِ اُڏيڙي.
دل ڏکجي پئي ميڙي ميڙي.

عشق ڪرڻ ڪو عيش ته ناهي،
سوري سلجن سيج ته ناهي،
نينهن ۽ نيزا نيڙي - نيڙي.
دل ڏکجي پئي ميڙي ميڙي.

جيون سک ۾ ساجن سائين،
جڳ جڳ جوڻون، جنت تائين،
کوڙ ڇڏياسين خواب کنڊيڙي.
دل ڏکجي پئي ميڙي ميڙي.

اوتون جوتون

محبوبائي محفل ميلو،
هاڻ مليو ٿئي وارو ويلو!
سونهن به سامهون، نينهن به نيڙي.
دل ڏڪجي پئي ميڙي ميڙي.

ڊڳ ڊڳ ڏونهان، ڏوڏ ڏڪايا،
ڀڳ ڀڳ ڳارا، ڀاپ لڳايا،
ڀو به 'بخاري' پيار پڪيڙي،
دل ڏڪجي پئي ميڙي ميڙي

○

محفلون يا ممڻ؟

هيڃڻ يا هڃڻ سامهون،
جيڪي آسو سڃڻ سامهون!

منزلون ٿيون بچن مشڪلون!
سوچ سائي، ڪجون يا ڪلون؟
محفلون يا ممڻ سامهون -
جيڪي آسو سڃڻ سامهون!

باز، ڦندن ۾ ڦٽڪن پيا ٿا،
باغ، جهولن ۾ جهلسن پيا ٿا،
ڪنيڇڻ، ڏنيڇڻ سامهون -
جيڪي آسو سڃڻ سامهون!

مُند ناهي مٽي اوچتو،
راند پئي آرتي دوستو؟
ڪامڃڻ يا ڪڻڻ سامهون -
جيڪي آسو سڃڻ سامهون!

وار زوري وڪوڙين ٿا،
تير چنيڻ به چوڙين ٿا،
ونگجڻ، انگجڻ سامهون -
جيڪي آسو سڃڻ سامهون!

اوتون جوتون

ڏنڌ، اوندهه انڌارن منجهان،
ماڻ، هر رات تارن منجهان،
چنڊ چمڪي پوڻ سامهون -
جيڪي آسو سڄڻ سامهون!

مون هو ڏاڍو سنجيدو ٿيو،
اڄ 'بخاري' اکئين ٿي ڏٺو،
تنهنجو تڙپڻ، تنهن سامهون -
جيڪي آسو سڄڻ سامهون!

○

سونهن سھاري

سونهن - سھاري،

پيار - پئاري،،

پنهنجو هيڏو هانءُ، الو ميان، پنهنجو هيڏو هانءُ!

ڪيئن لڪايون عشق اکين ۾، کيسن ۾ خوشبوءِ!

نيٺ - نظاري،

نينهن - نغاري،

تنهنجو منهنجو نانءُ، الو ميان تنهنجو منهنجو نانءُ!

پاڳل جڳ تون پڳ پڳ مون کي ڇا ٿو سمجھائين!

ڪنڊا ٿڌيا،

ڇمپا ڇمپا،

ڏات ڏسيو هيءُ ڏانءُ، الو ميان، ڏات ڏسيو هيءُ ڏانءُ!

ديدون ساري سونهن پسن ۽ دل پيئي سڀ پيار،

پو به نه ڍاڀي،

ڪو به نه ماڀي،

منهنجي من جو ٿانءُ، الو ميان، منهنجي من جو ٿانءُ!

اوتون جوتون

تون منهنجو آن، مان تنهنجو هان، هرڏم هڪ ٻئي سان،

اک ڦڙڪي ڇو؟

دل ڌڙڪي ڇو؟

لات لنوي ڇو کانءُ، آلو ميان، لات لنوي ڇو کانءُ!

سونهن جو پنهنجو، پيار جو پنهنجو آه مقام 'استاد'!

تون، تون آهين!

سهڻا سائين!

آءُ به آهيان آنءُ، آلو ميان، آءُ به ته آهيان آءُ!

○

عشق جيئي

اکڙيون آليون ڪو ته اُگهي ها!
هانءُ- هندورو ڪو ته لڏي ها!
تون نه هجين ها، ٻيو ڪو هجي ها!

عشق ته مون کي ڪرڻو هو من،
پيار جو پيٽ ته پرڻو هو من،
پيار ته مان هر حال ڪريان ها!
دل جو پيڙو نال نيان ها!
چاهي تري ها، چاهي ٻڏي ها!
تون نه هجين ها، ٻيو ڪو هجي ها!

اکڙين کي آجهاپو گهرجي،
لونءَ لونءَ کي لاڳاپو گهرجي،
تڙپان ها ته به جاني جاني،
جهومان ها ته به جاني جاني،
سباڄن ڌاران ڪجهه نه سڄمي ها!
تون نه هجين ها، ٻيو ڪو هجي ها!

سوز سوا هي سينو ڪوڪو،
پيار بنا پٿريلو پندو،
ڪوڪو سينو ڪڏ ۾ سٽجي،
پاهڻ پندو اچلي ڇڏجي،
لالڻ جي لئ جي نه لڄهي ها!
تون نه هجين ها، ٻيو ڪو هجي ها!

عشق جئي 'استاد بخاري'!
جنهن دل ٻاري، جنهن دل ٺاري،
محبت ۾ جي مان نه پراڻ ها!
جاڙ جيان ها، مفت مران ها!
پاڇولي کي ڪير پڇي ها!
تون نه هجين ها، ٻيو ڪو هجي ها!

○

ڏوڻ ته ڏوڻيون پير

چم چم چمڪي چير، او چورا! ڏوڻ ته ڏوڻيون پير!
پڻ پڻ پنڌوري پير، او چوري! ميڙ ته ميڙيون پير!

چوڙيون، جهومر، جهانجهر پائي،
تولہ آيس پاڻ بڻائي،
جهت ڪر، ڪونهي ڪير، او چورا! ڏوڻ ته ڏوڻيون پير!

تنهنجا هٿڙا، مينديءَ رتڙا،
گاڙهيون ڳاڱون چيڙا ڳلڙا،
محبت ديرون دير، او چوري! ميڙ ته ميڙيون پير!

هونئن ته ڏاڍي ڊڄڻي آهيان،
ٽپ ٽپ تهڻي هرڻي آهيان،
شوق بڻايم شير، او چورا! ڏوڻ ته ڏوڻيون پير!

ڳاڱن سان گڏ ڪُڪرا، ڪنڊڙا،
ریشم جهڙا تنهنجا هٿڙا،
پشم پدمڙا پير، او چوري! ميڙ ته ميڙيون پير!

سينڌ ڏيان ٿي پريت پڪي ٿي،
جيوت جي اڄ جيت پڪي ٿي،
ان ۾ اير نه غير، او چورا! ڏوڻ ته ڏوڻيون پير!

ناري نينهن نياڻي ڄاڻي،
تانڊن ۾ تڻ مائي ڄاڻي،
ان ۾ ڦند نه ڦير، او چوري! ميڙ ته ميڙيون پير!
تنهنجي تر جو خير گهران ٿي،
تنهنجي گهر جو خير گهران ٿي،
تنهنجي سر جو خير، او چورا! ڌوڻ ته ڌوڻيون پير!
ڦوهه وهيءَ جا ڦول سنگھل جي،
جوين- رس ۾ پينگھ لڏل جي،
هينئڙي ٿي وئي هير، او چوري! ميڙ ته ميڙيون پير!
جهومر کي ڇڏ، جهانجهر کي ڇڏ،
واندن واري ڏاڏر کي ڇڏ،
ڏاڏي ٿي وئي دير، او چورا! ڌوڻ ته ڌوڻيون پير!
سرتي، ايري صبح- ستارو،
باک بکي ۽ چمڪي چارو،
ورجان وير سوير، او چوري! ميڙ ته ميڙيون پير!
مان سهڻي مان سسئي آهيان،
مان ساهڙ مان آري آهيان،
دل جو ديس دلير، او چورا! ڌوڻ ته ڌوڻيون پير!
محبت ماڳ مٿير، او چوري! ميڙ ته ميڙيون پير!

گلابي - گلابي

نيٺ تنهنجا گلابي گلابي،
گيت منهنجا گلابي گلابي،
شوق شيشا ڪٽڻ،
عشق اوتي پيڻ،
شهر ليکي شرابي شرابي،
نيٺ تنهنجا گلابي گلابي.

باغ تنهنجو بدن، واس تنهنجي وهي،
سر بسر آهين هڪ ڪار هڪساڻ تون،
سبز، پيلي نظاري ۾ سرجي، رهي،
قرمزي قرب ۾، لٽي ۾ لالاڻ تون،
مون به ميندي ملي،
تو به سرخي مڪي،
پریت تنهنجي ۽ منهنجي عجابي،
نيٺ تنهنجا گلابي گلابي.

هاڙه ڪاڙهو رجائي ته جاني،
مينهن محبت جو ٿي ٿو بچائين!
سيءُ چاڙيون ڏڪائي ته جاني،
مچ محبت جا تون ٿو مچائين!
رات جو نازين،
ماهتابي لڳين،
ڏينهن جو جوت ڏين آفتابي،
نيٺ تنهنجا گلابي گلابي.

بند ڪمرن ۾ نيڇو نچون چو؟
 هل ته ڪينجهر ڏي جهومون نچون!
 روم، پئرس، منيلا هلون چو؟
 چونه ڪاڇي، ڪڇي ڏي گهمون؟
 عشق عامي ڪريون،

دل عوامي ڪريون،
 نينهن گهرجي نه هاڻي نوابي،
 نيڻ تنهنجا گلابي گلابي.

مون کان تون چو پڇي ٿو لڄائين!
 ڪهڙي ڪوفي جو آهين پلا تون!
 ڌيان جو ڌرم توڏي سدائين،
 ديد جو دين آن دلريا تون!
 تنهنجي، محبت مٺا،
 منهنجو مذهب ته آ،

مان نه سني نه شيعو، وهابي،
 نيڻ تنهنجا گلابي گلابي.

عشيق 'استاد' اعلان آهي،
 لوڪ سمجهو، تون چو ٿو لنوائين؟
 پيار ڪيسي ۾ بدبو ته ناهي،
 جنهن کي ايڏو ٿو جاني لڪائين!
 ڳالهه دل جي هلي،
 جڻ ته خوشبو ڪلي،
 ڪابه خوشبو ۾ ناهي خرابي،
 نيڻ تنهنجا گلابي گلابي.

رم جهم رم جهم

وک وک، ٻک ٻک، ٻئي ٻلھار!
رم جهم رم جهم، مينگھ - ملھار.

چانء چمرڙا، ڪارا، اچڙا،
تڌڙيون هيرون، بُت تي تڌڙا،
قر قر ڪپڙا،
ثر ثر انگڙا،

قوه جوانيون، پيار قھار!
رم جهم رم جهم مينگھ - ملھار.

ڪن ڪن ڪن ڪن، جھڙ ڦڙ جوڻي،
پوت پسي پئي، چولي چھڻي،
سوڙهي انگي،
چاتي ونگي،

تنھنجي ننگي تيز نھار!
رم جهم رم جهم مينگھ - ملھار

پيني پيني پيندن جي ٻو،
سرهي سرهي ساھن جي ٻو،
وار ڪٿوري،
پيار ڪٿوري،

ھڪ ٽڪ تي وئي ھڙ ھڪار!
رم جهم رم جهم مينگھ - ملھار

چاهت جي چوڏول چڙهان ٿي،
 پريت- رسيءَ تي پينگه لڏان ٿي،
 هلڪا لوڏا،
 چوها لوڏا،
 جهولو بنجي جهولان يارا!
 رم جهم رم جهم مينگه- ملهار.

جنت- جهوتو، ٻول ٻڌان پيو،
 جوين- جهوتن منجه رجهان پيو،
 مست مچان پيو،
 رنگ رچان پيو،
 چئن چين ۾ هيچ هزار!
 رم جهم رم جهم مينگه- ملهار.

پياري پي پي، پي پي پياري،
 دوم مچي وئي آڏيءَ ڌاري،
 هوش هٽي ويا،
 جوش کٽي ويا،
 چوٽ چڙهي ويا ڪيپ خمار!
 رم جهم رم جهم مينگه- ملهار.

سنهڙي سرير، سهڪ سروز⁽¹⁰⁾،
 مرڪ سٽي سر، تهڪ سروز،
 گفتو گفتو،
 لهرو لهرو،
 چمپلو چمپلو گونج گتارا!
 رم جهم رم جهم مينگه- ملهار.

تون ايندين

تاڙي ريت تنواريو ٿم،
تون ايندين!
ساري رات سنپاريو ٿم،
تون ايندين!

جڳ مڳ جڳ مڳ جاڳي جيءَ ۾،
سيارو، پو به سويري سيءَ ۾،
بھڪي اڱڻ بھاريو ٿم!
تون ايندين!

ماءُ وهانءَ تي ٻار سنواري،
مائي جيئن ڪا ڪنوار سنواري،
ساجن! پاڻ سنواريو ٿم!
تون ايندين!

سانجن، سمج ڪري، گل بنجي،
وڻندڙ اُس ۾ ويهي، وسڪي،
ڏيڍيءَ ڏانهن نھاريو ٿم!
تون ايندين!

”ايندين نه ايندين“، دل جا رد ڪد،
ڪو دم گم سم - ڪو دم گد گد،
ڏک، سڪ ڏينهن گذاريو ٿم!
تون ايندين!

هڪ آئينو ٻيو اوسيئڙو،
جرڪيو، مرجھي منهنجو جيئڙو،
سانجھيءَ ڏيئڙو ٻاريو ٿم!
تون ايندين!

○

هو هو ڳاهه ڳلهي ڳلهي!

گهو گهو گهو گهيرا،

ڪڻڪانوان ديرا،

هو هو ڳاهه ڳلهي ڳلهي،

هاري ڏاند هلي ملهي.

ڏنڻ ڏمائن، جهولا شعلا،

ڏپ ڏڳن ديرا.

هو هو ڳاهه ڳلهي ڳلهي.

ڪنڌ سلهائيل، ٻوٽ ٻوٽائيل،

چئوڙي تي چيرا.

هو هو ڳاهه ڳلهي ڳلهي.

تيز لڪون لون، زر، زمين زون،

چيني جر چيرا.

هو هو ڳاهه ڳلهي ڳلهي.

ڏوڪي چئريون، ڏوگهي - ماريا،

ڦيڙهي ڏين ڦيرا.

هو هو ڳاهه ڳلهي ڳلهي.

تچڪن پير، تٽل پڙ دانگي،
ٽانڊن تي پيرا،
هو هو ڳاهه ڳاهي ڳاهي.

وهڙا، ڍانڍا⁽¹¹⁾، ڳاڙها تارا،
واچون، جهڳ-ٿيرا،
هو هو ڳاهه ڳاهي ڳاهي.

○

آس

تمڪي تمڪي، تُلڪي تُلڪي،
رات سڄي پيو رُلندو آهيان -
آس انهيءَ ۾ اجهو هو آيو.

صبح سويري سورج وانگي،
اُلري اُلري اُڻندو آهيان -
آس انهيءَ ۾ اجهو هو آيو.

پنهنجي منهن تان مونجهارن جو،
چايل چارو اُگهندو آهيان -
آس انهيءَ ۾ اجهو هو آيو.

ڪلڻو ملڻو پاءُ بڻائي،
گهءُ لڪائي گهمندو آهيان -
آس انهيءَ ۾ اجهو هو آيو.

جهوليءَ ۾ ڪئين جهولا پائي،
واهوندو ٿي گهلندو آهيان -
آس انهيءَ ۾ اجهو هو آيو.

پڪ پڪ تي دڪ پچرا لوڏي،
اڪپري ڏي اُڏندو آهيان -
آس انهيءَ ۾ اجهو هو آيو.

سوچون سيلها ڪنڊا، سي تان،
چمپا سمجھي چُمندو آهيان -
آس انهيءَ ۾ اجهو هو آيو.

پاپ - پٿر کي پوڄڻ بدران،
جيئي بنجي چُهندو آهيان -
آس انهيءَ ۾ اجهو هو آيو.

ڪوڙ ٺپايون ڪاٽيون جيڪي،
تن ڪاٽين کي ڪُهندو آهيان -
آس انهيءَ ۾ اجهو هو آيو.

دل - دردن جا دريا سانڍي،
ساحل وانگي سُمهندو آهيان -
آس انهيءَ ۾ اجهو هو آيو.

ڪٽ به هجان 'استاد بخاري'!
کوئن کي پيو ڪُڪندو آهيان -
آس انهيءَ ۾ اجهو هو آيو.

○

هڪڙو سهڻو پيار

هڪڙو سهڻو پيار ڪنيون، سور هزارين سهندو وتان ٿو.
اه ڪٽڻو آزار ڪنيون، ڪنهن ته خوشيءَ ۾ ڪلندو وتان ٿو.

دم ٿم ڌرتي، درد همالو،
ڪيڏو ڳورو بار ڪنيون، راتيان ڏينهان هلندو وتان ٿو.

ڪنڊا ڳوليو يا گل چونڊيو،
مان پنهنجو گلزار ڪنيون، هر ڪنهن آڏو لنگهندو وتان ٿو.

پل پل پيٽان پوءِ به اُچارو،
دم دم جو ديدار ڪنيون، پگ پگ پيالا پيئندو وتان ٿو.

مان ئي داتا، مان ئي پينو،
جذبڻ جو پندار ڪنيون، جهر جهنگ جلوا پندو وتان ٿو.

دوڪا ٺڳيون تازيون بستيون،
قرب قديم آثار ڪنيون، ويرائن ۾ وسندو وتان ٿو.

ساز آهيان 'استاد بخاري'!
سوز ڀريو سرتار ڪنيون، پاڻهڻي پاڻهڻي وڃندو وتان ٿو.

جگ جگ جهولا

جگ جگ جهولا، جل ٿل جهوليون،
ڏين جيئڻ جون، پل پل لوليون-
جگ جگ جهولا، جل ٿل جهوليون....

سرديون - گرميون، مٺ سٺ سيجون،
ڏک سک ڏاجا، ڏورڻ ڏوليون-
جگ جگ جهولا، جل ٿل جهوليون....

هڪڙن اُڏري، چند چڪاسيو،
هڪڙن هڻجي، کوليون کوليون-
جگ جگ جهولا، جل ٿل جهوليون....

رت ۽ رگ جي راند رتل آ،
هيڏان محرم، هوڏان هوليون-
جگ جگ جهولا، جل ٿل جهوليون....

هلڪي هير ته هلڪيون لهرون،
چوهو واءِ ته چوهيون چوليون-
جگ جگ جهولا، جل ٿل جهوليون....

ماڻهوءَ جي مرجات هڪائي،
باقي ڀولا، ٽولا، ٽوليون -
جڳ جڳ جهولا، جل ٿل جهوليون.....

جنگم⁽¹²⁾ تي جمڊوت⁽¹³⁾ جلن ٿا،
موت اڳيان ڪن مرد الوليون -
جڳ جڳ جهولا، جل ٿل جهوليون.....

اوسر زنده باد ’بخاري‘،
آوليون ڦولهي، سوليون ڳوليون -
جڳ جڳ جهولا، جل ٿل جهوليون.....

○

۱۲ هیکلڙو

گنگهور گھڻا گھرنڊو ٿو وتان،
گھر گھات اُتان گھمنڊو ٿو وتان-
آءُ هیکلڙو هڪ بادلڙو!

مَن مینگھ ملھارن ساڻ ملان،
هيءَ رمز رکيو رُندو ٿو وتان-
آءُ هیکلڙو هڪ بادلڙو!

وشواس ڪري، آکاس تڪيو،
ڪا آس رکيو اُڏندو ٿو وتان-
آءُ هیکلڙو هڪ بادلڙو!

ڪٽ چور سُڃا، ڪٽ ڍور سُڃا،
جھرجھنگ اُڃا، جُکندو ٿو وتان-
آءُ هیکلڙو هڪ بادلڙو!

آکاڙ ٽپي، ڏپ ھانءُ جھپي،
ڇا ڇا نہ کپي، لڇندو ٿو وتان-
آءُ هیکلڙو هڪ بادلڙو!

ڪو مينهن مڊيو، ڪو نينهن ننڊيو،
دن - رين رڳو رڻدو ٿو وتان -
آءُ هيڪلڙو هڪ بادلڙو!

ڪو واءُ وري، وسڪار وڌي،
چوماسو - چس، چمندو ٿو وتان -
آءُ هيڪلڙو هڪ بادلڙو!

ڪڪري - ڪڪري، بادل بادل،
'استاد'، پتو پچندو ٿو وتان -
آءُ هيڪلڙو هڪ بادلڙو!

○

اچي به وڃ الا!!

سريا سجاڳ ڏينھڙا، سجهيون سهاڳ راتڙيون،
هليون بسنت هيرڙيون، اٿيون لطيف لاتڙيون،
تڏهن ته ڪوڪ، ڪوڪ تي، سڪي سڪي ڪيم سڄڻ!
اچي به وڃ، الا اٿئي، بهار جو قسم سڄڻ!

وري وري فبروري، ڦڳڻ ڦريو، رتون وريون،
ڊيڊي تي ڪڻڪ ٿي، ڪڪوريا پير ۽ ڦريون ڦريون،
وٽون وڌيڪ سوکڙيون، ڪري رکيون اٿم سڄڻ!
اچي به وڃ، الا اٿئي، بهار جو قسم سڄڻ!

مٺي ملهار، مُند مست، هير هانو نار ڏس!
سڳند، سونهن، ساوڪون، ڦڪي، اچي قلهار ڏس!
هي گل ته ڏس، هي گؤنچ ڏس، هي پور ڏس نرم سڄڻ!
اچي به وڃ، الا اٿئي، بهار جو قسم سڄڻ!

ستين باغبان ٿا، نوان قلم، نيون چڪيون،
گلاب، موٽئي، رتن، عقيق، نازبوءِ جون،
اميد، عزم، چاه، چوچ جون چڪيون هنيم سڄڻ!
اچي به وڃ، الا اٿئي، بهار جو قسم سڄڻ!

جهجهڪ جهڪي ڪري عجيب، آءُ ضرور پيار ۾،
سچو مزو، سچي خوشي، صحيح سرور پيار ۾،
ڏکن، ڏچن، ڏجهن جو آ وڌيو وڌو وهم سڄڻ!
اچي به وڃ، الا اٿئي، بهار جو قسم سڄڻ!

اچو ته اڳيرو وڌون، ڪچو، پڪو ملير آ!
ٺري پون اڪيون، دليون ڏسي ايار ڏيه جا،
هي چيٽ، پيٽ، ڪيٽ پنهنجي پونءِ جو ڀرم سڄڻ!
اچي به وڃ، الا اٿئي، بهار جو قسم سڄڻ!

لڇي هوا، پڇي سڳند، بار بار تنهنجي لاءِ،
اُمنگ انگ انگ ۾، اُڪند آر تنهنجي لاءِ،
شدید انتظار دید- دل کي دم بدم سڄڻ!
اچي به وڃ، الا اٿئي، بهار جو قسم سڄڻ!

○

هاري هر سنپارن!
ڪڪرن ۾ ڪڙڪاٽ،
هاري هر سنپارن.
ڪوهن ۾ ڪوڪار ڪڏوڪو،
ٽڪرن ۾ ٽڙڪاٽ،
هاري هر سنپارن.
ڪارونجهر کان قارا قورم،
چوڌاري چمڪاٽ،
هاري هر سنپارن.
روئن ڏيهه - ڏڪار يا ڏاڍا،
روهن ۾ رانيات،
هاري هر سنپارن.
واهيون واهڙ، گڙ گڙ گڙ گڙ،
ووڙن ساگر - وات،
هاري هر سنپارن.
وچ وڙاڪا، ڏسجن ڏاڪا،
لڪ - پسائي لات،
هاري هر سنپارن.
ورسارا، وسڪار 'بخاري'
پلتي پرجن پات،
هاري هر سنپارن.

هلي آ هلي!!

پوهه پارا تُٿي ويا، هٿيا سِيءَ سيارا، هلي آ هلي،
مانگه موسم مچائي، چٿيا چيٽ چارا، هلي آ هلي!

چيٽ، آکاڙ، جهولا اجهو ٿو گهلائي، جلائي دليون،
سوچ ساڻي سگهو، جلد جيون - جيارا، هلي آ هلي!

گگ ڪي ٿوءَ جون چوٽيون، مريءَ جون پهاڙيون، نري ٺٺپ ٿيون،
سي به سورج رجايون، اُڙها عام ڌارا، هلي آ هلي!

ٿور، جوزا پري، سج آ حوت ۾، پيو حمل ڏي هلي،
نيٺ منهنجا نجومِي، سٿاوا ستارا، هلي آ هلي!

واس واسيو وسنتي، هيڪانديون هوا ۾ ڪٿوريون ڪليون،
باغ - بر، جهنگ - جهر، گهاٽ - گهر نينهن نغرا، هلي آ هلي!

قوت ڪڙڪون ڪڪوريون ڪچي ۾، پڪي تي، وچولي، سري ڏي،
قوڳ ٿر ۾ ڦلاريا، چپر، پيش - تارا، هلي آ هلي!

آسمان تي ڪئين رنگ ڪڪرن نڪريا، ٿڌيرا، تڪيرا،
ڪڻ اڪيون يار ڏس، ڪوڙ ڪنوٿيون اشارا، هلي آ هلي!

ڪوئلون، بلبلون، ڪانگ، ڪڇيون ته ڇا، پئٽريڪڻ لڳا،
ڇنگ ڇهتي چين ڪي، چڪا چاهه وارا، هلي آ هلي!

ڪابه ڪامه⁽¹⁴⁾ نه سامهون لڳي، هيءَ موسم هٿيو⁽¹⁵⁾ ڇو هجي،
مند موٽي، وريا واهوندين⁽¹⁶⁾ جا به وارا، هلي آ هلي!

ڪٽڪٽايون ڪڍي آس جي ڪيٽڪي⁽¹⁷⁾ ڪي سدوري صبا،
جهنگ جهومي جهونگاري، ڪڏن ڪنگوتارا، هلي آ هلي!

ڪيل⁽¹⁸⁾، قالين گهرا گلابي وڇايا، پئل پونءِ تي،
پير تن تي پري باڪ جهڙا يلارا، هلي آ هلي!

پور پن ڇڻ جا پوندي، هتان جي هوا کي پنواڻيون اچن ٿيون،
سره سوچي اچن ٿا، وٺن ڪي اوڪارا، هلي آ هلي!

گيت لڪنديون رتون، راڳ چونديون هوائون، ڌما ڌم ڌنون،
ساز ڪڻندا سما، ناچ وجهندا نظارا، هلي آ هلي!

درد دُڦ ٿي وڃن، هٿ جي ويجهو هجين، دوست 'استاد' کي!
اهنج اُجڙي وڃن، سهنج بنجن سگهارا، هلي آ هلي!

○

گگن پون گوگاء

گگن، پون گوگاء، هلي آ،
سجڻ، جيئن جا ساء، هلي آ.

سُور سمي ۾، سجڻ ڌاران،
ڪير ڪري ڪهڪاء، هلي آ!

جهنگ - جهر تنهنجون تيز تنوارون،
پدر پدر پڙلاء، هلي آ!

چمر، چپر، چر، چن چن چائون،
توڏ چڏيندا تاء، هلي آ!

واس وسي، سندس رسايا،
هور هُلايا واء، هلي آ!

ويچا ميٽ، وچوٽيون ڪاٽيون،
ڏهڪايون ڏهڪاء، هلي آ!

سپنن ۾ 'استاد' نپايا،
صدين جا سوداء، هلي آ!

جَوءِ جِياري وَجھندا سين

لُڏندي لُڏندي، سچَ جي ٻيڙي،
پار، اُڪاري وَجھندي آ.

ڀرندي ڀرندي، رات، ستم جي،
سچَ اُڀاري وَجھندي آ.

دُڪندي دُڪندي، سر جي تيلي،
ٻيلا ٻاري وَجھندي آ.

ٻرندي ٻرندي، اک جي ڪاٺي،
لوھ پگھاري وَجھندي آ.

ڇھندي ڇھندي، سنھڙي ڇيڙي،
ڏونگر ڌاري وَجھندي آ.

وڃندي وڃندي، جھانجھ جيڻ جي،
جَوءِ جِياري وَجھندي آ.

لوء لوٿان لولي

جل ٿل - جهولي، ڏونگر - ڏولي،
او، لوءِ لوٿان لولي -
عمر نه بوليون ٻي ڪا بولي.

منچر، ڪينجهر، سندو، ساگر،
چڪ چڪ چچڪي، چولي چولي،
او، لوءِ لوٿان لولي -
عمر نه بوليون ٻي ڪا بولي.

پٽ جو پٽڪو، پٽ جي پوتي،
ڍٽ جو ڍولو، ڍٽ جي ڍولي،
او، لوءِ لوٿان لولي -
عمر نه بوليون ٻي ڪا بولي.

شهرچن سينن سان ساندي،
ڳوٺاڻن ڳوٺوانن ڳولي،
او، لوءِ لوٿان لولي -
عمر نه بوليون ٻي ڪا بولي.

ڪائر- ڪيت، ڪشادي دنيا،
ڪوٽ ڪلوري؛ ڪڏڻو، ڪولي،
او، لو، لو، لو، لو، لو، لو، لو،
عمر نه ٻوليون پي ڪا ٻولي.

جاني جو، جمالا آجا،
اڪڙين عيدون، هينئڙي هولي،
او، لو، لو، لو، لو، لو، لو، لو،
عمر نه ٻوليون پي ڪا ٻولي.

پنهنجي ٻولي ٻول 'بخاري'!
سهڻي سرهي، سهنجي، سولي،
او، لو، لو، لو، لو، لو، لو، لو،
عمر نه ٻوليون پي ڪا ٻولي.

○

هانء نه هاريندڙ

موسم ڏيل ڏڪائيندي پر،
تاڻا ٽارڻ وارا آهيون، هانء نه هارڻ وارا.

ڌرتي - ٿامون، جهولا - شعلا،
لڱ ائين جيئن ٿئي ٿي لولا،
ڊڳ ڊڳ ترسي،
ڀڳ ڀڳ برسي،
پوڻا ٽارڻ وارا آهيون، هانء نه هارڻ وارا.

سره سٿائڻ ايندي آهي،
پيڻ پرو ڏئي ويندي آهي،
گند گهٽائي،
مند مٽائي،
ٿيڻ ٽارڻ وارا آهيون، هانء نه هارڻ وارا.

مينهن وسن ٿا، پند پسن ٿا،
ساڙو پارا سنڌ وٺن ٿا،
بند، پوڙائيون،
لوڻيون ڪائيون،
ٻارڻ، ٻارڻ وارا آهيون، هانء نه هارڻ وارا

ننڊ ڪريون ڪيئن چور سڄهن ٿا،
ڪيت ڀلا پر سور سڄهن ٿا،
چورن ڪارڻ،
سورن ڪارڻ،
ٻه ڌڪيون ڌارڻ وارا آهيون، هانءُ نه هارڻ وارا.

چيت، بهاريون چاهيون سائين،
ٺاٺ بستتي ٺاهيون سائين،
آس وسايون،
واس گهلايون،
سونهن سنوارڻ وارا آهيون، هانءُ نه هارڻ وارا.

○

او سرتي، او ڌرتي!

گهڻين ۾ گهڻيون ئي مقالون ٻڌان ٿو،
چون ٿا ته ڪنهن تي چريو ٿيو وٽان ٿو-
او سرتي، او ڌرتي!

او سرتي، او ڌرتي مان خود ئي مڃان ٿو،
قسم تنهنجي سر جو مان توتي مران ٿو-
او سرتي، او ڌرتي!

تون محبوب، مطلوب، پياري حسينان،
تون سهڻي، تون سسئي، تون نوري، تون ليلان-
او سرتي، او ڌرتي!

ڪرڻ قرب توسان مصيبت وڏي آ،
مگر درد تو وارو دولت وڏي آ-
او سرتي، او ڌرتي!

پري تير، پريور توڻي ٿئين ٿي،
مگر پو به مظلوم ڏاڍي وڻين ٿي!
او سرتي، او ڌرتي!

پنيا وار تنهنجا پني رات پانيان،
سڄي رات تات آهي لڄندي لنگهايان-
او سرتي، او ڌرتي!

جڏهن تنهنجي تن تي اُجالو ڏسان ٿو،
نظر بنجي تنهنجي ڳلن تي نچان ٿو-
او سرتي، او ڌرتي!

سمونڊن جون چريون مون ڇاتيون به تولئ،
وڌيون مون پهاڙن ۾ ڪاتيون به تولئ،
خلائن ۾ پاڻيون مون جهاتيون به تولئ-
او سرتي، او ڌرتي!

مري پو به محبوب کي ڏاڻ ڏيندس،
پلي پونءِ توکي، ڳري پاڻ ڏيندس-
او سرتي، او ڌرتي!

○

وڌاڳتي!

ڌنڌ، اندارو پس پئتي،
ڌوڙ، ڌماڪا هن دڳ تي.
وڌاڳتي، او وڌاڳتي!

چيتو چيت، سچيتو ٿي،
سوچ اجاري، جرڪي جي،
پنڌ پڇائي، پڳ پڳ تي.
وڌاڳتي، او وڌاڳتي!

گلشن گود ويهاريندا،
تارا ديد ملائيندا،
جيئرو جمهور نه جهڳ مڳ تي.
وڌاڳتي، او وڌاڳتي!

جايون جوڙ نه نڪ چپ ۾،
پيڙيون ٻوڙ نه غب غب ۾،
سندرو چوڙ نه چڱ چڱ تي.
وڌاڳتي، او وڌاڳتي!

ڪوڪا پاڻي پيرن منجه،
تير سجائي سينن منجه،
ڏنپ سھائي، رڳ رڳ تي،
وڌاڳتي، او وڌاڳتي!

محفل مچندي ماڻھن مان،
ساحل ليندو سيرن مان،
منزل ملندي مارڳ تي،
وڌاڳتي، او وڌاڳتي!

اوسر پُرجھي پنڌ نوان،
سھسين ساڳيا، روز روان،
واتون ساڪي وڳ وڳ تي،
وڌاڳتي، او وڌاڳتي!

انسانيت بھر عميق،
اڳتي موتين - جوت رفيق،
جھيڙو جوت نہ جھڳ جھڳ تي،
وڌاڳتي، او وڌاڳتي!

پريت وڌائي، پورهيت جيءُ!
جوت جڳائي، جیوت جيءُ!
سوڀ سجائي، پڳ پڳ تي،
وڌاڳتي، او وڌاڳتي!

آء انسان!

کارو خار کسیندوسان،
زوريء پيار ونڊيندوسان،
پيڇو کين ڇڏيندوسان.
آء انسان - آء انسان!

هوڏ هنيلا ڏونگر ڏاڍ،
کوري آت کٽيندوسان،
پيڇو کين ڇڏيندوسان.
آء انسان - آء انسان!

جهنگل جهنگل - صحرا صحرا،
کاڻو کيت ڇٽيندوسان،
پيڇو کين ڇڏيندوسان.
آء انسان - آء انسان!

هيڏا سارا کارا ساگر،
صاف گري پر ويندوسان،
پيڇو کين ڇڏيندوسان.
آء انسان - آء انسان!

ڇا پلندا پرماري باقي،
واهون نيٺ ونگيندوسان،
پيڇو کين ڇڏيندوسان.
آء انسان - آء انسان!

سمجھي سمجھي هل

اُسر يا آهيون لال اويلا،
سمجھي سمجھي هل!
سائين سھڙون شال سويلا،
سمجھي سمجھي هل!

سانول، گل ڦل ساھ ڪئن ٿا،
ساوڪ تي ڪئين جيو جيئن ٿا،
ساول پيليون ٿا البیلا-
سمجھي سمجھي هل!

سيلها ڪندا، لوڙها لمبا،
نانگ، درندا، ڌاڙا، دنگا،
چارا سوڙها، گهاٽا بيلا-
سمجھي سمجھي هل!

چوڏھين چاھت، چيٽ مھينو،
برھ- بتيلو، سندو- سينو،
چوليون چھندو، چيل چيلا-
سمجھي سمجھي هل!

هٽ وڌائي، وٽ وهايون،
جيڏا جيڏيون، جهومون ڳايون،
مس مليا هي مليا، ويلا-

سمجھي سمجھي هل!

سڄڻن کي ها ھار هٿن ۾،
ويرين آندا وار ورن ۾،
چاقون، گوليون، گئس، گليلا-

سمجھي سمجھي هل!

جيون جا جهوراڻا جهوريون،
ڇنگ به چوريو، ڏٺ به ڏوريون،
ڳاراڻن ۾ ڳر نه ڳهيلا-

سمجھي سمجھي هل!

○



گفتگو

ڪجهه نجي نينهن جي، خانگي گفتگو،
ٻي سڄي ديس جي، قوم جي گفتگو.
گفتگو، گفتگو،
گفتگو، گفتگو!

مئي - سُو جي زبان ۾ ڪبي گفتگو،
رنگ - بو جي زبان ۾ ڪبي گفتگو.
جي بدو گفتگو،
دوبدو گفتگو،

پو ته ڪڙڪي ڪبي، ڪاڻڪو گفتگو،
جو به جهڙي ڪندو سا ڪبي گفتگو.
گفتگو، گفتگو،
گفتگو، گفتگو!

چهچ چانهين، فيروزي، ڦڪي گفتگو،
ڪا ته ڪاري، ڪا گيڙو رنگي گفتگو،
منهنجي هر رنگ ۾،
منهنجي هر انگ ۾،

گيت ۾ بيت ۾، چاه ۾ چنگ ۾،
قرمچي ڪجهه گلابي جمجمي گفتگو.
گفتگو، گفتگو،
گفتگو، گفتگو!

ڪوڪ ڪوئل ڪري، ڪار ڪڍي ڪڍي،
”پيارو پيارو“ پيهو پيهو پيو پجي،
هر پڪيءَ کي به آ،

پنهنجي ٻولي مٺا،
ڪوبه روڪي نه ٿو، ڪنهنجي ٻولي مٺا،
مون به گهر گهاٽ پنهنجي گجي، گفتگو،
گفتگو، گفتگو،
گفتگو، گفتگو!

مونجهه جي مهل ۾ جي مڃي ملون،
سوراج جا سپان جا سنڀاري سليون،
چپ، چپن کي ٻڌن،
لڳ لڳن کي ٻڌن،
ڪن ڪراما ڏين، ڪين سرپر سڻن،
ساهه جي سهڪ کان پي سنهي گفتگو،
گفتگو، گفتگو،
گفتگو، گفتگو!

”لک لکئي مان لهيئي نه ٿي“ ڇا چيئڻ؟
هو چون تون مڇڻو ”سيدي، ڇا چيئڻ؟“
ڪول دفتر دلي،
ڏي ستي سرت جي،

حال دس گول جو، ڳالهه ڪر وقت جي،
ڪر اسان سان پٽائي پلي گفتگو،
گفتگو، گفتگو،
گفتگو، گفتگو!

وات "واندي" هنيو، واءِ نڪري ويو،
قول مردن ڪيو، زندگي ٿي ويو،
ليڪ آ، جرتي ڪا،
ليڪ پڙ تي ڪا،
آس انبر تي ڪا، ڏاڪ آ، ڌرتي ڪا،
ڪا ڪچي گفتگو، ڪا پڪي گفتگو،
گفتگو، گفتگو،
گفتگو، گفتگو!

○

وقت پيو گذرندو

وقت پيو گذرندو،

وقت پيو گذرندو-

صبح جو سو جهرو، ماڪ تي مهڪندو،
شام جو ڏنڌلڪو، ڌوڙ ۾ سهڪندو-
وقت پيو گذرندو.

لاڏلي، چلولي زندگيءَ جي پٺيان،
اڻ جهليو، اڻ پليو، موت پيو وڙڪندو-
وقت پيو گذرندو.

منٺ ڏاڍي ڪبي، پيئي ٻانهون ٻڌي
ڇو نه هو پرچندو، پر نه جي پرچندو،
وقت پيو گذرندو.

سج- ورنو سڄڻ، رات ايندي رڻو،
پاڻ، پاڻهڻي اچي، صبح جو سهڙندو-
وقت پيو گذرندو.

مينهن جي موج ۾، ڪنوڻ ڪامي جلي،
حسن جي هنج ۾، عشق پيو تڙپندو -
وقت پيو گذرندو.

ڪنهن به ڪڪريءَ جي صحرا نه وهنجاريو،
خير ٿس، تيز تڙڪي ۾ پيو تڙڪندو -
وقت پيو گذرندو.

هیر هلڪي ته ساگر سان سرپر ڪندي،
تيز اوڻر ته ڇا؟ وڌ ۾ وڌ ڦٽڪندو -
وقت پيو گذرندو.

پونءِ⁽¹⁹⁾ گولو گهمي، جهومندو جهولندو،
زلزلن ۾ ذرا تڙ ڦٽڙ تڙڪندو -
وقت پيو گذرندو.

سوءِ جي سيس تي، سوار هوندي بهار،
پوهه جي پيٽ تي، چيٽ پيو چمڪندو،
وقت پيو گذرندو.

پن ڇڻن، پن ٻڻن، وڻ ڪرڻ، وڻ وڌن،
ڪو ڦريرو⁽²⁰⁾ ڦٽو، ڪو ڦرهيو ڦڙڪندو،
وقت پيو گذرندو.

پيار آلاپ، پولار ۾ گونجنندا،
ڪو سٺي تهڪندو، ڪو ٻڏي پڙڪندو،
وقت پيو گذرندو.

عشق 'استاد' کي، ڪين ڏيندو اجهڻ،
راڳ جي رنگ ۾، آڳ ٿي پڙڪندو،
وقت پيو گذرندو.

○

آرزو

آرزو، آرزو، آرزو، آرزو، آرزو،
زندگي اڻ ڪٿي،
زندگي بي حدي،
پو به 'استاد جي آخري آرزو،
آرزو، آرزو، آرزو، آرزو!

ڪي ته سڀنا به ٿي ٿا سگهن ساڀيان!
جا نه ٿيئي سا هاڻي چوي ٿي ٿيان.
اڻ ڏٺي ٿي سهي،
اڻ چٽي ٿي سهي،
پو به جاني مٺي کان مٺي آرزو،
آرزو، آرزو، آرزو، آرزو!

هیر وسڪار جي، سير مهراڻ جي،
صبح جي صحن تي ٿور سرهاڻ جي،
ديس جي دلبري،
پونءِ جي بهتري،
دل گهري دلربا، دادلي آرزو،
آرزو، آرزو، آرزو، آرزو!

مان، ايمان ۾ ڪيرڻر کان وڌي،
 تاب، تاريخ ۾، بحر، بر کان وڌي،
 چوه چوليون لکين،

لال لهرون لکين،
 سيند- سندونديءَ کان ڊگهي آرزو،
 آرزو، آرزو، آرزو، آرزو!

سونهن سهڻيءَ ۽ ساهڙ جي پوڙي نه ڪو،
 سيڇ سسئي جي مزمان ساڙي نه ڪو،
 ڪوٽ ڪارا فنا،
 دود، ڌاڙا فنا،

ڪيٽ مائي، ڪلي ماروي آرزو،
 آرزو، آرزو، آرزو، آرزو!

سند سرتي جيئي، ديس ڌرتي جيئي،
 تنهنجي منهنجي دل ۽ ديد پرتي جيئي،
 جيئي جيئي جيئي!
 آجي آجي جيئي!

مون رکي آ ازل کان يڪي آرزو،
 آرزو، آرزو، آرزو، آرزو!

سند جي سونهن 'استاد' سنسار سان،
 تاروڻ ساڻ، وڻ جاڻ وڻڪار سان،
 دوست دنيا سڄي،
 شال رهسي رجي،

جيتري ڪائنات ايتري آرزو،
 آرزو، آرزو، آرزو، آرزو!

روبرو

هي به آ روبرو، هو به آ روبرو،
جو به جاتي هجي، سو به آ روبرو،
ڪوڪ قومي ڪوي ٿو ڪري روبرو،
روبرو، روبرو، روبرو، روبرو!

ڪوڙ ڪنڙيون هوا ۾ اڏامن پيون،
پنڻ، پوٽ، پنيورون اڏامن پيون،
او پتنگو ڪٿي؟
او اُمنگو ڪٿي؟
پونءِ شمع آهي، پٽي ٿي ڀري روبرو،
روبرو، روبرو، روبرو، روبرو!

ڏانءُ ڏورن ڪٿي، ڏيل ڏاڙهيون گهڻيون،
يا ته ڊاڙون گهڻيون، يا ته ٽاڙيون گهڻيون،
عين عبرت ڪٿي؟
عين غيرت ڪٿي؟
ڏاڍ پيو ڏيهه، زوريءَ ڌري روبرو،
روبرو، روبرو، روبرو، روبرو!

ڪير، ڪنڊيون، ڪلڙا، ڪڙهيون، سنبهيون،
تن ۾ تنهنجون اميدون به تڙين پيون،
تنهنجا جذبا ڪٿي؟
انگ، عضوا ڪٿي؟
وقت توکي وڌي، پيو تري روبرو،
روبرو، روبرو، روبرو، روبرو!

راڳ، ڳاڙي، تي ڳائين پيو ڳتڪار سان،
ننڊ ۾ نيل، بي هوش هونگار سان،
موڪ ٽڪجي ٿي،
جوڳ تنهنجي چئي،
ٻار آيڻ چڪر جي اري روبرو،
روبرو، روبرو، روبرو، روبرو!

چاهه ڪي چيٽ ۽ خير ڪي ڪيٽ چئون،
قرب ڪيئي وڌي، ٻاجهه ڪي پيٽ چئون،
ڪونڌ، ڪڙمي ڪٿي؟
چسٽ چونڪي ڪٿي؟
دور پرمار ديهون چري روبرو،
روبرو، روبرو، روبرو، روبرو!

خواب ناهي جو چئون؛ "خير ٿئي خير ٿئي!"
جاڳ ۾ پيو اچي نانگ تي پير ٿئي،
جي تو ڪوراڙ جي،
چيلھ، چوٽي چٽي،
پو به ٿي بيھ، ٿورو پري روبرو،
روبرو، روبرو، روبرو، روبرو!

مور، محبوب، منار مرندا ڏٺا،
گھوٽ، ڪنڌار، جھونجھار جنگندا ڏٺا،
مرد مرندا ته ڇا،
مرد جمندا به پيا،
ماڳ ڪنھنجو نه گھوڙا، مري- روبرو،
روبرو، روبرو، روبرو، روبرو!

○

تنهنجي نام

اڃ جي شام، تنهنجي نام!

آءُ مدام، تنهنجي نام!

شام رڳي ڇا!

چيٽ، ڪٿي ڇا!

سال، صدي ڇا!

عمر تمام، تنهنجي نام،

آءُ مدام، تنهنجي نام،

اڃ جي شام، تنهنجي نام!

اڇڙي پڇڙي چئين ته سڻايان،

ٿوري ۾ نه ته ڪوڙ ڪٿايان،

جيءَ جا جذبا، اک جا آرا،

دل جا دھڪا، مطلب سارا،

نينهن نظام، تنهنجي نام،

آءُ مدام، تنهنجي نام،

اڃ جي شام، تنهنجي نام!

عيشن کان عاشورن تائين،

نيشن کان ناسورن تائين،

ڳوڙا ڳوڙا درد - دماڪا،

هلڪا هلڪا رنج رساما،

اهنج، آرام، تنهنجي نام،

آءُ مدام، تنهنجي نام،

اڃ جي شام، تنهنجي نام!

ڪڪريون تنبو تائن بيٺيون،
ڪنوڻيون سي ڪيڪارن بيٺيون،
نھرون چيڙي، وادي ڳائي،
خوشبو ميڙي، هير ورهائي،
هي نٺ نام، تنهنجي نام،
آءُ مدام، تنهنجي نام،
اڄ جي شام، تنهنجي نام!

جيسيتائين جيتو جاري،
آهي هي اعلان 'بخاري':
جو به لکيو مون، جو به لکان پيو،
ڪوڪي ڪوڪي، آءُ ڪريان پيو،
ڪل ڪلام، تنهنجي نام،
آءُ مدام، تنهنجي نام،
اڄ جي شام، تنهنجي نام!

منهنجو نالو لکڻ!

ٻوه گڏڻو آ گڏجي ته ڇو ٿا ڊڄو؟
منهنجو نالو لکڻ!

ڀات کي ڀات چئي، ڀيو ٿي ڪو ٿڪو،
منهنجو نالو لکڻ!

تون نه تون، هو نه هو،
مان نه مان دوستو،
ماڳ ميڙو متو،
قوم ۾ ڪو به هوندو نه آهي هڪو،
منهنجو نالو لکڻ!

گرڻ - گاڏو گتو،
ڏينهن ڏاڍو ٿتو،
زور ڏيندي يڪو،
ڪي ٿڪا، ڪي لڪا، ڪو ڏياري ڌڪو!
منهنجو نالو لکڻ!

ريشمي شاعري،
شبنمي شاعري،
ڪوڪريا ڇا ڪندي؟
شعر ڪنهنجو شرر، تير ڪنهنجو ٿڪو؟
منهنجو نالو لکڻ!

اوتون جرتون

وقت ويري وڏو،
ڏاڍ ڏاڍو ڏنگو،
جو سڌو سو سڙيو،
ڏات گهرجي ڏنگي، ڏان، گهرجي ڏنگو،
منهنجو نالو لکو!

پير، پاشا نه مان،
مير، راجا نه مان،
خان، خواجا نه مان،
مان نه سائي، سقوئي سهي، پر سگهو!
منهنجو نالو لکو!

ميند ۾ ماروي،
سيند ۾ سسئي،
ڪو ٿو ڳائي ڪوي،
ڪوٽ ڪارو ڪٽو، ڪير چونڊو چٽو!
منهنجو نالو لکو!

عيد جي دهل تي،
ڪنهن وڏي شغل تي،
موت جي مهل تي،
ڪنهن جي دل، ڌيان ۾ ڏيس جو دڪدڪو!
منهنجو نالو لکو!

ڪوبه ڪڙمي ڪنجي،
ڪوبه مانجهي منجهي،
منهنجي لون لون لنجهي،
ڏک سڄي ڏيهه جو، ڏيڄ مون کي ڏجو!
منهنجو نالو لکو!

— اوتون جوتون —

ايل. ايت اچي،
جي ٿا چاهيو ته جي،
سر بچي، گهر بچي،
خاص ڪوڪا ڇڏي، لوڪ به جي لڪو!
منهنجو نالو لڪو!

ها جڏهن ۽ جتي،
ديس جي دنگ تي،
جوڻي جوڻجي،
مون کي منهنجي قبر مان به ڪولي نجو!
منهنجو نالو لڪو!


پيڙ آهي وڏي،
لست ڏاڍي ڊگهي،
وچ تي ناهي وڻي،
ڪنهن نه ڪنهن ڪنڊ تي، سنڌ جا عاشقو!
منهنجو نالو لڪو!

هڪ صديءَ کان به پوءِ،
جي ڪلاڪار ڪو،
هيءَ پڇائي پتو،
يونءِ - پُڪو، هتي هو 'بخاري' به ڪو؟
منهنجو نالو لڪو!

غزل



سوره سنڌي ادب



صاحب خان سوره ميرائي

Cell No: 0344 3919786

0300 3404488

ازل ڪان اڃا اڳيرو ابتدا،
ابند ڪان ذرا پوئتي انتها.

اسان جا تخيل اڃالا تڪا:
ازل ڪان اڏاڻا ابد تي لٿا.

اچون آس، اُر ۾ وسون واس ۾،
اُهي ئي اسان جا اڳي پوءِ پتا.

سواسيچ، سائنس ۽ سونهن جي،
ڪروڙين قصا، پر ڪوئي ڪٿا⁽²¹⁾.

فرشتا ۽ فردوس ٻيو فلسفو،
نه دنيا ستي آ، نه تون مان ستا.

گلابي ڏسي گيت، جھٽ ريس تي،
اُفق انگ پنهنجا، شفق ۾ رتا⁽²²⁾.

نه ڪو سونهن، سرهاڻ، ست جو ٺڌان،
نه ڪي عشق تنهنجا آتا ۽ مٿا⁽²³⁾.

نه ويٺي بهاري نه بيٺي قرار،
هلون پيا 'بخاري' هٿا ۽ تٽا.

ازل کان اچون پيا، ابد ڏي اُمارو،
 نه پٽي پٺارو، نه اڳتي ڪنارو.
 وچون وقت بيشڪ عجب جو اُجالو،
 اڳياري، پڇاري، اگهوري⁽²⁴⁾ اندارو.
 نرالا نرالا زماني جا نالا،
 صديون، سال، اڄ، ڪالهه، سومر، اڱارو.
 رتل رنگ ڏاڍو، جُٺيل جنگ ڪيڏي!
 ڪُلهي ڪينرو، چيلهه چاقون، ڪٽارو.
 تباھي اچي جي، تلافي ڪري ڪا،
 وڏو پاءُ پونچال⁽²⁵⁾، اوڻ سهارو.
 گھڙين جي گھڙڻ سان، صديون ٿيون سنورجن،
 متان دوست سمجهين، مڙئي دم گذارو!
 جدوجهد جو ٿاڌ، تڪ تڪ گھڙيءَ جي،
 هي ڌڪ ڌڪ هيٺئين جي، هٿ جو نغارو.
 تماڪن جي ڌوڏو ۾، بچ بچ چين جي،
 هي سنسار مچ ۾ نچڻ جو نظارو.
 لُچي پوءِ به استاد پيتم⁽²⁶⁾ پُچي پيو،
 الا! عشق آرو⁽²⁷⁾، ڪي، پوءِ به پيارو!
 ○

زمانی جا قانون کیڏا نرالا،
اڌر ۾ اندارا، اڌر ۾ اجالا.

ڪڪر ٿا هوائن تي ڪڙڪا ڪن پيا،
سمونڊن کي حیرت، عجب ۾ همالا.

اُجهامن قفس ۾، هزارین حیاتیون،
اُڏامن اُڀن ڏي، آپارین اپالا.

وروڌي⁽²⁸⁾ وڃون، مند ٻُڙهي ٻُڙي جي،
پڪل فصل هينان، مٿان جھڙ جھڙالا.

ننگي- پیرنڪتيون، اسان جون ڪهاڻيون،
سئون، سچ- واکا، رجون، رڻ- رسالا.

نه دودو نه دریا نه هوشو نه هيمون،
جيون جي جڻي جوءُ جوڌا جیالا.

اکئين آب ڪوسو، دلئين درد دونهان،
جتي گرم چشما، اتي ڪي جوالا.

گهڙيون چار سي هن هٿان ۾ هجي ويون،
بخاري ٿليون ڇا، سليون ڇا، الا لا!!

شڪري ڪي شهباز جهڻي،
لوهه ڪي زبرو لوهه ڪٿي.

نيرو⁽²⁹⁾، شمر، زار، مدد،
جڪ جڪ⁽³⁰⁾ تي ويا ظلم چڻي.

جنهن جي منهن مان زهر سمي،
چهره تنهنجو تيغ چڻي.

ڪارو نانگ، ڪهوتر ڪاڻي،
دونهن وڌي ٿو سونهن سڻي.

سُرت، سَمڪ جي جاءِ ڪٿي،
ڌرت چڏي جي ڏيهه ڏٺي؟

صديون گذريون گجندي جڳ ڪي،
”ناحق باقي ڏينهن به ٿي.“

ڪُهنا قهر ڪڙيندو نيٺ،
وقت نڪوري واڍ وٺي!

جاڳو جاني، جاڳ ڪٿي!
مان ته نه بکندس؛ ڀاڳ ڪٿي.

جڳ ۾ جڳ ڪٿي جاري جنگ،
هيڏي ساري هيس هڻي.

عدل آدم استاد ضرور،
اند، اندير جو لوڙهه لٽي.

جيتر دلبر موسم موٽي،
تيتر گھنگھر پيءُ، پر گھوٽي.

جيسين گاج گجي ڪاچيلا،
تيسين هر وه، جوڙو جوٽي.

محبت، محنت، سيرت، سونهن،
هيسايا چو هڪڙي سوٽي؟

تن تڙپايو ڦاٿل چولي،
چوٽ چڪائي اڻي چوٽي.

هيڏي دنيا، ڌرتي دريا!!
راج رلي ويا، روٽي هوندي⁽³¹⁾.

ڇا نه ڪيو آ، ڏاڏا آدم!
تنهنجي پوٽيءَ، تنهنجي پوٽي.

جهونجھارن وٽ سھڙيون سونون،
توٽي تن کي ڳوليو توٽي.

بانڪو، رڻ ۾ بيم بخاري،
ڪانٽر، گھر ۾ ڪاهيون ڪوٽي.

عاشقن جا ساهه ٿڌڙا ٿا ڪجن،
ڪوڙ پيشانيون پگهرجيون ٿيون پون.
ايتري نازڪ مزاجي باغ جي!
هیر هلڪي ٿي چري، پن ٿا ڏڪن!
شبمئي، خاموش، شرميليون رتون،
ڪيترا طوفان - تن ۾ ٿا ٽنبن!
صورتون جن سان اسان جون صحبتون،
جي کلن ڪنوڻيون رڻن، ڪڪريون وسن.
منزلون آيون، ويون، اينديون اڃا،
پنڌ ٿا اڳتي وڌي، پر تي پڇن.
زندگي مهراڻ جون موجون مٽيون،
موت موهين جو دڙو، لالون لين.
شاهد آهن مير چاڪر ۽ مرید،
هم نشين ٿا هم نشينن کان هجن.
هائِ ڪو هايل، ڪو قابيل آه!
ڏيل آدم ۽ حوا جا ٿا ڏڪن.
فکر ۾ استاد ڪي فردوس ها،
هٿ آهي سڀنا جي ٿي ساڀيان پون!

جو ڏاڍو سو گابو، ڏکيو سلسلو،

مساوات، محبت، برابر ٻلو.

گهڻو گوشت، سڻا، ته سسر به آهن،

مگر کاج ماڻهوءَ جو هيٺو پلو.

هڻي پريت تي موت هر وقت ڇايا،

وڏو هاءِ جي ٿانءِ ۾ ٿرتلو.

ڳڻڻ کان گهڻا خير - گهرڻا ملائڪ،

اجل جو فرشتو هيو هيڪلو.

مماڻي، حياتيءَ کي هيسي نه سگهندي،

هٿن کان وڌڻ جو وڏو ولولو.

اڀرندي اندارو ته لهندي ڪندو ڇا،

سٺو سٺو سٺو جو انگورئون پلو.

جراتيون جيون ٿي ٻريون آڱريون،

نه ٿو پيدائڻ جو سٺي ”روپلو.“⁽³⁴⁾

انڌيون آفتون، ڏيت⁽³⁵⁾ دشمن گهڻا،

بشر ٿي بشر جو پلو ڀرجهلو.

رات انڌ- اونداھ، جابر جھڙ منجهان،
وج ڪري پئي، يا نحسي! مارن مٿان!!

ڪئين دعائون، داد، سڀنا، ساڀيان،
رات ڳڙڪائي وئي، هڪ گيت سان.

ماهو⁽³⁶⁾ هو يا ڪو مهاڻو، مري،
جو جنازو نڪتو ڄڻ گهر گهر منجهان.

وج ڪي جيترو ونگيو ناهي وڃا،
گيت مرڪن، گهر ڪلن تيترو مٿان!

خون ڪي ڳوڙهن ۾ لوڙهي جا ڇڏي،
دوستو، تنهن دل ڪي ٿو بزدل چوان.

قوم جا تون، مان، جي ويرين ۾ ونڊيل،
ڇو نه کائي ٺوڪرون، لوڙهون، لتان.

زور، زاريءَ سان ڪري گذري ٿو ڇا،
روز، ڌرتيءَ تي ڪلي ٿو آسمان.

موت! شايد ڪي مڃو ماريا اٿئي!
هر دفعي تون آن مٿو مڙسن هٿان.

جي جوان سقراط، عيسيٰ ۽ حسين،
مار، جي ماري سگهين ڪو تن منجهان!

مرد- مایون، ميٽر- ميٽرا، محبتون،
بوند- بوندون، ٿن- نيون، ساگر سمان.

همتون استاد تن سان حڪمتون،
هن جهان جي جرڪ، جوش ۽ هوش سان.

○

هوت، اڌ رات پاتي جُتي،
سُست سسئي اُتيئي ستي.

پنپ اوندهه ۾ ڪنهن پڙڪندي،
جوت جي روت رڻ ۾ رتي.

سر ويو، سر جو سوداءُ نه ويو،
غير گولي هنئي پر گُتي.

مينهن حق جا همون⁽³⁷⁾ پيا وسن،
پت اڳيئي ڀرم⁽³⁸⁾ جي پتي.

ڳنڍ، ڳڻ ڳوت سان پئي چڙي،
گاهه، ڳوڙهي زماني ڳتي.

بين، حق جي بلاشڪ وڃي،
پل ته پوئڪي ڪا ڪوڙي ڪتي.

جا سچي ست 'بخاري' لکي،
سا تُڪي⁽³⁹⁾ تي ڪڪر ۾ ڪتي.

ٿميان ٿانءَ آئيءَ ۾ پيا ٿا پڇن،
 نه ٿا ڪا ڪٿان ٻاڦ ٻاهر ڪڍن.
 ايوڳيءَ مٽيءَ مان اڀاڳا ئي جڙندا،
 پڪي، چيڪي، چيڙهيءَ مان جوڌا جڙن.
 چنيسر، عمر، ڦوڳ، نائون ننائون،
 ڪلر، چار، ڪيريءَ مان ڪانٽر ٺهن.
 ڪٿي دز دريا خان، دودي سندي،
 رڇن⁽⁴⁰⁾ ۾ ملايو ته ريتا رڇن.
 مصيبت ۾ جن جي مٽي ڳوهجي پئي،
 نپيا ٺوڪرن، پيا چڪن تي چڙهن.
 پلي نينهن وارا نهائين پچائي،
 مٿان ڪي ڪچا رنگ رهجي وڃن.
 پڇي لال ٿين جنگ جونگا جڏهن،
 تڏهن سُرخ سهڻن چين سان لڳن.
 ڪالڙن ته ڪپڙي به ڪرڪي ڪٽي پر،
 متارن جي ٿهه⁽⁴¹⁾ ٺاهه لائي مٿن.
 نوان دور استاد ٺاهن پري ڪي،
 اجهي ٿا اچن، بس اجهي ٿا اچن!!

ڪنيون ٻانهن منزل، پريان پئي پڪاري،
 سڪان ٿي ملڻ لئي، وڌو ها وڪاري.
 هتان سونهن منهنجي ڪي لائون لئوي ٿي،
 اتان عشق پنهنجو منجو ها اڏاري.
 حجابن جو اوڙاهه وڃ ۾ اچي ويو،
 اسان هن ڪناري، اوهان هن ڪناري.
 الهندي اچو ها، اُڀرندي وڃو ها،
 پني باڪ، اوڀر چڏيون ها اُڀاري.
 بڪارا، اُچارا بيابان ڪاٽي،
 خوشيون ڪوڙ ماڻيون، خيالن ڌاري.
 اسين اُپ ڪي پني پانيون نه ٿا پر،
 وڃي ڪير ڪيڏي، جي ڌرتي ڌڪاري!
 سنجھڻي سنڀاري، جهجهي جوت ڪڙجي،
 رهي رات سا، چند ٻاري نه ٻاري.
 هليا ڪاڳ ڏي، قافلا روشنيءَ جا،
 وڃا ڪي وڃائي، ڪلا ڪي قطاري.
 نه ڪا سونهن ميري، نه ڪو پيار پيلو،
 اهو عشق استاد، پيو ٿو اُڃاري.

حُسن هو ڪاريو، چيم: حاضر حضور،
شوق کان اڳ ۾ ڊوڊي پهتو شعور.

عشق - مجنون کي نه ليلي - حُسن کي،
عقل - قاضيءَ کي گهڻو ئي آغورور.

حُسن کان يا عشق کان يا عدل کان،
تڻي کڻي ڪنهن کان، ڪلور آهي ڪلور.

آسمان آهي ئي ڪونه، آهي مگر،
فڪر جو ناھي، نظر جو آ قصور.

ڇا منجهان ڇا ٿي چڪو آهي، اڃا،
جو نه ٿيو آهي، اهو ٿيندو ضرور.

زهر کي ماريون ته ڪو اڪسیر ٿئي،
سور کي ساڙيون ته ساڻي ٿئي سرور.

ڪوششون، ڪارون بخاري بهترين،
درد دارونءَ کان سوا ٿيندو نه دور.

وقت اٿو ٻه سؤ سال هڪ گهٽ اسي،
هائِ ڪيڏي. اڃا بيڪسي، بيوسي!

ڪرت⁽⁴²⁾ خوشبوءِ مٿان، هي ڪٿان جون رٿان،
واءِ نه ويندو ڪٿي، گل نه ويندا گسي.

ايٿمي دؤر ۾، علم جي زور ۾،
ڪابه ڪاچي ڏي، پاڻيءَ جي ناهي ڪسي⁽⁴³⁾.

دٻ دل جو هٿي ياکِ ڪينسر ڪٿي،
موت جهاتو هٿي، مُرڪ زوري ڪسي.

ديس پنهنجي ۾ آزاد احساس تي،
هيس ڏاڍي وڌي، ريس ناهي رسي.

رعب جي ريت سان، سوڀ سرندي نه آ،
قرب جي ڪار ڪر، پوءِ به ڪانهي ڪسي.

ڳالهه دل جي ڳجهي، وٺي پنهني کي سجھي،
تو نه مونکي ڏسي، مون نه توکي ڏسي.

ديد ڇو ديد سان، آه چنبري پئي،
چاهه، استاد تو، چاهه کي ڏئي چسي⁽⁴⁴⁾.

ياندا ويندا نيٽ پري،
گالهيون ٻڌنديون ٿڪ پري.

ماڻهو ماڻهو ۾ رس پنهنجو،
ڪي ڪي ڪانگر⁽⁴⁵⁾، ڪي ته تري⁽⁴⁶⁾.

قاتل ڪله جي ڳالهه نه ڪر جو،
رهندو پوندا جهير جهري.

ڪن تي رحمت، ڪن تي لعنت،
هر ڪنهن پنهنجي گهور گهري.

پير پن جان، پاپي ٽرڪن،
آجائيءَ جي هير چري.

وقت رسالو، ماڻهو وايون،
ڪا ڪا مصرع هاءِ هري.

عیدن کان عاشورن تائين،
ڳالهه پٺيان وئي ڳالهه چري.

ڪجهه به هجي 'استاد بخاري'،
ساري پوءِ ته ٺاهه پري.

وزن چال ۽ قافيا تنهنجا قدم،
شاعري صدقي ٿئي توتان صنم!

وار لهرائن، يا جهولن ٿا جهنڊا،
تنهنجي قد بت جا قصا اوچا علم.

تنهنجي ڪرڪڻ تي ڪڪر ڪاراجن،
تنهنجي مرڪڻ جا ڪڻ ڪنوڻيون قسم.

هر چٽائي تنهنجي چهري ۾ پسان،
تنهنجي ڀر ۾ ٿا وڃن رهجي ڀرم.

هڪ گهڙي اڪري ته ٻي مهري مٿان،
زندگي اهڙيءَ طرح گذري اٿم.

بات بنجي جوت، جڳ جڳ ٿي جڻي،
بت برابر ٿا بخاري ٿين پسم.

موت کان سخت جيون آرڻي جي جڪڙ،
هر گهڙي هن هٿان، هر جڳهه وٽ پڪڙ.

پير ايندي ۽ ويندي اُگهارا اٿم،
ڪين پاتم جتي، ايتري تڙ تڪڙ!

سمند کي، سج کي، بوجه کي، بچ کي،
گيت کي، گونج کي، ڪوڙ کي ۽ ڀڄ نه ڪڙ!

سوچ جو پيچ ڪيڏو ڪشادو ته آ،
ٿي پڪوڙي ازل ۽ ابد جي پڪڙ⁽⁴⁷⁾.

مون لڪايا لقا، من لٽائي ڇڏيا،
آءُ سوسو⁽⁴⁸⁾ سهي، فڪر منهنجا ڦڪڙ.

سج تي سج جي اوت ۾ چو لڪون،
ڪير ويٺو ڪري، ايترا ور وڪڙ.

بات توسان بخاري ڪندي هڪجي،
سونهن سامهون آئين، هونئن ناهي هڪڙ⁽⁴⁹⁾.

موت کي مات ڏي، موت کان ٿو مرين!
 هيءُ ڇا ٿو ڪرين، هيءُ ڇا ٿو ڪرين!
 ماڻ ميدان کي، سوڳ ڏي سيڄ کي،
 جو کي جوت ڏي، جيءَ ۾ پيو ٻرين.
 قرب ڪر قوم سان، شخص جو شوق ڇا،
 موت مھراڻ ڏي، ڏنڊ تي ٿو ڏرين!
 وقت ويھين صدي، ايٽمي دور ۾،
 تان تحقيق ڏي، وهم ڏي ٿو وارين!
 هن جون جھوليون پري، ڇٽ جھر جھنگ ۾،
 جيءَ جي جنڊ ۾، ذات پيو ٿو ڏرين!
 منھنجو مفھوم آ، محض مضمون ۾،
 تون ٿو عنوان تي، ڏيان ڏاڍو ڏرين!
 اڻ ڪڇيو، اڻ ڪٽيو، زندگيءَ جو پرو⁽⁵⁰⁾،
 عمر جو دائرو، اڄ، سڀاڻي، پرين⁽⁵¹⁾.
 سوچ استاد، عيسيٰ جي تنھنجي مڃا؟
 ڏيھ- ڏاھا اڃا، ڏاڍ کان پيو ڏرين!!

ڇڏي هو هليا ويا، اُن ۾ لاڙي!
 پتون ۽ پٽائي بچيا پر جهلاڙي!
 سمونڊ آهيون پيا پاڻ پاڻهڻي پتوريون،
 تلهائي ويا تئون، مٿان ٿرٿلاڙي!
 اسان جي اندر ۾ عياشيون نه ڳوليو،
 جلن ٿا جگر ۾ وڏا ولولاڙي!
 نه ڳوڙها ٿا ڳاڙيون نه لالون ٿا لاڙيون،
 وهن پيا گسن تان، غمن جا گلا⁽⁵²⁾ ڙي!
 هتي وڃ! اکين جي اڳيان، او اجل! هٿ!
 دلي دوست آهن، تو ماريا دلاڙي!
 مڃون ٿا مخالف، ملائڪ ته ناهيون!
 پلي آزماءَ، آهيون ماڻهو پلاڙي!
 هي ڌرتي هميشه هندورو ته ناهي،
 مچرجي بچي ٿي، وڏا زلزلڙي!
 رقيب جي سامهون، عجيبن جي آڏو،
 هجن هر جڳهه تي، همون، حوصلاڙي!
 اچن هو، لهي سوء، 'استاد' اسان جي،
 وجهون، هيچ سان چيچ، پايون چلاڙي!

ڪاچي کان ڪارونجهر تائين، وڪ وڪ تي ميخانا،
 تيز ڪهاڙين وانگر چلڪن، هٿ هٿ ۾ پيمانا.
 چولي چولي بيت، رسالو، مڙج پريو مهراڻ،
 ڪڻڪ ڪڪوري قرب ڪهاڻي، ونڻ وڏا افسانا.
 گرمي - سردي، موڪيءَ واري ميخاني جي موسم،
 اوڪي - سوڪي، ڏوڪي پيئن مهراڻي مستانا.
 پاڻ پچون يا پاپ پچائي، مرڻا ناهيون مور،
 ميڻ بتيءَ جا ناهيون، آهيون ڌرتيءَ جا پروانا.
 وڏي مليا ته به ڏيڏي ڏناسين، ڏني مليا ته به ڏاڻ،
 دردن کي به دوائون ڏيون ٿا، ديد رکون ديوانا.
 منڙي منڪر ورتو آهي، مرشد محبت کي،
 نظر - نظر کي ڏيڻا آهن، نگر - نگر نذرانا.
 سُهڻي - سُهڻي قدرت ساقِي، باقي گهرجي ڇا،
 روشن - روشن ميڪش نظرون، چنڊ، ڪٽيون پيمانا.
 بربادي جو آئيندو آ، آبادي 'استاد'،
 اوندهه کي به اجالو ڏيئي، شال ڪريون شڪرانا.

رڳو ٺوڪرن جو سٿيل سلسلو،
الھو تي ٻلھو ۽ ٻلھو تي ٺلھو⁽⁵³⁾.

جو پڇري ۾ ٻولي، سو سڌجي ”مڻو“
جو باغن ۾ اڏري اھو ”ھو ٻلو!“

رڳو پنھنجا پھراڻ ڦاڙيا آڻو،
پڳون ھو ٻڌيو ٿا ڏنگن پاڳلو!

جيئن جا سليقا، وڌڻ جا طريقا،
سڪڻ جي گھرو ٿا، سمي سان ملو.

نہ ڏاتار ڌرتي، نہ ڏاتار اُپ،
اسين پاڻ پنھنجو ڪنداسين ٻلو.

چيو موت ’استاد‘ آزاد آھين،
گھڙيءَ لاءِ گھوگھو ڪري گھر گھلو.

○

مليا زندگيءَ ۾ گهڻائي سهارا،
به ٿي توڙ تائين هليا، پيا اُڌارا.

ڏکين کي ڏسي، ڏاڍ پگهري پوي ٿو،
مليا مين ٿي، باهه سان، لوهه پارا.

وڌو هانءُ ڌرتيءَ جو ڌوڻ اُڏيڙي،
وئي ڪوڪ سهڻيءَ جي ڪوري ڪنارا.

ڦڙا مينهن جا، ڌوڙ ۾ ڌوڙ ٿي ويا،
سمڙن تي سهڙيا نه سوکها سگههه.

ڏهاڙي ڏسي ڏاڍ روئون نه ٿا پر،
اچن ٿا اکين کي لاڙي اوڪارا!

نوان چٽ 'استاد' اهڙا چٽيا جو،
پراڻا به ٿي ويا نڪورا نظارا.

ڪچهريءَ جي ڪچين سوچن تي ڪڙهنداسين،
رئڻ تي روڪ جي رهندي ته ڪلنداسين.

ڪڏهن، ڪٿ وقت ٿر پئتي هتيو ناهي،
نه ٿي پريات ٿئي، اڌ رات ڏسنداسين!

بڊي پٽڪيو: ٻرو ٻوست بچي ڇڏيو،
اسوءَ للڪار ڪئي: ته به لاب وجهنداسين.

جتي سم، سيڪ، ترڪو تيزت گهرجي،
تل ريتيءَ مٿان وسڪار وٺنداسين.

سرا⁽⁵⁴⁾، اوٽر تڪا، مضمون برساتون،
قلم بجليون، ٽٽي تجليون ته لکنداسين.

سمو ٻوڙو صفا، اُپ، ٺپ اندو آ،
اسين هڪ ٻئي کي چونڊاسين ۽ مڃنداسين.

پڙها، اعلان ڪئين 'استاد' سڻجن پيا،
اسان انسان ۽ احساس پڙهنداسين.

هو جهجي پيو هتان، هي هجي ويو هتان،
 لوچ سنسار ۾، ناچ ڪهڙا نچان.
 بحث: ڪشمير، بيروت، ڪمپوچيا،
 راج ريهات ۾، راڳ ڇا ڇا چوان.
 باهه بغداد وٽ، آڳ ايران ۾،
 ڪوڪ قنڌار ڪئي: ايشيا الامان!
 روز پرمار آزار لامار ڏئي،
 آمريڪا اڳيان، ايفروشيا مٿان.
 روح، ڌرتيءَ جو راضي ٿئي جي ڪئي،
 عقل اولهه وٽان، عشق اوڀر منجهان.
 وڃ، ڪوڙا هڻي، ڏيهه ڏونگر ڏنييا،
 چرڪ منچر پريا، بند، سندوءَ پنان.
 ڪڪري ڪڪريءَ رنو، ٽڪري ٽڪري پني،
 واءِ، سهڪي چيو: ڪنهنجا ڳوڙها اڳهان!!
 ڪوڪ ڪوئل ڪئي، انب جي آڙ ۾،
 ترمي⁽⁵⁵⁾ تاڙ ۾، ڪيم ٿي ۽ ڪٿان!
 باغ 'استاد'، داڳيا ويا آڳ سان،
 ڇمڪ خوشبوءِ سنا، ٽمڪ بدبوءِ ڏنان.

شاعريء جا نوٽبوڪ اڄ، ٻار کي رانديڪڙا،
ساز ريڊئي جا لڳا، جن مست ڪڙڪايا چڙا.

جا ٻڏي سهڻي، اها ساڳئين لڳين جيئي نه آ،
پر پڇي پيلا، پڪا، اڳتي گهڙي سگهبا گهڙا.

نرم غاليچا وچايل فرش تي، ننگيون پٺيون،
در، درين تي ريشمي پردا، پٺن ڦاٿل پڙا.

بمُ برساياءِ وڃن، ٽي وي ڏئي تهڪي خبر،
چيٽ، چٽ ٿي ويا، ڪليو ٿا ٻارڙا کائن ڳڙا.

هائڊروجن بم ۽ ائٽم بم جا بنجي ڏير ويا،
پنج ڪنڊ آيا نظر جن پنج ڌرتيءَ جا ڌڙا.

ماڻهو، ماڻهو ڪان الڳ ۽ قومون قومون ڪان جدا،
ڪيتري تائين اڃا ڌڙ، ڌيان هينئن ٿيندا ڌڙا.

محبت، محنت بن انسان،
 اڌ حيوان ته اڌ شيطان.
 عقل زماني جو مضمون،
 عشق جهانن جو عنوان.
 هڪڙي تانگهه هتي ٻي تاهي،
 طوفانن تي نئون طوفان.
 ملڪ جهڪن يا منگل، چنڊ،
 ماڻهو، تنهنجو مان مهان!
 تازو تاءُ ڏئي ٿو تازي،
 سوچڻ - لوچڻ جو سامان.
 ڪيتر خير حياتي گهرندي؟
 ڪيتر دم دم ڏيندا دان؟
 تارا رک اڏامي، چمڪي،
 شام شفق پڙڪيو شمشان.
 عشق ته اهنجو آهيئي ڙي،
 عيش به آهي ڪت آسان!
 درد، خوشيون بي ڳاڻ⁽⁵⁶⁾ بخاري،
 رڻ، کلڻ جو هرڪو خان.

رات پروڻ ته تارا ڄاڻ،

سورج ويجهو، سڄ اهيڄاڻ!

رات ٽپهري ٿاڻ⁽⁵⁷⁾ ٽپيو،

چوڏهين جو چند آه اُهاڻ⁽⁵⁸⁾.

پنپ اوندهه جو پپ ڌري پيو،

لاتيون - کاتيون، بوليون هاڻ.

باک نڪاري، امير آڪي:

سڄ اچي پيو سورج ساڻ.

اوسر ۾ ايمان اٿي جي،

اڄ نه ڪلهه کان ڄاڻ، اڃاڻ!

صديون ساڻ، سدا جڳ - دڳ تي،

سعيو، سوچ سندن سرواڻ.

مان ته ڪڏي ماٺار مڃان پر،

مشرق، مغرب ۾ ماندڻاڻ.

اُجهندو ڪيڏو اند ڪري ته به،

سُجهندو 'استاد' آه سُڃاڻ.

جي هن ڪُنڊ تي، ڪي ڪشالا به آهن،
ته هن موڙ وٽ، هوجملا به آهن.

جي منچر جون مجبور چوليون چون ٿيون؛
اباڻا اياڻا آڀالا به آهن.

ته لڪيءَ جا چشما ايامي اُٿن ٿا،
”ته هن ئي جو پاليا جوالا به آهن.“

جي پرمار، پاپي، عياشيءَ جا پُٽلا،
ته جهونجهار، جوڌا جِيالا به آهن.

اڳيان هوشو، هيمنو، بلاول رزاق،
نوان ڪي اُتم، اهم نالا به آهن.

جوانن، جِيالن جي جاکوڙ وارا،
هليو هل، هزارين حوالا به آهن.

اُڀا ڳاٽ، طوفان آڏو اترڻا،
اهيئي ته هوندا همالا به آهن.

رڳو پنهنجي قبضي ۾ هلاڪون ته ڪينهن،
ڪروڙين مڪون، پينڊ، ڀالا به آهن.

ڪڪروچ، جُهڙ، سج، شب روز شاهد،
اُڪي⁽⁵⁹⁾ ناهه اوندهه، اُجالا به آهن.

فقط گيت، سنگيت ’استاد‘ ڪاڻي،
مُرادون، مسئلا، ملهالا⁽⁶⁰⁾ به آهن.

بکيا پنهنجي دل جا اڏيڙي ڇڏياسين،
لکين لال، موتي کنڊيڙي ڇڏياسين.

ستارا وڇائي سگهياسين نه توله،
ته ڪي ڪنڊا، ڪوڪا ته ميڙي ڇڏياسين.

سڄي رات جاڳي، سڄي آسمان جا،
سيئي ستارا سهيڙي ڇڏياسين.

وڏو ميل ماڻهن جو آهي متل پر،
ڦريل ۽ ڦريندڙ نڪيڙي ڇڏياسين.

سُڪيءَ تي، سمونڊن، هوا تي، خلا ۾،
پرا پورهيتن جا پڪيڙي ڇڏياسين.

وڏا ديوتا ديوتا، پوت، پوپا⁽⁶¹⁾،
عمل، علم جي ۾ اڪيڙي ڇڏياسين.

تڪيءَ روشنيءَ جا، تڪيءَ زندگيءَ لئي،
ڪلا ساڻ ڪرڻا به ڪيڙي ڇڏياسين.

نڪورين ڪچهرين، نين منزلن جا،
سوين ساز 'استاد' چيڙي ڇڏياسين.

○

پيار جو پهراڻ ٺهرايو ويو،
 سونهن کي سان سهج، پهرايو ويو.
 زندگي جڳ جڳ جوان، نت نت نئين،
 دور تي نئون دور جرڪايو ويو.
 ناچ ڪرائي نوان دن - رين کان،
 خون ساگا⁽⁶²⁾، سن جو گرمايو ويو.
 شام ”ڪامه“⁽⁶³⁾، صبح ”مولم“⁽⁶⁴⁾ ٿيو شروع،
 ڪالم هو چوڦير ”چووايو“⁽⁶⁵⁾ ويو.
 زندگي طوفان، جهونڪو واءِ جو،
 اوچتو اُڀريو، اُٿيو، آيو ويو.
 صبح، سانجهي، سج، تارا، ماڪ، دڙ،
 ڇا نه ٿي هر روز ورجايو ويو؟
 ماڳ جو راهي، رُٿو، ڀرتو ڪٿي؟
 وڌ ۾ وڌ ڪجهه پنڌ پرچايو ويو.
 مارئي ڇا، مونجهه ۾ سارو ملير،
 هڪ ڏهر ڇا، ڏيهه کي ڏايو ويو.
 ڪوٺ ٿي ڪوئي چڙهي ڪاٺيار ڪئي،
 لوڪ ليکي گيج ڪو ڳايو ويو.
 آند مانڌ ’استاد‘ جي پٽري ڪجي،
 اڌ صديءَ جو درد آڻايو ويو.

چون ٿا، ”زندگي سڀني سمان آهي-“ ائين ناهي،
تہ ڪي جوڳي چون ”جڳ جڳ جوان آهي،“ ائين ناهي.

حواسن ساڻ يا ادراڪ سان چُھجي تہ ڪجهہ چئجي،
چون ٿا، سونھن ڪي چُھندي زبان آهي، ائين ناهي.

نہ تو سگھجي چئي هو پنھنجي قدرت ۾ تہ ڪيئن آهي،
جئين ڪي ٿا چون اظھر عيان آهي، ائين ناهي.

نہ سرتي سائبان آهي، نہ ڪا نيٺي چئي، چاڇا!
نظر جو آھہ دوکو، آسمان آهي، ائين ناهي.

اسان جو عشق نوري، ڄام جھڙو آ، متان سمجھين،
چڪوري- چنڊ وارو داستان آهي، ائين ناهي.

خفا آهيون تہ خود آهيون، جي خوش آهيون تہ خود آهيون،
فلڪ، نا مھربان يا مھربان آهي، ائين ناهي.

رقيب جو چوڻ ’استاد‘، ڪجهہ ناهي، رقابت آ،
رفيقن جو چوڻ جادو بيان آهي، ائين ناهي.

منهنجي دل جي تمنا جاري ڇڏيو،
مونکي مارڻ گهرو ٿا ته ماري ڇڏيو.

منهنجي محفل مڇي، روشنائي بچي،
منهنجون ٻوٽيون ڪري تيل ٻاري ڇڏيو.

پل ته گل ڦل ڦٽن، ديس واسي سنگهن،
منهنجو پاندو ڪري، پاڻ ڳاري ڇڏيو.

مان جي آهيان ڳرو، مونکي لاهيو پلي،
منهنجي پيڙي بهرحال تاري ڇڏيو.

ڄڻ ته جايو نه هس، جڳ ۾ آيو نه هوس،
منهنجي نالي مٿان ليڪ واري ڇڏيو.

ڪنهنجي دل ٿي لڇي، ڪنهنجي اک ٿي پڇي،
ايترو دلربا ڌيان ڌاري ڇڏيو.

ڪو ٿو ڪافر چوي، ڪو ٿو مؤمن چوي،
چو ٿا 'استاد' جو نانءُ ڪاري ڇڏيو.

پنهنجي پر ۾ هو کٽي سڄو ته هو،
 پر پسي مونکي ڀڳو، ڪوڙو ته هو.
 چو وڃايل وقت کي ويٺي ڪٿيو؟
 نانگ نڪري ويو، بچيو ليڪو ته هو.
 رات، ڪارونپار، جهڙ، طوفان، لڙ،
 ڪجهه وڌو ها، وڃ جو تجلو ته هو!
 عيش جي محفل ۾ ڳايائون نجي،
 پوءِ به پنهنجي گيت ۾ پٽڪو ته هو.
 گوڙ ۾ گوهر فشاني ڪيئن ڪجي،
 بيت بازي ڪانه هئي، جهيڙو ته هو.
 گگه اونداهيءَ کي گهوگهو ڏئي ڏنم،
 صبح هن جي ساه جو سهڪو ته هو.
 اوچتو، ڪنهن ڪنڊ کان حملو ڪيو،
 مون وڌي پاڪر وڌس، پنهنجو ته هو.
 هن انڌي اونڌي کي ڏونڌاڙي ڏسيو،
 جو به منهنجو شعر هو شعلو ته هو.
 زندگي، دوکو نه هئي 'استاد' پر،
 دلبري، سنسار جي، ڏکيو ته هو.

گگن جي گفتگو تارا ته آهن،
پتر هن پونءِ جا نعرا ته آهن.

ڏٺو آ چنڊ، ڏاتا ٿا نپايون،
اٿو، اڻ وڃ، لاٻارا ته آهن!

جيان جي جري جوتن جي هيٺان،
دٻايا ٿا وڃن دارا⁽⁶⁶⁾ ته آهن.

جتي ڪاراڻ اتي چانڊاڻ چمڪي،
دغا جا رنگ دوڌارا⁽⁶⁷⁾ ته آهن.

نوان نُڪتا، گلابي گوئچ نڪتا،
پراڻا پن هلڻ هارا ته آهن.

سڄي ڪري⁽⁶⁸⁾ تي قبضو ناهه پنهنجو،
به ٿي ٻارا، به ٿي ڌارا ته آهن.

ڏنڊون، ڊورا، پير، ٻيلا، پهاڙيون،
چٽائي ڏس، اُهي چارا ته آهن.

تڙپ جن کي پياريل ٿيڇ ۾ آ،
اُهي 'استاد' اسان پارا ته آهن.

هوءَ ٿي هاءِ گڏي ويندي آ،
شرم ۾ شام، ٻڏي ويندي آ.

وڌ ڦڙو مينهن لڳاتار وسڻ سان،
هر پڪي پيڙهه لڏي ويندي آ.

روز، ڪونجن جون قطارون ڪهندي،
ٿي ته ڪاتي به مڏي ويندي آ.

مور، مورن ڏي ٿين جي مائل،
ڊيل، ڊيلن ڏي ڪڏي ويندي آ.

ڪو ڪندو ڳالهه گهڙي جي آهي،
لوڏ، سهڻيءَ جي لڏي ويندي آ.

پيت جي ڏور ڏسي پچري ۾،
پنڪ جي آس اڏي ويندي آ.

قرب ڏي ڪنڌ جهڪي پوندو آ،
هوڏ ڏي، هام هڏي ويندي آ.

دل جي 'استاد' جي لرزي، ڇاڻيو؟
دوست! ڌرتي به ڏڏي ويندي آ.

مٿي تي مماتي، وڏي ڳالهه آهي،
هلي پئي حياتي، وڏي ڳالهه آهي.

وڏي ڏنڌ، دونھات دوکي، ڏکي ۾،
سچائي سچائي، وڏي ڳالهه آهي.

حُسيني شهادت، يزیدی تباھي،
کٽي ڪنڌ کاتي، وڏي ڳالهه آهي.

پري وئي، مري وئي، وري کين سسئي،
ستي سنڌ تاتي، وڏي ڳالهه آهي.

ڪني سج ڪڍندي، وٺي پني پچندي،
جوانن جي جهاتي، وڏي ڳالهه آهي.

دليرن جي دل، ديس جي دل ته آهي،
ڇڳيرن⁽⁷⁰⁾ جي چاتي، وڏي ڳالهه آهي.

قتيل فڪر، ڏايل، ڏڏيل ڏيل ۾،
ڪلا ڪائناتي، وڏي ڳالهه آهي.

بخاري جڏهن، جا به، ڳائي پلائي،
چمي ڏيهه چاتي، وڏي ڳالهه آهي.

جياپو جيا لو، وڏو ڪارنامو،
نياپو نرالو، وڏو ڪارنامو،

قصيدا نه چئجن وڏيرن وڏن جا،
جتن جو جمالو، وڏو ڪارنامو.

ستمگار سنگسار جيتري ٿين ڪي،
مٿانئن ملهالو، وڏو ڪارنامو.

ڪلهوڪي ڪلا جو، ڪمال آهي ڦٽو،
اڄوڪو اپالو، وڏو ڪارنامو.

سيئي روشنيون ڌيان تاران ڏنڌلڪيون،
اندر جو اڃالو، وڏو ڪارنامو.

ڪڏيا ڪونڌ، ڪنڌار ڪڏندا ئي رهندا،
هينئر ڪو حوالو، وڏو ڪارنامو.

چٽيون، شعر، فوٽا، ٻه سوتا بخاري،
اهوئي اتالو، وڏو ڪارنامو.

آڇ، رڇ رنديا ها ته ڪٿي بڙڇ اُٿون ها،
ميچ موت بچي، تنهن کان اڳي کيس مڃون ها.

سر گهرج ۾ تاريخ کي هو، گهور ڪجي ها،
ڪو هرج نه هو پاڻ هجون ها نه هجون ها.

رت-ريج، بھر ريت، ڪٿو ٿي جي وطن کي،
بي ڪابه نه هئي واھ، ڪھون ها يا ڪسون ها.

اونداھ جو راکاس، ڳليون، ڳوٺ ڳمي پيو،
گھر گھات ڪري لات، اچون هان ته بچون ها.

آن آھ ته ايمان، لٽو آھ ته لڄ آ،
هي ڪفر ٿئي ها، جو اجهي لئي نه لڇون ها.

ڪاٺيءَ جا ٺھيل ٺاھيون، نه ٿٽون لوھ جي ھائي،
مغرور نه چئو مور، جھڪو ها ته جھڪون ها.

’استاد‘ ڪٿي عشق، ڪٿي عقل ھلائي،
ماحول منجھائي به، ڪڏهن ڪين منجھون ها.

سٽ سٽ ۾ مون ساهه وڌو آ،
واس، وڃا⁽⁷¹⁾، ويساهه وڌو آ.

دلڙي منهنجي، درد جهان جو،
دٻليءَ ۾ درياهه وڌو آ.

وقت ڪرائي تنگو تالي،
اوندھ ۾ آڙاهه وڌو آ.

ظالم زار، تپرو توتي،
عام ته ڇا، الله وڌو آ.

طوفانن جا طرف تڪيو، جن،
صحرائن ۾ ساهه وڌو آ.

جنهن دررايو ڌڙ ۾ چقمق،
تنهن هڏ-چم ۾ چاهه وڌو آ.

ڪلڪ-ڪلا جي هلڪي سر سر،
ٽاڪوڙن ۾ تاهه وڌو آ.

ايندي سان 'استاد' اسان ئي،
ڳارائن ۾ ڳاهه وڌو آ.

وهم، وڃا ڪي ونگ وجهين ٿو،
ڪرڻا، پاڇي منجه ڪڙين ٿو!

پوياڙيءَ جو پاڇو بنجي،
پنهنجي پاڇي کان به ڀڄين ٿو!

ڪرڻا ڪارن سان ڪيئن ڀڄندا،
توڙي تلهڙن سان تڙين ٿو.

ڪلهه آلهي ويو، اڃ اُڀري پيو،
سانجهي، سنجها، سج وڍين ٿو!

دقيانوسي⁽⁷²⁾، دڙدڙون ڪائي،
چوئين سن جي ڌوڙ چڻين ٿو!

ڪاتن وانگر ڪوڙ نپائي،
ووڙي ووڙي سج وڍين ٿو.

وهڪ شعور جي واھ ته ناھي،
شوق، شعاع ڪي ٻنڌ ٻڌين ٿو!

تنهنجو ڪوبه ستارو ڪونهي،
تارا ڪنهن جي ڪاڻ تڪين ٿو؟

جو ڪجهه ٿئي، 'استاد' اٿئي،
ويڙهيچن ۾ ونڊ، ونڊين ٿو.

ڏڏر ڏڏر بت ڏهر ڏهر⁽⁷³⁾ جو،
پگهر پگهر منهن پهر پهر⁽⁷⁴⁾ جو.

نڪت نهاري⁽⁷⁵⁾، جڳت اجاري،
الڳ الڳ دڳ نظر نظر جو.

وسن ڪٿيون يا ڪرن وڃون پر،
وٺن تڪيو رخ ڪڪر ڪڪر جو.

بکين هٿن ۾ تنبن هٿوڙا،
جگر ڌري پيو پٿر پٿر جو.

الف وجهي ٿل، آئل ڪريون ٿا،
اثر انوکو اکر اکر جو.

ڪٽڪ اُٿي پيو، اجمل عمل جو،
اجل اچي ويو، اگر مگر جو.

چڪر چلي ڪو چڱو 'بخاري'،
سفر سکر ٿئي، اڌر- سدر جو.

ڪوھ ٿي، بيهي رهين، ڳورو نه ٿي ۽!
واءِ ٿي، وڪري وڃين، هلڪو نه ٿي ۽!

ديس ٿي، درياھ ٿي، هالار ٿي ۽!
نوجوان، بازار جو سودو نه ٿي ۽!

شينھن ٿي، شھزور ٿي، شودو نه ٿي،
ڪير ٿو توکي جھلي، دودو نه ٿي ۽!

پوٽ پوٽاريل، ڳچئين ڳارا ٻڌل،
ڳاھ ڳاھيندڙ ڊڳو، ڍانڍو نه ٿي ۽!

آدمي، جيڪي به ٿين سو ٿي ۽، جي ۽!
بس فقط بيوس نه ٿي، باندو⁽⁷⁶⁾ نه ٿي ۽!

سند جو ٿي ۽، سڄ جو ٿي ساٿ جو،
اوپرو سونو هجي، تنهنجو نه ٿي ۽!

جيٺ - جر، آکاڙ - جھڪ، پوسٽ ٻڌو،
مند منجي ٿي پئي، ماندو نه ٿي ۽!

سڄ جو 'استاد' سهڻو سوجھرو،
وڄ وارو بي ٿڪو تجلو نه ٿي ۽!

ڪير ٿو چئي ٿاڪڻا شيشا ٿيون،
 پاڻ ۾ ٽڪري به ٿا ٽڪرا ٿيون.
 تيز اوٽر ۾ پتر بيهي نه ٿي،
 ڪوهه، ڪيرا، لوهه جا ٿنڀا ٿيون.
 چو پڇايون پاڻ کي پروانا ٿي؟
 شمع جو جي شوق آ، شعلا ٿيون.
 حسن جي سامهون به هيٺائي ڇڏيون،
 قرب جي ڪوري ته چو ڪنٺرا ٿيون؟
 هار سڄڻن کي ڪين، مالهي هڃون،
 ونگ جي ويري وجهن، واڍا ٿيون.
 باغ جي حد ۾، گلن جي گود ۾،
 ڪوٺلي⁽⁷⁾ ڪو، پٺڪا پٺڪا ٿيون.
 ڏير ڏاڍايون ڪري، هاڙهي هلن،
 حق جا هوڪا، وڏا واکا ٿيون.
 شاعريءَ جي رمز ۾ ئي شاعرو!
 قوم جا ڪڙمي، ڪمي، رازا ٿيون.
 داد سان بيداد کي پوري پڇي،
 يونءِ جي بنياد تي بريا ٿيون.
 سونهن سان 'استاد' پنهنجو سر لڳي،
 سو سڀئي سونهن جا راکا ٿيون.

— اوتون جوتون —

مارل جو ماتام، تر ۾ تر کان ٻاهر ٿيو،
لوٽياريءَ جي لاءِ، اوسر⁽⁷⁸⁾ اولهه، اوڀر ٿيو.

هيڏو هائو⁽⁷⁹⁾ هول، ڪارين ڪوٽين ڏاڍو ڏول،
راتو رات رتول، دالو دالو در در ٿيو.

حيرت ۾ هالار، ڪازاڪورم⁽⁸⁰⁾ سڪتي ۾،
بي چين ۽ بيتاب، راوي، سنڌو، ساگر ٿيو.

ڪاري النفي وقت اوڙهي اوندهه آڏي رات،
صحرا پاڻي ڌوڙ سر ۾، اوجھو⁽⁸¹⁾ اوٽر ٿيو!!

محلاتين ماتاب⁽⁸²⁾، ڌوڏو ڌمر، نعرا ناچ،
پُونگن ڏي پلڪار، گوندر-غوغا، گهر گهر ٿيو.

ڏاڍي تولي ڏاڍي، ڌرتيءَ ڌاري آه ڌڪار،
پٽ پٽ تي بيزار، ٿوٽو، ٿوهر ٿوهر ٿيو.

هيڏو حبس⁽⁸³⁾ همير، ڪٺي، ڪڇ جو سوڪ سرير،
ويجهو ڪو وسڪار، ڏاڍو آتو تر بر ٿيو.

آد جڳاد 'استاد'، مانجهي مارو زنده باد،
مارو⁽⁸⁴⁾ مرده باد، نعرو نينهن نشانبر ٿيو.

ائين ڏير، ڏاڱها، ڀڳا ٿا وڃن ڙي!
جيئن پويان پاڇا، ڀڳا ٿا وڃن ڙي!

ملي لڪ روڪيو، هڻي ڌڪ روڪيو،
ڪيون ڏاڍ، ڏاڍا، ڀڳا ٿا وڃن ڙي!

بچيا مرد ميدان ۾، جنگ-جودا،
پتا، پيلا، پاڙيا، ڀڳا ٿا وڃن ڙي!

ڏسي موت منهن ۾، جگر جهڙا جاني،
دلي دوست گهاتا، ڀڳا ٿا وڃن ڙي!

الائي مزو ڪهڙو ماضيءَ ڏي آهي،
ڏهاڙي، ڏهاڙا، ڀڳا ٿا وڃن ڙي!

گهڻو ئي نگاهن جون، واجهون وجهون ٿا،
نظر مان نظارا، ڀڳا ٿا وڃن ڙي!

هي ڪنهنجو ڪلام آهي، ڪنهنجي ڪلاسان،
قلعا، طوق، تالا، ڀڳا ٿا وڃن ڙي!

بُزدلي، بي غيرتيء جي دوستي،
مرد سان مردانگيءَ جي دوستي.

سيچ سان سقراط، سرمد، حر، حسين،
ظلم سان شمري شقيءَ جي دوستي.

هڪ غلاميءَ تي هزارين لعنتون،
عزت ۽ آزادگيءَ جي دوستي.

هر گهڙيءَ پيا موت جي دل ۾ هُرو،
جي گهرو ٿا، زندگيءَ جي دوستي.

ڪنهن ڦريندڙ سان ڦريل جو واسطو،
دوزخيءَ سان جنتيءَ جي دوستي.

ڪئين وکر پيا ٿا پڪيئڙن جا پيسُون،
پر نه طوطي، ترمتيءَ جي دوستي.

شمع پجري وئي، پتنگا ويا پڇي،
سر گهري ٿي، روشنيءَ جي دوستي.

اعتدال 'استاد' اُٿي طبع جي،
ڪجهه ٿئيءَ جي ڪجهه ٿڌيءَ جي دوستي.

پڪ، پرڪ جي دنيا ۾، انومان اچي نڪتو،
ماڻهن جي مدد لاءِ هنومان اچي نڪتو.

الياس، خضر کي چيو: گهرُ شر⁽⁸⁵⁾ ڪنان خير،
جبريل جي پوشاڪ ۾ شيطان اچي نڪتو.

هر ٻيٽ هو بڪواس ته هر شعر هو شوشو،
دانا تخلص رکي، نادان اچي نڪتو.

سنگسار ٿڌا ساهه ڪيا، پوهه جي پاري،
آزاهه ٿي، آکاڙ جو طوفان اچي نڪتو.

اونداهه جو اڌ رات کانپوءِ، هانءُ ٿئي پيو،
آفاق⁽⁸⁶⁾ چيس: صبح جو سامان اچي نڪتو.

گهر آه سو سڪرات ۾، در آه سو دم تي،
تي موت مٿان صحن تي مهمان اچي نڪتو.

ڪلهه رات، گهرن لاءِ گهري جوت وٽائي⁽⁸⁷⁾،
اڃ شام، ٻري شهر ڏي شمشان اچي نڪتو.

پنئن ٿي وڃي برباد، مگر باغ سلامت،
مضمون ڪري دفن ڪو عنوان اچي نڪتو.

دل - درد جي درمان لئي 'استاد' پڪاريو،
دلدار جو در بند هو، دهمان اچي نڪتو.

بهار جو انتظار ڇاجو، خزان ڪڍون پيا بهار بنجي
گهٽي گهٽي گونججي چڪي آ، پکي پکي ويو پڪار بنجي.

هوا ۾ ڳاڙهي گلاب جي بو، سڄي کپي کان اچي رهي آ،
نظر نظر ۾ نچي رهي آ، خوشي، خوشيءَ جو نڪار بنجي.

سنيال گلچين⁽⁸⁸⁾، نهار مالهي، ڪلي ڪلي ٿي نه پئي ڪٽاري!
تڪر تڪر ۾ مٿان ڪٽائين، تلهڙ تلهڙ⁽⁸⁹⁾ پئي ترار بنجي.

ڪنول، هزارو، عقيق ٽهڪيو، رتن، چنبيلي، گلاب مهڪيو⁽⁹⁰⁾،
پٽي پٽي ڪير ڇا پٽيندو، بٺي بٺي وٺي قطار بنجي.

هتي ته ڪٽجي جي ڪوڪ بڙجي، آدم اتواڌ ڪندي رهي ٿي،
نڌي نڌي ٿا اچن شڪاري، شقي وڃن ٿا شڪار بنجي.

ڪچو - پڪو سڀ ملير ٿي ويو، ننڍي - وڏي ٿي ماروي پئي،
چڙي چڙي ٿي هري هنئين ۾، جئي جئي جي تنوار بنجي.

بني - بني ٿي پير لڳي ويا، ڪسيءَ ڪسيءَ تي قدم کڻي ويا،
سلي - سلي تي صفا چمي ويا، جوان - جوان جان نثار بنجي.

ڦڙي ڦڙي ٿي تلاءُ بنجي، ڪٽي ڪٽي ٿي ڪراڙ بنجي،
ڪٽو - ڪٽو ٿو خرار بنجي، چٽو چٽو ويو هزار بنجي.

مجان توه: ديس - دل کي، نئين، سگهي رت جي ضرورت آ،
مگر رت کي وري پاڇي، ڳيبي، پت جي ضرورت آ.

لتاشو، ميرڙو سندوءَ جو پاڻي پيا اسانکي ڏيو،
اسان کاتي پڪاريو آ ته شربت جي ضرورت آ.

پڇي پئي چيلھ ڀرماريءَ جي پر چوٽي چٽي ناهي،
اڃا هن نانگ کي لت جي مٿان لت جي ضرورت آ.

الاڻي ڪيتري ڪوشش ڪبي هڪ قوم ناهن لاءِ،
جڏهن هڪ نظم جوڙڻ لئي به محنت جي ضرورت آ.

قسم حق پاڪ جو، ان کان وڏو ٻيو ڪفر ئي ڪونهي،
اُتي انصاف چئجي، جاتي لعنت جي ضرورت آ.

غلامي، غير، غم چاڃا، غريبي، غرض ڪجهه ناهن،
فقط هر عين ۾ هڪ غين غيرت جي ضرورت آهي.

پُچن ٿا: ”سند ۽ سنڌين جي ڇو تسليح پيو سورين؟“
چيم: هاڻي پڇاڙي آ، عبادت جي ضرورت آ.

’بخاري‘ سند، سنڌي ۽ سدا سنڌوندي دائمي!
نه ڪوثر جي، نه حورن جي، نه جنت جي ضرورت آ.

جمدوتن سان جنم جنم ڇا، گھنٽو گھارڻ ڏاڍو ڏکيو آ،
انڌ اکين کي، صبر زبان کي، پل پل پيارڻ ڏاڍو ڏکيو آ.

مارڻ ڪارڻ مار به ماري، بلوانن کي بار به ماري،
دانشور کي دار به ماري، يار، جيارڻ ڏاڍو ڏکيو آ.

انڌ، اُگھارڻو ٿي بيھي جي، قهر، ڪُھارڻو ٿي ڪَڙڪي جي،
آڙو - پاڙو ڪنڌ ڪڍي ڇا، صرف نھارڻ ڏاڍو ڏکيو آ.

چنڊ لتاڙڻ سولو ٿي پيو، انڌ مٽائڻ اوکو آھي،
ڏونگر ڌارڻ ڪيل هٿن جو، ڏاڍو ڌارڻ ڏاڍو ڏکيو آ.

سقراط، عيسيٰ، سرمد ۽ منصور، عنايت ماريا ويا،
مرندي جيڪي جيئرا ٿي پيا، تن کي مارڻ ڏاڍو ڏکيو آ.

گهر گهر ڏي انصاف گهلن جي، اُڏرن امن امان،
کيٽ کٽوريون، کيرون ڏئي ڪن آفت جا اعلان.

سج جي بچ تي، ڇٽ جي چُر تي، گهوگهي جاڻي گهٽ،
تڙين تائي تيز ترن مان نفرت جا طوفان.

قدرت، قسمت، مذهب، ملت، ڪنهنڪي چئجي ڪوهر؟
انسانن کي جو به ڏٺو آ، ڏک يا سک انسان.

گهر گهر جي اوطاق ٿئي، پوءِ ٿيندي سنڌ سراءِ،
مهمانن کي مانيون ڏيندي، مارو ٿيا مهمان!

ڦرلٽ جا ميدان مچن جي، جيون ٿئي جنگاهه،
ڪڙڪن کان غضب جا، هٽڪن قهرن جا ڪيڪان.

چڀجي، چڻجي، چڀجي ويو آ،
سڀ، گهاٽي ۾، ته به جي ويو آ.

سُرهي سڄ جو تيل نڪرندو،
گهر گهر گهاٽو پهچي ويو آ.

سوچ نئينءَ کي سوگهو رکجي،
ساڳيو سنسو سهڙي ويو آ.

صاف ڪرايو ڪن جون پاڙون،
ڪوڙ چڀڙ ٿي چُهڻي ويو آ.

اَس وسايو، واس گهلايو،
حبس⁽⁹¹⁾ جهان تي مڙهجي ويو آ.

بگريءَ ۾ پونچال بمن جا،
ترڪو⁽⁹²⁾ پُٺن تي ٿم ٿي ويو آ.

هُو چاهي، هي چاهي، هاڻي،
هرڪو سياڻو سمجهي ويو آ.

سانگي ساڳيا، سُنڱ سنگايا،
ايرو گهيرو⁽⁹³⁾ اڏجي ويو آ.

در در تي 'استاد' ادا ٿي!
دانهن ڪري ڪا دردي ويو آ.

اوهان ليڪي اولهه ۾ الهي وياسين،
ڏسو! هوڏي اوڀر ڏي، اڀري وياسين!

مرون ها ٻڌي ٻوٽ، ٻُڄي وڃون ها،
ڪري ڪوڪ، گهر گهاٽ گونجي وياسين.

هڻي سوٽا، سُونبا⁽⁹⁴⁾، اوهان جنس ڄاڻيو،
اسان پاڻ اڳواٽ اڏري وياسين.

جهنگن کي جهنگهڙي، چرن کي ڇڇولي،
تڪو تيز اوٿر ٿي اڏري وياسين.

ڇنبا، ڪنڀ، اڪيون، ڇنڀ، پڇري ۾ پيا ٿو،
ڪري لات، پريات اڏري وياسين.

مُڪرجي⁽⁹⁵⁾ مٽايو ته ٿا پونءِ پاتي،
ڏسو! پنهنجي ڇاتي تي، چرجي وياسين.

لڳاتار الجهي، وڻي سوچ سلجهي،
سهي سور 'استاد'، سڌري وياسين.

باهيندا رهون ڊوه، اهو ڏوه ته ناهي،
ڏوهن کي سڏيون ڏوه، اهو ڏوه ته ناهي.

طوفان ذرا سوچ، تڪو ٿي ٿو وڃين جي!
چوليون به ڪنديون چوه، اهو ڏوه ته ناهي.

ميدان جڏهن مرد نچائين ٿا ننگا،
روپوش ڪري⁽⁹⁶⁾ روه، اهو ڏوه ته ناهي.

جنهن جاءِ تي انصاف کي انڌير دٻائي،
ان جاءِ تي انبوه، اهو ڏوه ته ناهي.

جيسين ڪا تباهيءَ جي تلافي ٿئي تيسين،
افسوس ۽ اندوه، اهو ڏوه ته ناهي.

جي سوچ اٿئون سون، ته ڪس سون کي ڪهڙي،
جي لڱ ڪريون لوه، اهو ڏوه ته ناهي.

هڪٻئي کي گھرون ٿا ته ٻري چو ٿو پهتو⁽⁹⁷⁾؟
پر پاڻ ۾ پاڻوه، اهو ڏوه ته ناهي.

خورن جي رکين حب، ڏيون ٿئي نه چهيون ٿئي!
مومل جو مٺو موه، اهو ڏوه ته ناهي.

جيڪو به سچو آه، وطن دوست بخاري،
سو تر کي ڏئي توه⁽⁹⁸⁾، اهو ڏوه ته ناهي.

عشق هو، چرچو نه هو، روئشو نه هو،
باه جو شعلو هو گلدستو نه هو.

عين عيشن ۾ ٽٽي تڙي پئي،
اهڙي دل جو مون ڪڏهن سوچو نه هو.

ديد، دل تي عشق آفاقي ڪيو،
چؤطرف گهرو هو، ڪو لوگهو نه هو.

جو وڻيو سو جيءَ سان جڙجي ويو،
دل چيو، ڪنهن جي مٿان ٿورو نه هو.

مان به عيدن تي خريدياڻ ها ڪئي،
پر خوشي بازار جو سودو نه هو.

پر به هو، ٽيون سال، چوٿون سال هو،
درد دل هر سال هو، ههڙو نه هو!

پيار جي سچ پچ خراب ۽ خوار آ،
خوار هو هر ڪو بچيو ڪو ڪونه هو.

مفت ۾ محبت کانپوءِ لتجي ويو،
ايترو 'استاد' اڳ سستو نه هو.

ڪا گهڙي بينسري وڃي ٿي پئي،
 ڪا گهڙي نانگ ٿي ڏنگي ٿي پئي.
 ڇاپڙون ڳوٺ جون، اُسون غم جون،
 زندگي پير ٿي پڇي ٿي پئي.
 مٿي ۾ آهي دل سندم منچر،
 ڪا ته نئين گاج ٿي اچي ٿي پئي.
 ڇو نه دل، سنڌ جان رهي سرجي،
 سونهن - سنڌوندي وهي ٿي پئي.
 زندگي، سڪ ڪري وڌي سهڻي،
 تار - تانگها اڃا تري ٿي پئي.
 تون ته پنهنجون لڇون لڪائين ٿو،
 ديد، تنهنجون رڇون⁽⁹⁹⁾ پڙهي ٿي پئي.
 تون ته منهن جو پٺو لڪائين ٿو،
 ديد، دل جون سٿون پڙهي ٿي پئي.
 ذات منهنجي ڪڪر، پلر، بجلي،
 ڪلڪ مان روشني وسي ٿي پئي.
 سونهن جي سهج کي ڏسي آڏو،
 آس 'استاد' جي وڌي ٿي پئي.

ڳڻيان ٿو ته ڪافي جيو ٿو وڃان،
پڇو ٿا ته پاڻو لڻو ٿو وڃان.

نه جي اُڃ اُجهائي ته مان ڇا ڪريان!
سڄي اڌ صديءَ کي پيو ٿو وڃان.

جو احساس، ادراڪ، اُلفت ڏنو،
اهو گيت ۾ اوتيو ٿو وڃان.

چون ٿا: ڏئي مان ٻري ٿو ڏيو،
ڏيو پنهنجو ٻاريو ڏيو ٿو وڃان.

اڙي وقت! مون کي وڏيندين ته ڇا!
ٻروٽا ٻهون⁽¹⁰⁰⁾ پوکيون ٿو وڃان.

سڄڻ، سُور، يا سهنج جيڪي هئا،
اوهان سان اهي اوريو ٿو وڃان.

جو ورتم سو واپس ڪيم، شگر جو،
اُتر ۾ به آهن ڏيو ٿو وڃان.

متان اوچتو موت 'استاد' گهوگهي،
ٻه ٽي ٻولڙا ٻوليو ٿو وڃان.

سرس هو سهڻو هتي، ڪم هو نه ڪو،
تون جتي پهتو، اتي پهتو نه ڪو!

غير تنهنجي پير کي پهچي ڪٿي،
سونهن کي سهڙي ڪڏهن ڪو جهو نه ڪو.

سر ڦرڻي کي سر ڦروڻي ڪٿن نصيب،
سچ کي سمجهي سگهي ڪوڙو نه ڪو.

چنڊ- ڊاگيل، سچ، پڙڪيل ٿو لڳي،
تو سنئون سنسار ۾ سهڻو نه ڪو.

سوچ ۽ سائنس جي سنسار ۾،
سنڌ ۾ رهجي وڃي سنسو نه ڪو.

دوست، دلبر ديس سان 'استاد' گڏ،
اڻج جي آڇو هجي، اُٺو نه ڪو.

پيئو پيئو، پريت جا پيغام ها،
جيئو جيئو، زندگيءَ جا جام ها.

تون ڪڄئين منهنجي ۽ مان تنهنجي تلاش،
صبح سان هي شام جا انجام ها.

مون ته هن جا وار سلجھائي ڇڏيا،
پوءِ پتو پيو، دوست آندا دام ها.

جرم بابت جيترا جملا مليا،
عاشقن تي ايترا الزام ها.

مان منهنجي، سوچ جو صحرا وڌو،
ناھ تنهنجا مصر جا احرام ها.

جي گھڙيون گذريون ڪڙيون، سمجھيم سزا،
جي مٺا لمحا مليا، انعام ها.

عشق زرعي دؤر جو 'استاد' ابوءِ⁽¹⁰¹⁾!
خاص ها آباد، برباد عام ها.

ائين دلدار، منهنجي دل کي، محبت جي ضرورت آ،
جيئن دنيا کي بي انداز، دولت جي ضرورت آ.

محبت هڪڙي اُج آهي، محبت هڪڙي بک آهي،
نئون ڪو فلسفو ناهي، طبيعت جي ضرورت آ.

اوهان تي سونهن جي چوڻڪي، اسان تي عشق جو پهرو،
حقيقت کي ڀلا ڪهڙي، حفاظت جي ضرورت آ.

اڪيلي سونهن ان پونتي، اڪيلو عشق ان واقف،
پنهني کي توڙ تائين، ساٿ-سنگت جي ضرورت آ.

اهي ڳوڙهن- ڀنا ڳل مون، چپين، پلڪين اڳيا آهن،
چون ٿا: هر عمل ۾ نيڪ نيت جي ضرورت آ.

تون آئينو ڏسين ڇو ٿو، ۽ مان توڏي تڪيان ڇو ٿو؟
نظر کي ڪنهن به صورت، خوبصورت جي ضرورت آ.

نهاريان ٿو، نهارين ٿو، مٺا! مُرڪان ته مُرڪين ٿو،
وڻي ٿي ڳالهه ڏاڍي پر، وضاحت جي ضرورت آ.

ڍڪي ڇڏ پنهنجي جذبن کي، مٿان 'استاد' پڌرو ٿين،
اديبن جي اڳيان آهن، فضيلت جي ضرورت آ.

سڪ سراب⁽¹⁰²⁾ آهي، سڄڻ سيلاب هو،
جو نه ٿي سايان سگهيو سو خواب هو.

ڳالهه ڳڻبي مهل ۽ ماحول جي،
ڏينهن جو مهتاب ٿيو بي تاب هو.

جو سدا ڇڄڪي، سڄڻ سو سمنڊ ڇڻو،
جو ٽپي، تڪڙو سڪو تالاب هو.

بر جو سينو، بحر جان بيچين ٿيو،
سون جو جهرڪو، سدا سيماب⁽¹⁰³⁾ هو.

هيءُ جهان جي خواب آهي، هو جهان؟
پوءِ ته هڪڙي خواب ۾ پيو خواب هو.

هو بهو ڪنهن جهڙو ڪو ماڻهو ڪٿي؟
نقش جو اُڀريو، اهو ناياب هو!

عشق بن 'استاد' بيشڪ الف-بي،
برهه کانپوءِ هو به هڪڙو باب هو.

ڪچهريءَ ۾ چڱو جو سوجهرو ٿيو،
 پتنگن کي پچائڻ جو پلو ٿيو.
 پتنگن جو پچڻ چئون يا نچڻ چئون،
 پلو ٿيو، دل چيو: ڏاڍو پلو ٿيو!
 مٿان پاڙي ۾ ڪنهنجو گهر جلي پيو!
 اڱڻ تنهنجي تي چو هي سوجهرو ٿيو!
 سمندر⁽¹⁰⁴⁾، اڳ ۾ سنجري، جتي ٿو،
 جيئن جو هن جهان ۾ حوصلو ٿيو.
 مرڻ جي ڪاڻ هر ماڻهو جتي ٿو،
 جيئن جي لاءِ مربو، فيصلو ٿيو.
 فلڪ آڻي ڪٿي ڪنهن تي فلڪ ٿو،
 يلاري پونءِ تنهنجو ڀروسو ٿيو.
 جڏهن کان عشق ٺوٺا ٿو چٻائي،
 تڏهن کان سونهن جو سوٺو⁽¹⁰⁵⁾ مٺو ٿيو.
 سليون ڪنهن سان نه دل پنهنجي نه ڏيئون،
 اسانجو عضوو عضوو اوڀرو ٿيو.
 سڄي آڙاهه، کٻي اوڙاهه، 'بخاري'،
 حياتي پلصراطي پيچرو ٿيو.

هتان هوش روڪيو: رُڪي پئو! رُڪي پئو!
هتان سونهن سهڪيو: پڇي پئو! پڇي پئو!

جتي پريت جرڪي، اُتي جهوم جاني!
جتي پيار- پاڇا، لُڇي پئو لُڇي پئو!

ڪڏهن سونهن آرس پڇيندي ته هوندي،
ڪڏهن پريت جي پينگهه پياري لڏي پئو!

اُپس ايتري جو هيٺون هارجي ٿو،
سگهو ٿي، ٿڌي هير! ٿورو گهلي پئو!

هوا توکي پاڻهڻي پڪيڙي ڇڏيندي،
سڄي سونهن آهين ڪٿوري، کلي پئو!

ڏسين چنڊ، تارا ته ڳاڻو مٿي ڪڻ،
سنگهين گل گلابي، 'بخاري' جهڪي پئو!

○

ڏني ليل لولي: سُمهي پئو سُمهي پئو!
بڪي باڪ آڪيو: اُٿي پئو، اُٿي پئو!

او دل، منهنجي دُنيا، او دل، منهنجي ڌرتي!
مُني ماڻ ڇو اُن، ڌماڌم ڏڏي پئو!

نئين سوچ سسئي، نئين لوچ بخشِي،
ڇلِين ڇو ڇپر ۾، ڇپر سان ڇلي پئو!

مزو زندگيءَ مان مڪمل وٺي ڇڏ،
ڏڪيو جي نه آهين، ته هاڻي ڏڪي پئو!

خوشيءَ ۾ اُپامي، غميءَ ۾ اُجهامي!
انهيءَ پاءُ سان ئي ’بخاري‘ رُسي پئو.

سوچيان ٿو مان، جاڙ جيان يا نه؟
چاڪَ لڪائي، مُرڪ سڪان يا نه؟

اڳ اندر ۾، داغ لڪاين ڪهڙا؟
ڏاڳهه زمانو، ڏاڪ ٿيان يا نه؟

مُند مُند موڪي، زهر پياري ٿي،
پَر پيتم پر، هيل پيان يا نه؟

سُور سهيڙي، ساهه⁽¹⁰⁶⁾ ڪيم سرتيون،
ڏات ڏڪيءَ کي، ڏاج ڏيان يا نه؟

عقل ڏڪي ٿو، عشق بڪي ٿو پيو،
هُن ڏي ڪنهن کي، نال نيان يا نه؟

يار چوائڻ، رار ڪرائڻ وارا،
تون جو سڪيو آن، مان به سڪان يا نه؟

تار ڪرايان، فون ڪڍي، ٻوليان،
ڪانگ اُڏاريان، ڦار وجهان يا نه؟

هڪ هن تر کان، ٻيو دلبر - در کان،
منهنجي مرضي، ڌار ٿيان يا نه؟

پاپ نگر ۾ پيار ڪري 'استاد'،
نرڳ سرڳ جا ڏيک ڏسان يا نه؟

جان کي جيون! ڏنڻه انعام ڇا؟
بانڊڙا آغاز ۾، انجام ڇا؟

زندگيءَ کان موت تائين زندگي،
هي ته هڪڙو گام⁽¹⁰⁷⁾ ٿيو ٻيو گام ڇا؟

آد کان پهچي ابد، سوچيو خيال،
هيءَ ته هڪڙي گام ٿي ٻي گام ڇا؟

وڌ ۾ وڌ نند آهي آڇيندي سڪون،
سا به جي سڀنا ته پوءِ آرام ڇا؟

ڪوڪ ڪوئل تي چمن بي چين ٿئي،
وڃ جي ڪڙڪي، مڇي ڪهرام ڇا؟

آه ٻاري باه، جي باهيون ٻرن!
ماڻ جي ماتام، پوءِ ماتام ڇا؟

شعر ڇا آهي، شعور اوچو⁽¹⁰⁸⁾ هجي،
ديد جي بي ديد، جم جو جام⁽¹⁰⁹⁾ ڇا؟

ماڪ، مڪڙي، بوءِ ڪرڻا، هير، سر،
ٻيو اڃا 'استاد' کي الهام ڇا!!

عشق اوڻر، عشق کي آرام ڇا؟
ولولي تي ولولو، وسرام⁽¹¹⁰⁾ ڇا؟

شوق کي شايد ملي ڪا شانتي!
ارت کي آند ۽ آرام ڇا؟

مون ته ماڻن جو ڪيو آ فيصلو،
صبح ماڻيم سور، ماڻيان شام ڇا؟

اوپرو ڇو ٿو پرين زوريءَ ڪرين!
دوستيءَ ۾ ناٺ باٺ ۽ ٺام ڇا؟

عشق پنهنجي منهن 'بخاري' شهنشاهه،
حسن جي سامهون هڻي هو هام ڇا؟

روز رهن وقت کي ٿو زندگي ڏيندو وڃان،
دل، جگر جاني جلائي، روشني ڏيندو وڃان.

ڪنهن کي طاقت آه جو روکي سگهي هن شوق کي،
هر نظر سان، هر نظاري کي تسي ڏيندو وڃان.

حال ڇا ماضي ته ڇا، پيو ڏور مستقبل ڏسي،
ديس کي ٿو دوست اهڙي درسني⁽¹¹⁾ ڏيندو وڃان.

قرض مون تي قرب وارن جو رهيو، باقي جيڪو،
هر گهڙي ڏيندي وڃي ٿي، هر گهڙي ڏيندو وڃان.

مينهن ٿي مهراڻ تي يا لات ٿي چمڪات ڀر،
حسن، توڙي حق کي ٿوري هڻي ڏيندو وڃان.

مون کي ڪم آه يا غم آه، انهيءَ کي ڇا ڪندين؟
وٺ ته توکي ڪانه ڪا ڳولي خوشي ڏيندو وڃان!

گيت جا سڪرات جي سا گيت ٿي 'اُستاد' پئي،
ويندي ويندي سنڌ توکي سوکڙي ڏيندو وڃان.

جي درد دل اُماس ڪري، روشني ڪجي،
سڪ، سونهن لاءِ لات سڄي زندگي ڪجي.

تو دوستيءَ جو دنگ وڏو دائرو رکي،
هر درد مند دل سان وڌي دوستي ڪجي.

هي ڪو ضرور ناهه ته هججي جتي ڪٿي،
جنهن جاءِ تي قيام ڪجي، ڪي نه ڪي ڪجي.

ماڻهن جا منهن مزاج پڙهون يا پڙهون ڪتاب،
نيٺن جو پيئي نور، بنهي سان ٻڌي ڪجي.

هر شوق کي هزار دليون ٿيون کين هتي،
هڪ دل، هزار شوق، ڀڄون ڇا پتي ڪجي!

محفل جي لاءِ محب گهڙا پيا پريون گهڙا،
بهتر ته بخش سنڌ کي، سنڌوندي ڪجي.

کوٽي خزان گهي تي 'بخاري' سڏي بهار،
گهيرو ڪري غمي ته کليءَ دل خوشي ڪجي.

سانت هن جي صحن جو عنوان هو،
تانگه جو هر ذهن ۾ طوفان هو.

هو ته سڀڪجه هو، نه جي هو، ڪجهه نه هو،
ڇا چوان ڇا ڇا هيو، ڇا ڇا نه هو!

عشق اڻ جهل، پر پریشان هو ضرور،
حسن سڀڪجه هو مگر حيران هو.

دل جلي، سينو سڙيو، نيئن رنو،
اڳ پاڻي ٿي، اهو ارمان هو.

عشق جو عرفان اوتيندو رهيو،
عقل جو مون تي اهو احسان هو.

واسطو پنهنجو دماغ ۽ دل سان هو،
دوست ڪو داناءُ ڪو نادان هو.

ترم⁽¹¹²⁾ ۾ تڙيو به، جهوميو چند تي،
ڪيترو سوگهو، سگهو انسان هو.

جيترو اُوچو عظيم، ايڏو خسيس،
ڪيترو 'استاد' عجيب انسان هو!

هير هو 'استاد'، باغيچن چيو،
بريٽن باهيو⁽¹¹³⁾: تڪو طوفان هو.

ڪلفت ڪئي ڪرڻ کان، محبت رتي چڱي آ،
ڪوڙي قصي ڪڍڻ کان، هڪ سٺ سچي چڱي آ.

محبت بچي پوي پوءِ، ميلا مچي ئي پوندا،
دل جا پچي انهيءَ کان محفل ڀڳي چڱي آ.

محبت جي مامري ۾، سنگت جي سلسلي ۾،
ڳڻتي ڪبي ته ناهي، پر جي ڪبي چڱي آ.

سڏڪون نه ٿا ڏکن ۾، تهڪون نه ٿا سکن ۾،
هر حال ۾ چون ٿا سنجيدگي چڱي آ.

ڪاريون ڪتيون نه ڪوليو، ٻوليون مٺيون ڪي ٻوليو،
رَسُول رکي چڱي آ، ماڪي چڪي چڱي آ.

پنهنجا عزيز عضوا، ساٿي وڃن سٽيندا،
'استاد'! دل پڪي ڪر، جو دل پڪي چڱي آ.

هيءَ گھڻ وڻي ته ٿي پر گھڻ جي گھڻاڻ ۾،
 ڪيلي ته ناهي ڦاٿي، ماکيءَ مٺاڻ ۾؟
 هڪ جرڪ جنتي هئي، هڪ ڌڙڪ دوزخي،
 آئي نه سونهن تنهنجي منهنجي سڃاڻ ۾!
 راتيون ۽ ڏينهن ساڪي، گيسو ۽ گل گواه،
 آ ڪائنات ساري ڪاراڻ، آڃاڻ ۾.
 ڪارا ڪڪر مٽي تي، ڳاڙهي شفق ڳلن تي،
 پريات منهن پسي پئي، نرمل نياڻ ۾.
 جوين ۽ حسن جاني، پاليئي به شينهن پيلي،
 ابرو تڪيون ترارون پئي هڪ مياڻ ۾.
 ڪافي چٽا اشارا، وسڪار جا وڃن ۾،
 پنهنجي نظر پرين پر آ پڪ پڪاڻ ۾.
 سسئي پنهنون جو ميلو، هر سال سج ملهائي،
 مومل ۽ مينڌري جي ورسِي مساڻ ۾.
 ڪله ريج، بچ، رونبا، اڄ لاب، ڳاهه، وائر،
 ڪله ديد هئي ڪڪر ۾، اڄ اک اڪاڻ ۾.
 هر روز صبح وانگر 'استاد' سونهن سهڻي،
 هر ڏينهن نينهن آه نڪوري نواڻ ۾.

تنهنجا جلوا، جهلڪن تنهنجي جوين مان،
منهنجا جذبا، تڙين منهنجي تن من مان.

رنگ ۽ روپ ته هر هڪ گل کي هوندو آ،
خاص ڪٿوري ايندي آهي ڪن ڪن مان.

عشق ته اڳ آهي ئي، سهڻا سونهن به آ،
شوق ڪنيو مون، شوخي تو ڪئي شعلن مان.

دل به هجي ۽ دڪ به دڪي ۽ دانهن نه ٿئي،
اُڌمان ڪيئن نه اُٿندا ايندا چشمن مان.

ڪڪرن مان ئي مينهن پروڙي وڃبو آ،
نينهن ته نڪري پوندو آهي نيئن مان.

باغ، بغيچن، عطر، عنبيرن هوندي، هوڙ!
رت جي ڌپ ڇو مرندي ناهي محلن مان؟

اُپ نه ليندو ڪنهنڪي تارا ووڙڻ سان،
ڳول، پلي تون مونکي منهنجي لفظن مان.

خاڪ 'بخاري'، توتي ٿڌڙي ماڪ وسي،
شعلا پيا ٿا نڪرن تنهنجي شعرن مان.

مليءَ جيون، جواني، سونهن، او جاني، بنا نائي!
دڪائي خواصخواه دوکا، خوشيون پنهنجون ڇڏي ڪائي.

اهو ئي پيار، جنهنڪي پاپ چئي دل مان ڌڪارين ٿو،
منا توکي نه جي گهرجي، ته مونکي ڏي ڀلا آئي!

سگهو ئي آءُ، جانيئڙا! اجهو لولو پڪو آهي،
بهشتن مان هتي آدم کي آندو هو انهيءَ دائي.

ڪڏهن مومل جي ماڻڻ ڪاڻ، سوي سر سهايو پئي،
ڇڪو ماڻي ته سيجن تي، ستل مومل ڇڏي رائي!

پٺيان پيو موت ڊوهي، زندگي جهومي چڪي اڳتي،
چتيءَ چڪتاڻ ۾ انسان جي ماڻي ته ڇا ماڻي؟

اڳي پچندا هئاسين پيا، اهيئن ئي پاڻهڻي پاڻهڻي،
جڏهن ڪا شمع شعلا ٿي بچي پوءِ ٿا پڇون هاڻي.

اُڪندين عاشقن لئي ٿي سڪي موڪي، لڇي محفل،
ڏنو ڌوري اٿئون، منزل، تڪي ڏي تيز ٿي ٿاڻي.

پٽائتي⁽¹¹⁴⁾ پريت سان پورهيو، سچو سرتيو سچڻ سڻو،
'بخاري' بس گهڻي ياڳي، به ٿي ٻائون⁽¹¹⁵⁾ اهي جاڻي.

سونهن سان سعيو ڪري دل لائجي،
نيڪ ڪم ۾ چو ڀلا گهڻائجي.

سانجهه سانوڻ جي ”لب مهراڻ“⁽¹¹⁵⁾ تي،
داستان ”بيدل“⁽¹¹⁶⁾ سندو دهرائجي.

چا ته محبوب آهي ”موهن جو دڙو“،
ڪجهه ته ماضيءَ ۾ به جهاتي پائجي.

ناز پرور ساڻ گهمجي ”ناز باغ“⁽¹¹⁷⁾
سونهن کي سرهاڻ ۾ تورائجي.

هل ته ”المنظر“⁽¹¹⁸⁾ تي ڪا محفل ڪريون،
ڪو غزل ”سانگيءَ“⁽¹¹⁹⁾ جو گولي ڳائجي.

چوڏهينءَ جو چنڊ، ڪينجهر ۾ ڪٿار،
چنڊ کي ڪنهن قند سان ڦاسائجي.

هڪ منو محبوب پيو ٻولي مٺي،
ڪير ۾ مصري ملائي ڪائجي.

آءُ ناهيان گيت تون ’استاد‘ ڳاءِ!
ڪنهن نموني قوم کي جاڳائجي.

مان ڪٿي ٿو آڪيان، اوکو نه هو،
ڪجهه به هو جيون مگر ٽوڪو نه هو.

تھڪ ها يا لڙڪ ها يا چھڪ ها،
جو به هو سڀ ساڀيان، سنسو نه هو.

چاهه جي چٽڪي ۾ ڪٽڪو ساهه جو،
جهوم جي جڙ ۾، لڇڻ ڪيڏو نه هو!

سڃ ڪي صندلي نه پر سولي ملي،
حق جو نعرو، هٿ جو ڪو هو ڪو نه هو.

تھڪ اهڙو مون نه ڪنهن ٿاڻي ٻڌو،
سھڪ جنهنجي ۾ لڪل سڏڪو نه هو.

ماڪ - ساگر، هير - اوڻ، چٽنگ - مڇ،
ڪو جُزو ڪاڻي رسي، ڪاڻو نه هو!

عشق جي سودا جي 'استاد' انتها،
هر مهل "هو هو" هئي، هو، هو نه هو!

اسان آهون اُتاريون ٿا، اوهان ڀانيو ته ڳايون ٿا!
نه ٿاديدون ڏسو آليون، ته، ڇا عيدون ملهايون ٿا!

سڄي ڳالهه آهي سُنڊرتا، رڳو تنهنجي سنوارل ٿئي،
ڪويتائون⁽¹²⁰⁾، سنگيتائون ڪچهريون ڪئي سڃايون ٿا.

هوا لهرون ٿي لڇڪي ٿي، ڪُبا ڪرڻا ٿي جهولن ٿا،
ڪلا جا ڪينرا ڇيڙي، نديون، نالا نڇايون ٿا.

اسان جي سوچ ۾ هر رنگ کي پنهنجي ڪٿوري آ،
ڪٿوريءَ کي وري چاهيون ته پنهنجو رنگ لايون ٿا.

ڪمن ۾ ڪا، غمن ۾ ڪا، مزي ۾ ڪا، ڏچي ۾ ڪا،
مڃون ٿا هر گهڙي سوچي، لڄي، لوچي لنگهايون ٿا.

اسان تي هيءُ به الزام آ ته سورج کي سڏيون ڇو ٿا،
اُهر ٿي، انداري رات جا تارا اُجهايون ٿا.

ڀڏر⁽¹²¹⁾، ڀاندو پسم ٿي، ڀنڀ اوندهه ٿي وڃي تنهن کان،
ڪڏهن ديدون، ڪڏهن دلڙي، ڪڏهن جيرو جلايون ٿا.

ڀلي جوڙي ڏيئن جي، پئي ٻري هڪڙي ئي جاري ۾،
نه ٿا گل عقل کي ڪريون، نه ڪو عشق ئي اُجهايون ٿا.

اڳياڙيءَ جي خبر ڪانهي، پڇاڙيءَ جو پتو ڪهڙو،
'بخاري' بس جلي، جرڪي وڃين محفل مڇايون ٿا.

اوسر اُسري آيو اڳتي تنهنجي لاءِ،
ساڄو سانجھ سوڀري جهرڪي تنهنجي لاءِ.

منصوري مَن، فرهادي فولادي هٿ،
صدين جو سرمايو تربي تنهنجي لاءِ.

عشق، عقل پئي گڏجي تنهنجي تات ڪندا،
جوش جهجهو ٿو سوچي، سمجھي تنهنجي لاءِ.

آسي پاسي پهتيون تنهنجيون خوشخبريون،
هیر، ڪٿوري گهر گهر وڃي تنهنجي لاءِ.

وقت برابر بيٺو ناهي ڪنهن جي ڪاڻ،
پوءِ به زمانو پيو ٿو ترسي تنهنجي لاءِ.

قرب وڃي ٿو وير، وڃو ٿيون ڪاٽيندو،
اولهه، اوڀر پيو ٿو پرچي تنهنجي لاءِ.

جوڀن ۾ ئي جيون ڪي سمجهايو سون،
جيتر جيئي تيتر تربي تنهنجي لاءِ.

ڪافيون ڪڍيون، بيت 'بخاري' ڳيرا، مور،
منهنجي ڪوٽا⁽¹²²⁾ ساري ڪوڪي تنهنجي لاءِ.

پل پل پيا ڏپ⁽¹²³⁾ ڏيندا آهيون،
موسم ته به ماڻيندا آهيون.

عقل جڏهن آزاريندو آ،
عشق آڏيءَ تي ايندا آهيون.

گهنگهر - گهوت اسان جو نالو،
پيڙون پيا پيڙيندا آهيون.

سونهن - سهارِي، پيار - پناري،
موت مٿان جي ويندا آهيون.

گهورا، گهربل جا ڳولائو،
زخم، ملم ڏي نيندا آهيون.

جرڪ جتي ڪا برڪ 'بخاري'،
ٿڙم⁽¹²⁴⁾ تتي ئي ٿيندا آهيون.

○

لويي ناهيان، نوڳي ناهيان،
جنم جنم جو جوڳي ناهيان.

تن ٿم، من ٿم، دل ٿم دردي،
دوست، ويڻو ٿا دوڳي⁽¹²⁵⁾ ناهيان!!

منهنجا ڳوڙها، ڳوڙهيون ڳاهون،
مان ته رڳي مينهوڳي ناهيان.

اڄ جو راڳي آءُ 'بخاري'،
ڪالم رمڻي⁽¹²⁶⁾ جو روڳي ناهيان.

بات وٽ پر منا، لات وٽ ڇو ٻرين؟
هيءُ ڇا ٿو ڪرين، هيءُ ڇا ٿو ڪرين؟

تون ته منهنجو سڄڻ ٿو سڏائين وڏو،
منهنجو دشمن ڏسيو، نيٺ ڇو ٿو ٿرين؟ هيءُ ڇا ٿو ڪرين؟

ريشمي ريشمي تنهنجا ڳاڙها ڳتا،
روئي تن تي منا، ڀرت وٺو ڀرين! هيءُ ڇا ٿو ڪرين؟

سونهن - سڀنا ڏسيو، پرڻي ڇو پڇين؟
ڳول سايان رڳو، ڀوڳ ۾ پيو ڳرين. هيءُ ڇا ٿو ڪرين؟

پر به ڦرڪئين پئي، هانءُ ڦٽجي پيو،
هيله سينا وريو، زور سان ٿو ڦرين! هيءُ ڇا ٿو ڪرين؟

پيار سان جي نهن ها ته 'استاد' ٿيڪ!
سوچ ڪر سادڙا، خار سان ٿو ڪرين! هيءُ ڇا ٿو ڪرين؟

جو پهتو پنهنجي محفل ۾، سو پنهنجو ئي نظر آيو،
ڏٺو جنهن جو ه ٿي جنهن ڏي، سو سهڻو ئي نظر آيو.

ملي وٽاسين ته سمجهيوسين، حياتي هينئن به هوندي آ،
وڇوڙو هو ته هر لمحو، مسئلو ئي نظر آيو.

ڪنارن جان وجهي پاڪر ڏنا دلبر دلاسا ٿي،
هينئون - ساگر مگر بي چين ڏاڍو ئي نظر آيو.

سُڃاڻو دوستو، هي ڪير هو، منصور يا عيسيٰ؟
عظيم انسان، سوريءَ تي به سرهو ئي نظر آيو.

ازل ڪاڻي، ابد ڪاڻي، زمانو بي ڪناري پر،
ڪشادو ٿي جي سوچوسون ته سوڙهو ئي نظر آيو.

تو ويچارو ”اڳي پوءِ“ تي ۽ هن سوچيو ”هينئر هت“ تي،
تڏهن ’استاد‘ هر ڏر تي اُپهرو ئي نظر آيو.

جهليو عشق کي، مونکي چو ٿو اُجاڙي!
بچي لوج، اُچلي اُماڙيون الا ڙي!

ڏسي ڏيهه ٻيٺو، چٽي ڏينهن هوندي،
ببر شينهن ٿي ٿو، ققڙ نينهن ڦاڙي.

الا عشق آکاڙ جو سج آهي!
اڳياڙي ته ساڙي، پڇاڙي به ساڙي.

جگر، جوش سوڌو، هيٺون، هوش سوڌو،
نظر جي سَنگهر ۾ ستمگر سلهاڙي.

اڃا پيو انهيءَ کي لڳاتار ڳايان،
ڏٺو پيار هو يار هڪڙي ڏهاڙي.

اسين قُرب جا آهيون قرضي 'بخاري'،
يلي قُرب وارو اچي ڪو اُڳاڙي.

نشو جيئن رهندو، شرابن ۾ آهي،
ائين حسن هوندو، حجابن ۾ آهي.

محبت ثواب آ، پڪي ثابتيءَ سان،
سڌيل ڏوهه ڪن ڪن ڪتابن ۾ آهي.

مٿيون جلد، عنوان، نالو اکين تي،
مگر ذات جي بات بابت ۾ آهي.

پڇاڙي به هن کي ڦٽائي نه سگهندي،
رڳيل شوق منهنجو شبابت ۾ آهي.

اوهان جي اُرهه کي اُتاريا سوال،
اسان جو هه پاتي، جوابن ۾ آهي.

محبت هجي سان، پوءِ موج مستي،
اڪيلو 'بخاري' عذابن ۾ آهي.

ڏسي، مَرڪي، مٺا منھڙو ڍڪي ورتڻ!
بُڪاري کي ڳيو ڏيئي ڪسي ورتڻ!

اڪين چاهيو، اڃا دل کي به سَتَ ناهي،
وڏو عاشقِ شناس آهين، لکي ورتڻ!

اڃا انڪار کي رڙهي ڪڍيڻ مس مس،
حِجاب ۽ هور کي هڪدم سڌي ورتڻ!

ڪڙي مُرڪئين ته سهڻو گل تڙي بيٺو،
اُتيئي گھنڊ پائي، سو پتي ورتڻ!

صداقت وئي ته پوءِ ’استاد‘ سنگت ڇا،
ڌڪا ڌڙ ڇو نه کائي سر وڍي ورتڻ.

مِني ڏاڍي مِني تنهن کان مِني آ،
غضب جي زندگيءَ ۾ دلڪشي آ.

نڙيءَ مان ورهه جي وهڪري ڪڍان پيو،
ڊڪي مون سونهن مان سرڪي پري آ.

گهڙيون - صديون، مهينا، عمر خصري،
وڇوڙي جي ڪرامت ڪيتري آ!

منجهيل، مجبور، سادي، بي سھاري،
ڪسي ڪيڏي نه ڪنهن جي بيوسي آ.

سپاڻي جي خوشيءَ جو غم بچو، چو،
اڄوڪي غم جي ئي ڪافي خوشي آ.

ڏکڻ، ڏورڻ وڌيو 'استاد' ڏاڍو،
ڪم از ڪم عشق ۾ ڪجهه زندگي آ.

منهنجون ساريون محبتون، منهنجا مٿا، تنهنجون هجن!
تنهنجون ساريون دليريون، دل ٿي چوي، منهنجون هجن!

منهنجا جذبا، تنهنجا جلوا، پيار جا دريا وهن،
تانگه جي طوفان ڪئين ڇيڙي ڇڏيون ڇوليون هجن.

گفتگو تنهنجي گلابي، نهڪرون، ڏانڊيون، ڪنڊا،
جن بدن ڳاڙهي ۾ پڌريون ڪي نسون نيريون هجن.

زندگي هڪڙي، انهيءَ ۾ هي هزارين هرڪرون،
جن پيل ماڪيءَ جي شيشي ۾ ڪئين ڪوليون هجن.

صبح سان 'استاد' ڇو، تنهنجون اکيون ايڏيون ٽڪل،
جن ته ساري رات سي جاڳيون، تتيون، ترپيون هجن.

موت تائين، مون بنائي زندگي تنهنجي بلي،
موت کانپوءِ، منهنجي ساري شاعري تنهنجي بلي.

ڇا چوان دل منهنجي توسان هيتري يا هوتري،
جيتري تانگه آه جاني، تيتري تنهنجي بلي.

دل گهري ٿي دلريا، توسان سڌو سودو ڪريان،
تنهنجا غم منهنجي بلي، منهنجي خوشي تنهنجي بلي!

تون جڏهن آئين تڏهن مونکي ڏٺو ڏاڍو مٺو،
مون ڪڏهن ناهي ڪئي، ڪا شيءِ ڪري تنهنجي بلي.

جي ڪٿي دلدار ڪن، 'استاد' کي اهڙو اُکو،
جو ٿئي منهنجي ڪسي توڙي پڪي تنهنجي بلي.

عشق کي هلڪو ڪيم ۽ حسن کي ڳورو ڪيم،
هيئن ڪرڻ گهريو نه هو مون کي، الائي ڇو ڪيم؟

حسن آهي بي بها ۽ دل به آهي بي بها،
بي بها تي بي بها ڏئي، بي بها سودو ڪيم.

حسن جي آڱروئي هڪ ٻار جان هلندو رهيس،
زندگيءَ جو پيڇرو اوکو ائين سوکو ڪيم.

عقل کي ڪجهه اعتراض آهي سو ان کي چينپيم،
دل ۾ آهي دلربا سو دل کي البيلو ڪيم.

پيار ڪنهنجي جي ڪٿي پرواهه، پاتيم پاڻ کي،
روح هو رولاڪ سو 'استاد' ائين سوگهو ڪيم.

دل جي دڪ دڪ پئي ڪري، پيدا تمنا ڪانه ڪا،
نيٺ جي چينپيا ته ٿيندي پئي تقاضا ڪانه ڪا.

چنڊ چمڪيل، ڦول واسيل، ڪوڪ ڪوئل جي مٺي،
سو سڄڻ سڀ ڪنهن ۾ آهي سونهن سوڀا ڪانه ڪا.

زندگي پر ساٿ ڏي، يا زندگي پر وٺ مٺا،
ڪر پرڻ! پوري اسانجي من جي منشا ڪانه ڪا.

زندگي انسان جي ٻن بندوقن گذري نه ٿي،
پيار جي نه ته پيٽ جي، پر آه پوڄا ڪانه ڪا.

ڪجهه رسالي مان ڪڍو، ڪلياڻ نه ته ڪيڏار ٿي،
ڪوڪ، ڪوهياري 'بخاري'، اک آسا ڪانه ڪا.

شوق تنهنجو شئي ٿي ٻي بنجي ويو،
دل لڳي مان، زندگي بنجي ويو.

چنڊ تارا، گل سهي سودا نه ڏين،
حسن تنهنجو هڪ - هتي بنجي ويو.

چؤطرف چمڪار تنهنجي سونهن جا،
چاهه منهنجو چؤدڳي بنجي ويو.

سونهن سان جيڪو جڙيو سو جڻي،
جو ٿڙيو سو دوزخي بنجي ويو.

قرب ۾ ڪوڙو، ڪسارو، هي سمو،
شاهه جي واڻي مٺي بنجي ويو.

منهنجو سينو آ سدوري سنڌڙي،
تنهنجو سر سنڌوندي بنجي ويو.

عاشقن آڏو وڏو هيڏو پهاڙ!
ڌوڙ جي آخر ڌڙي بنجي ويو.

جنهن کي تون 'استاد' ووريندو ٿين،
سو ته تنهنجي شاعري بنجي ويو!

روز چيهون چيهون چوري⁽¹²⁸⁾ زندگي،
روز نڪري نئين نڪوري زندگي.

جي گھسي ايندي ته اڻ ڪوئي الا!
جي رُسي ويندي ته زوري زندگي.

ڪهڪشائن کانسواءِ ڪوڪو خلا،
پيار ڌاران پوري پوري⁽¹²⁹⁾ زندگي.

لطف ئي اور آهي جي توسان جيان،
هانءَ تي تور آه توري⁽¹³⁰⁾ زندگي.

ڪي ڪچايون ڪي پڪايون ٿي ويون،
ڪجهه ندوري، ڪجهه سدوري زندگي.

ڪٽ گلن جا هار، ڪٽ پاهڻ مٿان،
ڇا ته هلڪي ڇا ته ڳوري زندگي.

زندگيءَ جي ذوق ۾ تا زندگي،
ڪير آهي جنهن نه جهوري زندگي؟

قرب جو قطرو 'بخاري' بحر آ،
ٿورڙي، پر ناهه ٿوري زندگي.

ائين عشق تنهنجي اشارن ۾ آهي؛
جيئن لات جي ڇاٽ تارن ۾ آهي.

تون ٻانهن ۾ مونکي وڪوڙين ته ٿي پر،
نه درياھ، ڪڙيو ڪنارن ۾ آهي.

ڪپر ڏانهن چوليون هڻن چال چوڻيون؟
ڪشش ڪا غضب جي اُچارن ۾ آهي.

نه مڌ ۾، نه مٺ ۾، نه موکيءَ جي هٿ ۾،
هي هستي، هي مستي متارن ۾ آهي.

مٽيءَ جي ڌڻي تي ڏجي ڏوهه ڪهڙو؟
شرارت ۽ شوخي شرارن ۾ آهي.

ڪڪر ٿي وسان مان، ڪنول ٿي ڪنوين تون،
ملن جو مزو ڪوهسارن ۾ آهي.

مَني مَند، چوڦير چانداڻ آهي،
هوائن ۾ هاءِ نار هڳساڻ آهي.

منا مُشڪ، عنبر مَڪي، آئي موسم،
سرينهن ۽ سونفن جي سرهاڻ آهي.

ملي مهل ميلاپ جي آه مس مس،
ملهي ماڻ، چڪتاڻ، چاڪاڻ آهي؟

جيئن چنڊ ڏي چال چوليون هڻن ٿيون،
تيئن يار توڏانهن ڪا تاڻ آهي.

پنن کان گهڻي پريت توسان ڀرين ٿي،
وڻن کان مٿي تنهنجي واکاڻ آهي.

ائين گيت، 'استاد' منهنجا گلابي،
جيئن تنهنجي مينديءَ ۾ لالاڻ آهي.

ڪلا حسن جي تو ڪٿي ئي ڪٿي آ،
ڪنڌي عشق جي مون لڏي ئي ڪٿي آ.

رفيقن جي غفلت، رقيب جي نفرت،
اسان تان مصيبت، لٿي ئي ڪٿي آ.

اوهان وار پنهنجا وري ٿا ورايو،
اسان اس پنهنجي سٽي ئي ڪٿي آ.

سڄو دور لاهي ڇڏيندو ڍڪڻ پر،
ڪٿي پئي رجھي سا، رڌي ئي ڪٿي آ.

وڻي جنهن وڌي آھ بيجا 'بخاري'،
اها ليڪ ڊوهي ڊٽي ئي ڪٿي آ.

حسينن کي هر روز تحفا ڏيون ٿا،
جي نغما نه آهن ته سڏڪا ڏيون ٿا.

اوهان جيڪي دلدار دھوڪا ڏيو ٿا،
سي دل کي بنائي دلاسا ڏيون ٿا.

چريءَ دل کي تنهنجي چين جو قسم آ،
دلاسا نه هوندا ته دڙڪا ڏيون ٿا.

گھڙيون چار، بازار جو چهچٽو آ،
اسان کان وٺو پيار، هوڪا ڏيون ٿا.

ٻه ڳوڙها، ٽڌي ساهه ۾ يار ويڙهي،
اٿن وقت 'استاد' پيٽا ڏيون ٿا.

سڪندي سڪندي نيل سڪي ويا،
ڏسندي ڏسندي سال کسي ويا.

جوڙ ته جاني جيون جوڙيون!
مرڪ مري وئي، تهڪ ٿئي ويا.

پوءِ بهارون ڪهڙي ڪم جون،
ٿڙ کان ٿڙڪي تار ٿئي ويا!

آ آ پيارا، مُند مٿي آ،
ڪٽڪ ڪڪوري، قول ڦٽي ويا.

نينهن-نگاهون، پاند-پناهون،
لوڪن ليکي تير کڻي ويا.

قائم-دائم قرب ڪچهريون،
جوڙ 'بخاري'، ڪوڙ اٿي ويا.

محبت وانجي، سرچائين ٿو صورت سان!
مانيءَ جي بک لھڻي ناھي شربت سان.

پاڪر، بوسا ڪوڙ خريدي سگھجن ٿا،
دل تہ خريدي ناھي سگھبي دولت سان.

عشق مٺا آئينو ناھي جو ڏسجي،
پيار ڪرڻ آ سر ٽڪرائڻ پربت سان.

تاج محل⁽¹³¹⁾ يا موناليزا يا ٽيمپيسٽ⁽¹³²⁾،
ھر فن پارو روپ وٺي ٿو رت ست سان.

ڪنھن ٺاھيو آ، ڪيئن ٺاھيو آ، هيءُ ھٿڙو!
حُسن ھميشہ آھ ڏٺو مون حيرت سان.

ماندو ھوندي، واندو ويھي ڇو 'استاد'،
توڪي ڪيرون، ڀالو پيو ٿي پورهيت سان.

○

هڪ وار نهاريو تو، ٻي وار نهارين ها،
ماري ته ڪٿي وڃجي، مڃجي جي جيارين ها.

عاشق ته نه آهين، پر معشوق به تون ناهين،
نه ته ميڻ بتي بنجي، پيو پاڻ پگهارين ها.

هڪ ڳالهه چڱو ٿيو جو تو چاهه چڪيو ناهي،
بروقت پيڙڪين ها، هر وقت پڪارين ها.

ٻئي رات لڙيءَ تائين انگ انگ نچائن ها،
مان عشق اُتاريان ها، تون سونهن اُتارين ها.

پاڙي جون پريشانيون ڪي پيون به اُديون هونديون،
جنهن مهل اُئين مون کان، گيسو ته سنوارين ها!

ميخانو سڄو جاني! انعام ڏنڻه ڇا ٿيو؟
جنهن کان سڪان، سهڪان سا سرڪ پيارين ها.

جو پيار ڪٿي آيو، هر حال آگاهي ويو،
'استاد' عجيب آهين، ڪنهن کي ته ڌڪارين ها.

زندگيءَ ۾ مزو ڪٿان آيو؟
جوش، جذبو جهجهو ڪٿان آيو.

سونهن سينگار جي ڪٿان نڪتي،
عشق پاسو وٺيو اُتان آيو.

چنڊ چوڻي ڪڪو وڪو ويو آ،
منهنجو محبوب آ ڪٿان آيو.

سمند سيني ۾ ٿو ٽپي، تڙبي،
مينهن بنجي اجهو مٿان آيو.

پيار 'استاد' هو ٻنهي پاسي،
عشق اُسري هُتان، هُتان آيو.

موسمِ بهار ۾ به اُبالو اداس هو،
بعضي هراس ۾ هو بعضي نراس هو.

اونداھ اڌ جھان تي قبضو ڪيو، مٿان،
سورج مڪا سلام، اتي آس پاس هو.

ابليس جا حبيب، سرافيل جا سقم،
جبريل جو انهن جي جتي تي لباس هو.

احقر، حقير اهل ٿي اعظم، عظيم ٿيو،
انسان جي شناس اُڏي، اڻ شناس هو.

جانيءَ بغير جيڏيون، جوڀن اُجاڙ آھ،
پيٽم نه هو ته پورنمائي اُماس هو.

نڪريو ڏسي 'بخاري'، مٿي آب جو مزو،
وڪري ويو ضرور اهو واءِ واس هو.

چاهيان ٿو تنهنجو عشق لڪايان، لڪي نه ٿو،
مان ٿو مٿين ۾ مُشڪ چُپايان، چُپي نه ٿو.

تشبيهِه ڪا به توسان ملايان ملي نه ٿي،
شعرن سان شان تنهنجو وڌايان، وڌي نه ٿو.

محفل ۾ شمع ناهي، رڳو گل گلاب جا،
ڏاڍو ٿو پيار پنهنجو پڇايان، پڇي نه ٿو.

روئي ٿي ديد، باهه بکي ٿي دماغ ۾،
سورج ٿو مينهن سان اُجهايان، اُجهي نه ٿو.

هاڻي ته پيار يار 'بخاري'! ڇڏي به ڏي،
جيون کان ٿو جهان ڇڏايان، ڇڏي نه ٿو.

هاڻي ته هلي آني، هي عمر وهامي ٿي،
احساس اجهامن ٿا، اس آ، سا وسامي ٿي.

جي حسن املهه آهي، دل جي به بها ناهي،
هڪ چيز خريديان ٿو، ٻي چيز وڪامي ٿي.

ريءَ چيٽ هوا مھڪي، ريءَ چنڊاڱن چمڪيو،
شايد ته دعا منهنجي، اي دوست اگھامي ٿي!

رسُ جوش نوان جھٽ پٽ، نه ته راند ٿو هاراين،
تقدير ته کاتل آ، تدبير به ڪامي ٿي.

’استاد‘ جي ڳوڙهن ۾، تون چو ٿو وڃين ڳوڙهو،
جيرو ٿو جلي جنهن دم، دل دوست اڳامي ٿي.

هن دل جي اداري جو هينئر حال اهو آ،
برباد يا آباد، بهرحال اهو آ.

هر رات، نئين تات ائين ورهيه وهي ويا،
هڪ روز نه آ سوز، سچو سال اهو آ.

ماڻهو به گھڻا ملڪ ۾ نائو به گھڻو ٿي،
محبت جو ڏڪار آه وڏو ڪال اهو آ.

هن عشق جي ماحول جو هڪ ڊول ٿي ڪونهي،
جهت جهول ۾، جهت ڏول ۾، جنجال اهو آ.

آزار جي اونداهه ۾ ڪو شوق پري پيو،
هي شعلو جڏي شال! جو مشعال اهو آ.

ڪي گيت گلابي ۽ ٻه ٽي ميت مدامي،
'استاد بخاري' جو مڏي، مال اهو آ.

ناز ۽ نهار ٻئي مارا،
گھورا هزار، مون پارا.

روڪين نه ٿو ڀرون ڀورل!
لاهي ڇڏيائون لاڀارا.

تون ڪل ڪٿي ته مان مڙيان،
چوڦير چنڊ ۽ تارا!

سوچون دماغ ۾ تنهنجون،
باغ ۽ بهار - قوهارا.

’استاد‘ جُتُون پنهنجون،
ڳوڙها، به - چار ڀوڪارا.

اڄ ته سوچون سياڳ جون ڳالهيون،
سونهن، تنهنجي سهاڳ جون ڳالهيون.

پئي پڇاڙي ڪبي پرين سرهي،
محب موڪيون مهاڳ جون ڳالهيون.

ڪجهه ڪريون پانت پانت جون باتيون،
پر جهجهيون محب ماڳ جون ڳالهيون.

ننڊ مومل مٺي، ڪٺي سسئي،
ڪيئن نياڳي! نه، جاڳ جون ڳالهيون.

ڳاءِ 'استاد'، راڳ جيون جا!
ويڳ روڳي، ويراڳ جون ڳالهيون.

زندگيءَ جو مزو، مسئلو ٿي لڳو،
ڪجهه منو ٿي لڳو، ڪجهه ڪڙو ٿي لڳو.

زلفِ زنجير جي ڊيگهه نبري نه ٿي،
ور ورن ۾ وڏو سلسلو ٿي لڳو.

عشقِ آزار جي آه، مون جي ڪٿي،
ناز- انداز کي زلزلو ٿي لڳو.

جوڳ جوڳو ڏٺي، ڀوڳ جنهن ٿي ڪيا،
يال تنهنجا وڏا، ڀرجهلو ٿي لڳو!

جو به جوڀن چڙهيو يا سٽيو يا ڦٽيو،
لنءُ لڳن کان اڳي لاڏلو ٿي لڳو.

پيار ۾ ڪو سُڪي، پند پاھن ٿيو،
ڪو وڏي ۾ وڏو ولولو ٿي لڳو.

عقل کي، عشق اوڳو ڪري ٿو وجهي،
هي 'بخاري' تڏهن بودلو ٿي لڳو.

دوستي، دشمني درميان، ٿي وڻي وار جي،
دل لڳيءَ، دل ڀڳيءَ درميان، ٿي وڻي وار جي.

اک کُلي ئي نه ٿي، اک کُلي ٿي پوي، جيڪڏهن،
موت ۽ زندگيءَ درميان، ٿي وڻي وار جي.

هيڏري دل وڌي دوست! هيڏي ٿئي عشق ۾،
هيٿريءَ، ايتريءَ؟ درميان، ٿي وڻي وار جي.

مُرڪ ڪوئي وٺي، گھنڊروڪي ڇڏي، راه کي،
رهبري، رهزنيءَ درميان، ٿي وڻي وار جي.

پھڻ پوڄي به پيو ۽ تراشي به پيو آدمي،
گندگيءَ، بندگيءَ درميان، ٿي وڻي وار جي.

هوءَ 'استاد' کان دور رهندي ڀلا ڪيترو؟
شاعر ۽ شاعريءَ درميان، ٿي وڻي وار جي.

نيڻ ٿورو ئي هو کڻي ٿو پيو،
تير، ٿاڻي، تڪي هڻي ٿو پيو.

گهڻگهرا ٿو سڄو، مڃو مون پر،
هو ته ڏس، ڪيترو وڻي ٿو پيو!

هڪ، ٻه، ٽي، چار، پنج، ڇهه، ست، اٺ،
شوق گهٽڪيو، گهڙيون ڳڻي ٿو پيو.

سونهن سينگار جي رهي آهي،
بخت ڪنهنجو بڻيو بڻي ٿو پيو.

هائِ هئ! هائِ موڪلائي هي!
چاره مان پن چڄي چڻي ٿو پيو.

سوز 'استاد' ساز ٿي پيو آ،
ساهه ٿاڻيو- ٿاڻيو ٿي ٿو پيو.

سونهن مونكي سچي خوشي بخشي،
زندگيءَ کي ٿئي، ٿڌي بخشي.

يوڳ ناهي، سٺو سنجيدو ٿي،
سونهن سرسي سچي پچي بخشي.

ڏينهن جو وار، چانورو آڇن،
رات جو روءِ روشني بخشي.

هانءُ هر جا حضور حيراني،
ديد، ديدار - درسني بخشي.

عشق 'استاد' وٽ اتور آتو،
توئي توهي اها رتي بخشي.

○

حُسن کي حرص جو شڪار نه ڪر،
پاڻ تي پاڻ وار، يار نه ڪر.

مان منگان، پوءِ ڏي، ائين ڏيئي،
مونکي محبوب شرمسار نه ڪر.

منهنجي دل ۾ الائي ڇا ٿو ٿئي،
تيز ترچي نهار يار نه ڪر.

جوش، جوين سان گڏ گڏيو ايندو،
عشق جو ڌار انتظار نه ڪر.

ڇو ته قدبت ۾ ئي نه ٿو ماڀي،
سو ته حد کان وڌيڪ پيار نه ڪر.

ساهه 'استاد' جوائين، سمجهي،
ايترو اڻت اعتبار نه ڪر.

دوستي جيڪڏهن سچي ناهي،
زندگيءَ ۾ به زندگي ناهي.

تون به سهڻا، اڃا ته اڻ پورو،
دلڪشي آ ته دلبري ناهي.

قول تنهنجا پڪا- پڪا بيشڪ،
زندگي ۾ پر پرين پڪي ناهي.

سيگهه ڪر، ڊيگهه کان ڊڄان ٿو مان،
جو وڻي ايتري وڏي ناهي.

دل ڦري جنهن کان ناهي ڪنهن ڦورو،
ڪا بلا آهي، آدمي ناهي.

ڪئين سهيليون ڪنيون وڻي ڳڻتيون،
ڪٿا اڪيلي ملي خوشي ناهي.

جو اسان کي چوي چريو 'استاد'،
چاهه چٽڪي انهيءَ چڪي ناهي.

گھورون ڏسي سگھاريون، گھيرائجي وڃان ٿو،
گھائين ٿيون نگاهون، مان گھائجي وڃان ٿو.

درياه دلربا تون، پانهون ڪيم ڪنارا،
پائينم ٿو ته پيارا! مان پائجي وڃان ٿو.

مون کان ته ڇا، اوهان کان، ڪنهن کان نه ٿو لڄي ٿي،
هن شوق بي شرم کان، شرمائجي وڃان ٿو.

چاهيان چڱن، چڱن ڪي، ڪجهه چاهبو به هوندس،
ڳايان رڳو ڳڻن ڪي، سو ڳائجي وڃان ٿو.

چپ چاپ، نيڻ نوتيا 'استاد'، سوانهيءَ مان،
سهڻا! ائين نه سمجهو ڪو ڍائجي وڃان ٿو!

ماڻو ملڻ جي مهل به، ڪو جهو نٿو لڳي،
پر تانگهه تيز آهه ته، سُهڻو نٿو لڳي.

منهنجا گمان گواهه، نشا ئي ٿئي ويا،
تنهنجو اهو خمار، هينئر ڪونه ٿو لڳي.

جو پيار مان سٿان، پيو، پارس سمان آ،
دل تي لڳي چُهاڙ، اهو چو نه ٿو لڳي.

هي نين سين تنهنجا، هي هانءُ تانءُ تنهنجو،
مونکي ته ڪجهه به پنهنجو، منهنجو نه ٿو لڳي.

’استاد‘ آهه، جنڊ- جگر کي چي ڪٿي،
ڪوڪو، پکي پهاڙ ۾ سولو نه ٿو لڳي.

اي دوست، اُداسايون ڪنيو ڪوڙ وٽان ٿو،
ڌاري ٿيون وجهن هاڻ جڏهن جوڙ ٻڌان ٿو.

ڪاٿي ٿو ڏيان داد، الا، درد ڪي پورو،
سازيو ٿو وجهي ساهه، رڳو آهه ڪڍان ٿو.

ماڻيان ٿو مٺا جوت رتي، ذات - ڏٺو ٿي،
هر رات تڪي تات لڳاتار جلان ٿو.

هر ماهه جي محرم، ته ملي عيد ڪٿان ڪا،
هر روز نوان نيش، ڪٿان عيش ڪيان ٿو؟

رڳ، رڳ ڪي لڳي اڳ، چون؛ راڳ چوين ٿو،
لُونءَ لُونءَ ٿي لڇي يار، ته ڇا چيچ وجهان ٿو!

هي مون جو محبت ۾ مٺا ميت پُڪاريو،
ڪو گيت، غزل ٺاهه، ڪيم ڪوڪ مڃان ٿو.

فرياد ڪرڻ لاءِ به 'استاد' هجي ڪو،
ڪو جارُ جِياري ٿو تڏهن يار جيان ٿو.

ملي ذات ۾ زندگي ڏيڍ دم آ،
لکان ڇا، پڙهان ڇا، ڪيان ڇا، ستم آ!

هجن ڪئين حياتيون ته ڪو لطفڙو ٿئي،
هي هڪڙي حياتي ته هڪڙو وزم آ.

سڄو پيار محبوب، پياري ڇڏين تون،
جي ڍاڀي وڃان مان ته تنهنجو قسم آ!

وڃان ٿو وسامي، جڏهن سوچيان ٿو،
هو سانول، هي ڀورل به آخر پسم آ.

اڳيان سونهن سينگار جي آه آئي،
پٺيان موت 'استاد'، ڪيڏو ستم آ!

گهٽ ۾ گهٽ روئين لڄين، تڙين ته ها!
ڪجهه پرين ها خون منهنجي جي بها.

زلزلي تي زلڙا هن عشق ۾،
ٿرڻي تي ٿرڻا ٿي ويا ٿا.

سڪ نه ٿي سهڪي ڪري پئي ڪوششون،
دل نه ٿي دهڪي، هڻي ٿي دنبها⁽¹³⁴⁾.

لوڏ تنهنجي هير تي لهرون هلن،
چيله تنهنجي بيت جا چيڙها چها⁽¹³⁵⁾.

وڇڙندين، ويندا وڌي ڏاڍا ڏچا،
پرچندين، پوندا چڙهي پنهنجا ڳها.

ڪا گلابي گهور، گهورون ٿي گهري،
نهن نه ڪر، هر حال ڪر، 'استاد' ها.

○

رُئڻ ڪم ڪانئن جو ٿيو،
هلو ڪجهه بوجه هڪو ٿيو!

اڙها ڳوڙها، لٽا لينگها،
عزيزو! منهن ته اُجرو ٿيو.

ستائيل سمجهه سادائي،
ستائيندڙ چسو⁽¹³⁶⁾ چو ٿيو؟

سون سڏڪيو، ڏهن ٽهڪيو،
مزو محفل ۾ هيءُ هو ٿيو.

اڪين سان ٿيو مگر ٿورو،
گهڻو دل سان دوکو ٿيو.

مليم صدماءَ، ڏنم نغما،
اثر 'استاد' اُبتو ٿيو.

○

هري ٿي دل، سگهي ساقي!
نري پئي هانءَ جي تاڪي.

ڪلالڻ، ڪوءِ تنهنجيءَ ۾،
چلي چوڦير چالاڪي.

اسانڪي ڏي بکي موڪلي،
پري ڀرپور بيباڪي!

جي تون اڄ آهين اوتاري⁽¹³⁷⁾،
ته مان اڄ رات اوطاقي.

سموري سونهن جي سانگي،
اسان جو عشق آفاقي.

’بخاري‘ آخري خاڪي،
بچي ٿي بات ڪا باقي.

○

تنهنجي تڪ، تيز نگاهن کان بچو ڪو ڪونهي،
چو ته هر تير لڳو ٺيڪ، گُٿو ڪو ڪونهي.

عشق جي اڳ ڪچهريءَ کي بنايو آهي⁽¹³⁸⁾،
جو هتي آ سو پڪو آهي، ڪچو ڪو ڪونهي.

سونهن ۽ نينهن جي سڀ ڪنهن کي سڃاڻپ آهي،
ايترو يار صفا ٺوپ اندو ڪو ڪونهي.

ڪو ٻري پيو، ڪو ڳري پيو، ڪو ڀري پيو آهن،
تنهنجي پاڙي ۾ سڄي رات سٽو ڪو ڪونهي.

عشق جو آند نه ڪو پاند ٻڌون ٿا 'استاد'،
سونهن جي ذات نه ڪا پات، پتو ڪو ڪونهي.

○

جو سڄهي ٿو سو ڪري، گهور گهمايان توتان،
دل تنبي ٿي ته بهر ريت نيايان توسان.

تاس تڙبي ته وڏي سونهن سنڌ مان سرڪيان،
جوت گهرجي ته اچي ديد ملايان توسان.

تون پلي رعب رکي، محب پرم⁽¹³⁹⁾ رک پنهنجو،
مان قسم سان، ٿو ڪئين قرب ڪمايان تومان.

مان جي معشوق هجان، تو هجين عاشق منهنجو،
تو کي ايڏو نه سڪاين نه ستاين توجان.

منهنجي مجبور محبت تي صحيح ڪر 'استاد'!
جو لڄان ٿو سو گهران ٿو ته لڪاين توکان.

○

جنهنڪي جنهنڪي چيڙجي ٿو سو وڃي ٿو پيو،
سوز وارا، پيارا پيارا سر ڪڍي ٿو پيو.

مون مڪو مُرڪي، نظر مان نينهن جو نغو،
شوق ڪو هن جي نگاهن ۾ نچي ٿو پيو.

جنهن کي ساقي سمجهندي سرڪي گهرون ٿا پيا،
سو اڳي پياسو وڏو پيالو منگي ٿو پيو!

ڪا ته آڳ آهي اندر ۾ جا جليو جرڪي،
منهن حسينن جو هميشه چو ٻري ٿو پيو.

مون رڻو نيئين 'بخاري' هيءَ ته ڪي ڪينهي،
هو پگهرجي هاڻ رڳ رڳ مان رڻي ٿو پيو.

○

هئا! پرين پرچي وڃي پوءِ ڇا ڪبي!
اجنبی تڙپي وڃي پوءِ ڇا ڪبي!

ڪير تو ڪنهن کي ڏسي هن دؤر ۾،
جو ڏسي، سمجھي وڃي پوءِ ڇا ڪبي!

چنڊ، تارن، جون تلاشون ڪيتريون،
جهنگ جهر جهر ڪي وڃي پوءِ ڇا ڪبي!

اوجھرو⁽¹⁴⁰⁾، ألجھي ئي ويندو آئين،
سو جھرو، سلجھي وڃي پوءِ ڇا ڪبي!!

جهانجھ، ڪارونجھرو ڄاڻي، چرنجي،
ڇا چرو⁽¹⁴¹⁾ چمڪي وڃي پوءِ ڇا ڪبي!

هن سمي سونهين نه ٿو وحشيٿو،
ماڻھيو، مرڪي وڃي پوءِ ڇا ڪبي!

آر- پار 'استاد' آهي اورٿو،
پريٿو پڪڙي وڃي پوءِ ڇا ڪبي!

چيم: جهڙي گهران ٿو دوستي، اهڙي پڪي ناهي،
 چيائين: زندگيءَ کان اڳ ٿئي، ايڏي ڪچي ناهي.
 چيم: مون کي الائي عشق پهچايو ڪٿي آهي،
 چيائين: مون به پنهنجي جاچ اڃا پوري لڏي ناهي.
 چيم: اڀياس کي پورو پتو، تنهنجو نه منهنجو آ!
 چيائين: سونهن، سک کي ڪا نظر سمجهي سگهي ناهي.
 وچوڙو زهر قاتل پر هزارين آسرا اڪسير،
 مٺي ناهي مٺا توريءَ حياتي پر ڪڙي ناهي.
 اڪيلو او خضر! ڪيئن ٿو گهنگهر جهڙيون گهڙيون گهارين؟
 هجي جاني، جواني، عمر پوءِ تنهنجي وڏي ناهي.
 مان مجنون کان عليل آهيان، تون ليليٰ کان حسين آهين،
 ٿيون پاڳل، رُئون پٽڪون، سڄڻ اهڙي صدي ناهي.
 لڙي وئي آ وهي، دل ۾ اهڙي دلربا اڌمان،
 هتي ڌرتي وئي آ، سج مان گرمي گهٽي ناهي.
 لکين موڪيون، متارا پين، پيارن پيا، پڌارن پيا،
 مٽي پئي آ، مچي ٿي پئي، يڪي محفل، ٿڪي ناهي.
 پچيم، 'استاد' کان: تنهنجو اڪيلو ڇا مقام آهي؟
 اڪي قطرو، چيائين: پر ٻڌيءَ جي ڪا ڪندي ناهي.

پيار پيڙي ٿو، پتو هوندو آ،
پيار ۾ پوءِ به مزو هوندو آ.

جو سوا سونهن، بنا هن گذري،
سو سڄو ڏينهن ڏچو هوندو آ.

تنهن مهل هوش جهڪو ٿي سمجهو،
جنهن مهل جوش جهجهو هوندو آ.

جو جوان، تيز، توانو، تازو،
سو زمانو به ته ڪو هوندو آ.

اڳ، جڳ ڪي ڇو لڳائين اوڳا!
ماڳ، تنهنجو به ته ڪو هوندو آ.

عشق 'استاد' آگهو ڇو ٿيندو،
سونهن جو سات سگهو هوندو آ.

تنهنجون نظرون مزو غضب جو آ!
توبه - توبه نشو، غضب جو آ!

چنڊ جو آ رڳو چٽو چھرو،
تنهنجو نقشو سڄو غضب جو آ!

کنڊ، ماڪي مٺي سٺي ساٿي،
تنهنجو بوسو مٺو غضب جو آ!

هجر جو مسئلو قيامت پر،
وصل جو مرحلو غضب جو آ!

تنهنجي 'استاد' کي مٺا تنهنجي،
شوق، شعلو بچيو غضب جو آ!

ميخانن کان منهن ٿو مٽائين، منهن به مٽيندين کيسيتائين؟
سرڪ پري ڏس سهڻا سائين، چرڪ پريندين کيسيتائين؟

آءُ اُچارو، تون تاسارو، سڌ ۾ سڌ ڏي، سوچ سهارو،
سوسو ٿي ٿو ساهه سُڪائين، سهڻا سڪندين کيسيتائين؟

پيار ته ڪنهن سان تون به ڪرين ٿو، دل جو دل ۾ درد ڌرين ٿو،
دل جي چڪ کي ڇو ٿو ڇپائين، لڪندي ڇپندين کيسيتائين؟

چاهه اهو جو چڱ چڱ چمڪي، تڙپ اها جا رڱ رڱ تڙبي،
ڪوڙي لالي، ميندي لائين، دوکو رکندين کيسيتائين؟

اڄ نه سپان، 'استاد' اڃائي، ترت ڪري وٺ قرب ڪمائي،
مهل اها ٿئي مور ملهائين، جي جي جيئندين کيسيتائين؟

تنهنجي منهنجي ڳالهه هلي پئي، يارن ۾ اڃا به ۾،
سرير، سس ۽ سنهري پسجي، اوڙي پاڙي وارن ۾.

هلڪا هلڪا واچوڙا، هر چوڙا تي ڏوڙيا ڪن،
انڌاريون، طوفان اُٿن ٿا، اوطاڦن اوتارن ۾.

ايڏان تون پيو پاسا بدلين، هيڏانهن اُٿلن پٿلن مان،
تارن شايد تازي ورتو، چرپر ڄم ڄم تارن ۾.

مجنون ناهيان، پوءِ پي، سيڪي سڻو پوندو مجنون ٿي،
بدجي ٿو باقور پئي آ، بيڙي پوڙين ٻارن ۾.

هاڻي ڇا ٿو سوچين، سڀ ڪجهه اڳ ۾ سمجهي ٿي 'استاد'!
خون، ڪٿوري لڪڻا ناهن، باري باري ٻارن ۾.

عاشقي آڙاه ڀڙڪائي وئي،
عاشقي، اوريڪ برسائي وئي.

درد کان دن - رين دنيا پئي لڄي،
چنڊ، سج سمجهيو ته سھسائي وئي.

هي ڪٿان، هيڏي تڪي تڙبي هوا؟
پن ته ڇا، پيرا به ڦٽڪائي وئي.

سوجهري جهر جهنگ جهومائي ڇڏيو،
سانجھ، سارو سھنج سھڪائي وئي.

ڪا گھٽي، مقتل ۾ گھاڳھائي گھڙي،
ڪا مھل، محفل ۾ گھبرائي وئي.

ڪوڪ جا 'استاد' ڀڙڪي ڪنڊ مان،
بر ته ڇا، پر بحر ڀڙڪائي وئي.

سونهن ٿي هر هر هتي ائي وئي،
جا متي محفل، مچي جائي وئي.

اوچتو الهام ٿي، ڪاٿي لٿي؟
ڳالهه هيءَ ساڳي، اڳي ڳائي وئي.

باک، پڳ پڳ، ماڪ چٽڪاري چڏي،
شام، وڪ وڪ تي وڌي چائي وئي.

منڊجي مهران ته به مستي ڪري،
سَندَ سَندَ تي ٻَندَ ٻَندَ ٿي وئي.

هائ، سڀن سان سوين سڀنا ڳندي،
آرزو، فردوس پهچائي وئي!

شاعري، فرياد، آلاپ، انتظار،
دل، دُکي، 'استاد'، وندرائي وئي.

سمجھڻ جهڙي سوچ اسانجي،
سانڍڻ جهڙي سوچ اسانجي.

هيچ - هٽين جي هندوري ۾،
لوڏڻ جهڙي سوچ اسانجي.

شوق، شعور جي تارازيءَ ۾،
تورڻ جهڙي سوچ اسانجي.

مشرق - مغرب، محفل - محفل،
اورڻ جهڙي سوچ اسانجي.

کلندي ويندي، وٽندي ويندي،
سُرھڻ جهڙي سوچ اسان جي.

وير، ويوڙا، ويڇا چاڇا،
سرچڻ جهڙي سوچ اسان جي.

عشق بنا بيراڳي دل،
سڪ بهڪائي ساڳي دل.

چوڏهينءَ جي چنڊ وانگي چمڪي،
دوست اسان جي داڳي دل.

توڏي تائي تائي هاڻي،
جوهه ستي ته به جاڳي دل.

هوندي هنج - هڳائڻ ۾ آ،
واسن سان جا واڳي دل.

دڳ - دڳ ڳائي، وڳ وندرائي،
بنجي مائي پاڳي، دل.

ماڳ مليو ٿيو پاڳ 'بخاري'،
روڳ پڳو ٿي، راڳي دل.

سند سند سوگھا، چيچ و جهان ڪهڙا؟

رڳ رڳ رينگا، راڳ چوان ڪهڙا؟

رمز، ڪنايا، اُرت، اشارا ڇا جا؟

سانگي سادا، راز رکان ڪهڙا؟

مان به ڪلان ها، دل به چوي ٿي، لاڻ

پاڙي پٽڪا، تهڪ ڏيان ڪهڙا؟

پيلا چهرا، تن تي نيلا پاڇا،

هاڻي ڇاڇا! حال پڇا ڪهڙا؟

ننڍڙا ننگا، انگ منگن ڪپڙا،

هيله وڌيرا! وٺڻ و جهان ڪهڙا؟

شاعر، تنهنجون سڀ تشريحون ٿاندا،

وڻجن آنڊا، داد ڏيان ڪهڙا!

نراسائيءَ جي ساگر ۾، اداسائيءَ جي اوٽ ۾،
هزارين همتون ته به تيز آهن تانگه جي تر ۾.

پڇون ڀولا، ڪڍون دل هول، بس محبوب سامهون آ!
اجهو سيخون ٿيون، ڌارون اُڏيون ديوار ۾ در ۾.

اهو آفاق جو پڇرو وڪوڙي ٿو نگاهن ڪي،
خيال آهي اڃان اڳتي، اُڏام آهي اڃا پر ۾.

عذاب آ، عيش آ، ڊُڪ ڊوڙ آ، جنت، جهنم آ،
هوشيارِي، پنهنجي دنيا پهچي وئي آ، هاڻ محشر ۾!

وسايو ماڻهيو، محبت، اُجهايو ايٽمي باهيون!
سڏايو ٿا وڏا ڏاها، لڳايو اڳ ٿا گهر ۾؟

پتو ناهي ته ڇا پرمار- پرماڻن رٿيو آهي؟
اسان 'استاد' سوچيون پيا بهاريون، بستيون بر ۾.

بين بي چين وو وو، وڄائي ڇڏيون!
چو نه، ڇمڪار، ڇيرون لڄائي ڇڏيون!

اونگهه وگهري وئي، اوجھرائيون اڏيون،
جاڳ جيءَ کي لڳي، اڳ ڳائي ڇڏيون.

ڪير جهڙ جو ڪري ڪيترو انتظار؟
سمند، ٿر جي هٿن ۾ ٽمائي ڇڏيون.

سست پھڻن جا سينا، پنا بي مٺا،
شعر ماڻهن جي من تي چپائي ڇڏيون.

دوزخي دور کي جنتي ڪو ڪري!
مشرقي، مغربي آزمائي ڇڏيون.

پوءِ مقامن، مسائن ۾ موقعو ڪٿي؟
آ 'بخاري'، ڳليون، ڳوٺ ڳائي ڇڏيون!

ست ست منجه سدوريون سارون،
پد پد پيار پڪارون، ڪارون.

اڪر اڪر جا اڙت نرالا،
زيرون، زيرون، جيتون - هارون.

پوه پڻ تي، چيٽ چٽيون پيا،
برف پنن تي، بيت بهارون.

مونجھارن جي مرئي لهي وئي،
آس وسي پئي ڏئي اوچنگارون.

”رٿا - رٿا“ چنگ - چنڊورون،
جهومي پومي آرون - پارون.

لوءِ لوءِ جون ’استاد بخاري‘،
لئي - لئي ۾ ترڙايون تارون.

لوڪ جتي؛ لهو اِرا رهندا، عاشق اُت، اوپارا رهندا،
سهڻي - ساهڙ، پارا رهندا، موسيٰ، ماڻو، وارا رهندا.

جي ها! جهرندا گهر گيسر جا، جي ها! جيئندا جود جتن جا،
پنگ - پتا برباديون ٿيندا، رنگ - رتا اوتارا رهندا.

صحرا کيسين صحرا ڏسبا، ويرانن ۾ وسنديون وسنديون،
آب مٺي جا گهر گهر گهورا، ساگر سي به نه کارا رهندا.

چوٽا تر مان ڇانءِ ٿڙايو، جيگل ڌر جو هانءِ جلايو؟
بيلا باغ ڪٺايو ٿا پر، پيچيل پنيون، پارا رهندا.

مور، ڪبوتر، ڪونجون، گيرا، هينئن جي ٿيندا ٻوٽيون پيرا،
پوءِ، هوا ۾ هاءِ بڪارن بازن وارا جهارا رهندا!

جعلي ڪوڙيون ڪالونيون ڪي، ڌرتي کي ڌمڪائن ڇا؟
جڙتو اند، اندارن ٿارڻ ڪارڻ سج - سهارا رهندا.

پائي پائي ڇا پائيندين؟ ٻوڙي ٻوڙي ڇا ٻوڙيندين؟
دريا، ڌرتي، ديس ڪشادو، ڪاڇو، ڪڇ، ڪنارا رهندا.

ماري، ماري پاڻ به مرندي، قائم قاتل ڪوبه نه هوندو،
ڪٽجي ڪٽجي دڙ ٿي ويندا، ڪيتر ڪاٺ، ڪٺارا رهندا؟

قدرت کي منظور اهو آ، اوسر جو دستور رهيو آ،
جن جا ڍنگ ڍريرا، ڍرڪيا، سوگها سنگ سگهارا رهندا.

جيون سڀ ڪجهه سمجه 'بخاري'، خوشبو، بدبو جر ٿر جاري،
سوڍن تي ساراهون وسنديون، پاڙين تي بوهيارا رهندا.

نه تنهنجا نه منهنجا اهي آر رهندا، هميشه هميشه!
پرڻ پيار جا پر پتاپار رهندا، هميشه هميشه!

ويا حسن وارا هتي هوڪ پنهنجي وسائي، رسائي،
سي سهڻي ۽ ساهڙ جا سينگار رهندا، هميشه هميشه!

نچي نرتڪي ٿي، جڏهن جنهن به جاءِ تي، جواني جِيالي،
انهيءَ جا اهي انگ، آثار رهندا، هميشه هميشه!

نه نوريءَ جو جلسو، نه سسئيءَ جي ورسِي، ڏيسين ته چاهي،
ڪندا ياد ڪينجهر ۽ ڪهسار رهندا، هميشه هميشه!

چڪي ٿانءُ چوڪو، ڇڏي نانءُ سهڻو، ستارا ملهي ويا،
مغي، مڌ، ميخانه، ميخوار رهندا، هميشه هميشه!

نوان ويس پائي، نئين سونهن ايندي، نوان نينهن ٿيندا،
مزا زندگيءَ جا مزيدار رهندا، هميشه هميشه!

قصا هوند، اڻ هوند جا هن جهان ۾ ڪڏهن ڪين مڪندا،
تباهي، ترقيءَ جا تڪرار رهندا، هميشه هميشه!

لکين راز کولي رکياسين، اڃا روز ڪئين کولبا پيا،
اڳيان پوءِ به اڻ انت اسرار رهندا، هميشه هميشه!

گفا کان فضائون، تڪي کان تڪيون، اڳي کان اڳاهون،
لڦا، ارتقا جا لڳاتار رهندا، هميشه هميشه!

پسم پيم پاندا، ڳري خاڪ، خاقان، قارون ٿيندا،
رڳو يار آچار، ويچار رهندا، هميشه هميشه!

’بخاري‘ ته ڇا پر، پٽائي به برقعو مٽائي، سٽي ويو،
پٺيان ڪي چڱا چار اشعار رهندا، هميشه هميشه!



سوره سنڌي ادب



صاحب خان سوره ميراثي

Cell No: 0344 3919786

0300 3404488

هونگرين کان هُڪ، ساري زندگي،
سيج کان سامي، سگهاري زندگي.

روشنيءَ جو عشق ڪو روئڻو نه هو،
چاهه⁽¹⁴²⁾ لڻي هر چيز باري زندگي.

جهد، جهومون، جرجلي، جنگاهه ۾،
مون به گوناگون گذاري زندگي.

ناسجي، ايري، چڙهي، ناهي لڙي،
اوچتو، آ جا اڀاري زندگي.

آدمي، ڦوٽا ڦٽي، پوندا ڦسي!
دائمي درياھ جاري زندگي!

ڦيڻ مان ڦولارجي، فردوس ٿي،
دوستو، دز، ڌوڙ واري زندگي!

ڪيتري موهي⁽¹⁴³⁾ مٺي اٿسين ڪئي!
ڪيتري ڪوڙي، ڪساري زندگي!

اٿڻو پڇرو آجل، آفاق جو،
پر 'بخاري' پئي اڏاري زندگي.

پنهنجي منزل ٿڪجي پوندي، پُٽي هٽندي هٽندي،
هيءَ محبوبا مائينداسين، اڳتي وڌندي وڌندي.

پٽڪو - پٽڪو، مشعل - مشعل، پوتي - پوتي جوت،
اونده ٿي وئي اونداهيءَ کي پيرين پوندي پوندي.

چنبو، چنبو - تيشو، ماڻهو - ماڻهو، ڏونگر - ڌار،
مات مچيندا هاڻي پاڻهي، ڏونگر ڏڪندي ڏڪندي.

واٽون ور ور ونگ، هٿن ٿيون ڪاريهر ٿي ڏنگ،
تن جون چوٽيون، چٽيون هليون وڪ وڪ رکندي رکندي.

گڏجي سڏجي اڏبي جيڪا، جڙندي ڪيڏي قوم؟
سندو بڻبي آهي واھڙ، واهيون وهندي وهندي.

موت جيتي، محبت مچائي ڇڏيون،
عاشقيءَ کي اُڪو آزمائي ڇڏيون.

مون مجيحي مچيو، عشق آولو گهڻو!
سوب سولو، سسي جي سهائي ڇڏين.

جي ڪڇون، ڪاتجون، جي ڇپايون لڇون،
عشق، آراهه ناهي، اُجهائي ڇڏيون.

آءُ ته پيدا ڪريون، ننگ ناتا نوان!
پينگ، بستي 'بخاري'، بنائي ڇڏيون.

تو خوشيون بخشيون، چن چن کي،
مون اوتون آچيون، بر بن کي.

پگ پگ جي گڻتي پد پد ۾،
لوءِ لوءِ جي لوري لفظن کي.

ڪنهن ريت ڪنن ۾ جاڳ جلي!
شل اڳ لڳي ڪا غزلن کي!

پهچين ته نچان، وڃين ته اُچان،
ڪا ماڻ ڪٿي هن تن من کي.

مَنَ محفل کي هيءُ رنگ لڳي!
ڏي گونج گلابي گيتن کي!

’استاد‘، اسان وٽ جو ڪجهه هو،
سو سونپيوسون پئي سڄڻ کي.

غزل

گيت

- (1) سقو: پخالي، پاڻي پياريندڙ، بهشتي. (21) ڪٿا: ڳالهه ڪهاڻي.
 (2) خٽڪ: خوشحال خان خٽڪ. (22) رٿا: رڳيا.
 (3) ڪالينگن: ڪارمنهن، ڪارن. (23) آڻا مٿا: چيم، ندان.
 (4) اڳتا: اڳتي، آڏو، اڳيان. (24) آڳموري: بي حد، تمام گهڻو.
 (5) پيلڻ: مورا، جمالا، همرا، لوليون، (25) پونچال: زلزلو.
 جانيئڙا آ، پٿاري، گيج، (26) پيتم: پريم، پيارو.
 ڳيا، هچڪي، مٿيارو، چلڙا، (27) آرو: ڪرت.
 ورسارو، چوماسو، لوڪ گيتن (28) وروڌي: ڪاوڙيل، غضبناڪ.
 جانا لا آهن. (29) نيرو: زور جو ظالم بادشاهه.
 (6) سرهي: گاهه جو قسم جو ٿورو سرهو. شمعرو: امام حسين عليه السلام.
 ٿئي ٿو. جو قاتل - زار: روس جو ظالم.
 (7) خنڀير: سوڻ، مرون. بادشاهه - مدد: مدد خان.
 (8) مھلڻ: مرونءَ جو زمين کي گڏڻ. پٺاڻ، جنهن سنڌ ۾ قهر ڪيا.
 (9) وڌڻي: آڀو، ميري. هٿ هٿ، هر جاءِ. (30) چڪ چڪ: روٽيءَ جي ڪري.
 (10) سروز: سان، سرود. موٽي.
 (11) ڍانڍا: ڀڳا (ڪراڙا). (32) مير چاڪر: ۽ بلوچي ڪردار، مير.
 (12) جنگم: فقيرن جو ٿولو، جو گھنڊ ۽ ميريد چاڪر، مريد خان سان وڏو.
 وڃائيندو رهندو آهي، جو خان. دوکو ڪيو.
 زندگيءَ جو ثبوت آهي. (33) هم نشين: دوست، يار.
 (13) جمڊوت: موت جو فرشتو. (34) روپلو: روپلو ڪولهي، جنهن جي.
 (14) ڪامم: اتر - اولهه کان گھلجندڙ هوا. آڱرين کي وٽون ويڙهي،
 (15) هٿيو: خزان جي هوا. باهيون ٻاريون ويون، پر،
 (16) واهوندو: بهار جي هوا. ساڻ سنگت تي چغلي نه.
 (17) ڪيٽڪي: هڪ ٻوٽي جو قسم. هنيائين.
 (18) ڪيل: سنهڙو گلابي، قمرزي رنگ. (35) ديت: ديو - دشمن.
 جو گاهه، جو بهار ۾ آلي زمين (36) ماهو: موت يا موت جو ساڻو، قتل -
 تي گلر وانگر لڳندو آهي. مهاڻا: وڏي بيماري، ويا.
 (19) پون: گولو = گلوب (انگريزي) ڌرتي. (37) همون: گهڻو ڪري، عام طرح، هميشه.
 (20) لڙيرو: جهنڊو، علم، ڦڙهيو = مٿان (38) پرم: سنسو، وهڻ.
 مڙهيو (مروج) (39) تڪي: سٽي.
 (40) رچن: ٿانون.
 (41) تم: اُچ، تاس (سرائڪي).

ڪٽڻ، مراد، پڪي، پرواز	(69) پنڪ:	ڪاوڙ، غصو، ارو	(42) ڪَرت:
پهلوانن، بهادرن	(70) چڱيون:	نالي، واهي	(43) ڪَسي:
وديا، علم، ڄاڻ	(71) وڃا:	تسي، هٿ ڏيڻ، ملڻ	(44) چَسي:
قدامت پسند، رجعت پسند	(72) دٿيانوسي:	جوئر جو لنگو ڪاٺو يا ڪارو	(45) ڪانگڙ:
هن پٽن جي وچ ۾ ميدان، مراد - هنڌ هنڌ	(73) ڏهر:	ڪاٺو	
ڪو ماڻهو - چٽو، شخص	(74) پهر:	جوئر جو مٿو ڪاٺو، مٿي ڪاٺي	(46) تَري:
مراد - تارا تڪي - آپ تڪي	(75) نڪت ناري:	واري جوئر	(47) پڪڙ:
غلام	(76) باندو:	انبوريءَ جو قسم، جنهن سان پيچ کولبا ۽ بند ڪبا آهن	
ڪوئل جي - پنٿرڪا:	(77) ڪوئلي:	ڪنجوس، ڪفايت شعار	(48) سوسو:
پنٿرڪا		ڳالهائڻ ۾ هٻڪندڙ	(49) هڪڙ:
ماتام، پتڪو	(78) اوسر:	نشان، حد، پتو	(50) پَرو:
ڌاڙيل، ڏاڍو	(79) هاڻو:	پرينهن، سڀاڻي نه ٿي ڏينهن	(51) پرين:
جبل جونالو	(80) ڪارڪورم:	قافلا، ساڳا	(52) ڳلا:
هو، اوهيو	(81) اوچمو:	ڏيکي ۽ ڏڪر سان	(53) الموهلو:
روشن، آتش بازيون	(82) مٿاب:	لڳاتار ٽي ڏڪ هڻڻ، پهرين	تلو:
گهٽ، سوڙهه - ڪنڻو: ڪڇ	(83) حبس:	ڏڪ کي الهو، ٻئي کي پلهو	
جو پاسو		۽ ٽئين کي تلهو چئبو آهي	
ظالم، پايي	(84) مارو:	عنوان - اوڻ: طوفان	(54) سرا:
نشانبر: پڌرو، نروار		ترمچي، شڪاري پڪيءَ جو	(55) ترممتي:
خير جو ضد، شرارت	(85) شَر:	نالو	
أفق جو جمع	(86) آفاق:	پيشمار	(56) ٻي ڳاڻ:
وتائي فقير گهريو ته گهوڙي	(87) وتائي:	ٿاڻو، وقت	(57) ٿاڻ:
سواري لاءِ ملي، پر رهندو		اُٻاڻڪو، اُداس	(58) اُٻاڻ:
گهوڙي جو ڦر ڪٽڻو پيس		سموري، سڄي	(59) اُڪي:
گل پٽيندڙ	(88) گلچين:	جهيڙا، جهڳڙا، رڳڙا	(60) ملهالا:
چمڪ، لڪڻ	(89) تلمڙ:	جادو منتر، ڪاري علم وار	(61) پوپا:
گلن جا نالا	(90)	بت وڃندڙ، ڪيندڙ	
ٻوسٽ، گهٽ، گرمي	(91) حبس:	هندن جا سن، جيڪي لڪن	(62) ساڳا:
خوف، لرزو	(92) ٿڙڪو:	سالن تي حاوي آهن	
آسو پاسو	(93) اڀرو گهيرو:	اُتر - اولهه جي هوا	(63) ڪامم:
وڏو سوڻو، ڳوٺ مان اُن ڪيڏ	(94) سوڻبا:	اوپر جي هوا	(64) مولم:
جواوڙاڻ		چوڙفرواڻ	(65) چوڙايو:
مڪري، ڦري، انڪار ڪري	(95) مڪرجي:	ايران جو بادشاهه	(66) دارا:
ڍڪي، لڪائي	(96) روپوش ڪري:	ٻٽا، ڏوڪياڙ، فريبي	(67) دوڌارا:
ٻاهريون	(97) پهريو:	ڌرتي، سنسار	(68) ڪُري:

- (98) توه: پناه، آسرو، سهارو. (121) ڪويتاڻيون: سنگتياڻيون- شاعري ۽ سنگيت جون.
- (99) رچون: جبلتون، دل جا لاڙا. (122) پڏر: هڏاڻون ڍانچو.
- (100) بھون گھڻيون (فرائيڪي) (123) ڪڍتا: شاعري.
- (101) پروتا ننڍا ٻيڙ، ننڍا وڻ. (124) ڳپ: طاقت، ست.
- (101) ابو: ابول يا ابو- افسوس جو ڪلمو. (125) ٿڙم: گڏ، ڪٺا.
- (102) سراب: رج- سيلاب: اٿل، ٻوڏ. (126) دوڳي: بند جي چيريل ٿلهي ڪاٺي.
- (103) سيماب: پارو، بيتاب. (127) رمڻي: ويل، گذريل.
- (104) سمندر: روايتي ڪوئي جهڙو جانور، (128) سودا: سودا، فڪر، ٻي معنيٰ: وڪر، ٿيندو آهي ۽ آڙاهه ۾ جيئرو رهندو آهي.
- (105) سولو: سهارو. (129) چوري: چوري چني، ٻيو: چوڪري، ٿيو: پورو پنڃو جهڙي.
- (106) ساه: سڀ گھ، گھن جو سيٺ. (130) پوري: خالي، سڪتي.
- (107) گام: وڪ، قدم- (131) تورو: بار، بوجھ، تڪليف.
- نوت: گام مذڪر ۽ مؤنث ٻئي (132) تاج محل: آگره، موناليزا: جڳ مشهور نمونا استعمال ٿئي پيو.
- (108) اوچو: هلڪو، سادو. (133) ٿيمپسيٽ: شيڪسپيئر جو مشهور ڊرامو.
- (109) ڄم جو ڄام: جمشيد جو مشهور ڄام.
- (110) وسرام: آرام، اطمينان. (134) پيڙڪين: پيڙڪين.
- (111) درسني: آئينو، آنهري. (135) ڏنڀا: نعرا.
- (112) ترم: قيد، بند. (136) ڇها: سنهڙا ڇهڪ.
- (113) باهيو: چغلي هنئي. (137) چسو: بيوقوف.
- (114) پتائيتي: ويساه، يقين واري. (138) اوتاري: اوطاق تي، آستان تي، جاءِ تي.
- (115) ٻاڻيون: وايون، ڳالهيون. (139) آوي: ڪنيرن جي آئي، نهائين.
- (116) لب مھراڻ: سکر ۾ دريا جي ڪناري جو (140) ڀرم: شرم، رک رکاءِ.
- (141) اوچمر: سوجھري جو ضد.
- (117) بيدل: مشهور شاعر. (142) چاچرو: ٿر جو هڪ تعلقو، ٿر.
- (118) ناز باغ: قاضي احمد جو ناز باغ. (143) چاهه: باهه، مڇ، پريم.
- (119) المنظر: ڄامشوري پل وارو. (144) موھن: گھ، شريت يا پاڻي ۽ ۾ ڪا شيءَ ملڻ، ريجھائڻ، خوش ڪرڻ، موھڻ.
- (120) سانگي: مير عبدالحسين سانگي، سنڌي ٻوليءَ جو مشهور شاعر.

روشنی پبلیکیشن جا وکري لاء موجود ڪتاب

اساسيات	
400/=	قرآني قصا (پنج جلد) مولانا محمد قاسم سومرو
330/=	قرآني قصا (مڪمل) مولانا محمد قاسم سومرو
90/=	ذو ن با ڏنگري بخشش جي برسات مترجم: مولوي سليم الله سومرو
50/=	قرآني نصيحتون مترجم: مولوي سليم الله سومرو
33/=	اخلاق نامو مترجم: مولانا محمد قاسم سومرو
30/=	نبوي حديثون مولانا محمد قاسم سومرو
210/=	منتخب احاديث مترجم: سليم الله سومرو
90/=	سُخن سچي سردار ﷺ جا مولوي سليم الله سومرو
100/=	پندنامو شيخ فريد الدين عطار
180/=	خواب نامو مترجم: پروفيسر غلام حسين جلباڻي
لطيفيات	
300/=	شاهه جو رسالو (الف - ب وار) ڊاڪٽر محمد عالم سومرو
300/=	شاهه جو رسالو (ٽيئي جلد گڏ) هوتچند/مولچند گربخشاڻي
250/=	شاهه جو رسالو (مڪمل) ڪلياڻ آڏواڻي
250/=	شاهه جو رسالو (معني سان) ڪلياڻ آڏواڻي (واڻيت پير)
180/=	شاهه جو رسالو: معني سان (ڊيمي سائيز) ڪلياڻ آڏواڻي
120/=	شاهه جو رسالو (ڪراڻون سائيز) ڪلياڻ آڏواڻي
150/=	شاهه جو رسالو (ڪراڻون اعليٰ) ڪلياڻ آڏواڻي
250/=	شاهه جو رسالو غلام محمد شاهواڻي
100/=	شاهه جو رسالو (موضوع وار) ايڇ. سدا رنگاڻي ۽ گل محمد
100/=	پيغام لطيف جي. ايم. سيد
150/=	شاهه لطيف جي شاعري تنوير عباسي
35/=	مقدمه لطيفي هوتچند گربخشاڻي
70/=	گربخشاڻي ۽ وارو شاهه جو رسالو منهنجي نظر ۾ پيرو مل مهرچند آڏواڻي
صوفي بزرگن جو ڪلام	
90/=	شاهه ڪريم جو ڪلام ميمڻ عبدالمجيد سنڌي
200/=	سچل جو رسالو (سنڌي ڪلام) عثمان علي انصاري
200/=	سچل جو رسالو (سرائڪي ڪلام) مولانا محمد صادق راڻيپوري
400/=	سچل جو رسالو (سنڌي ۽ سرائڪي) مولانا محمد صادق راڻيپوري
300/=	قاضي قادن جو ڪلام هيرو نڪر
180/=	سامي ۽ جا سلوڪ پروفيسر ناگراڻي
شاعوي	
100/=	گوندر ويندا گذري ابراهيم منشي
120/=	ڌرتي دين ڌرم ابراهيم منشي
120/=	وساري نه ڇڏجو اڌل سومرو
100/=	زندگي زندگي استاد بخاري
120/=	نه ڪم نبريو - نه غم نبريو استاد بخاري
100/=	ولولو ۽ ووڪ استاد بخاري

100/=	استاد بخاري	ميلا ملهالا
125/=	استاد بخاري	لهر لهر پر لالان
300/=	استاد بخاري	گلديستي پر گيت
125/=	استاد بخاري	وطن ۽ ويساه
150/=	استاد بخاري	ڪوڪڻ يا ڪلياڻ
125/=	استاد بخاري	ڳائي پيو جا ڳائي پيو
90/=	استاد بخاري	تو تڙ تڙ ڏيان ڳالهيون
80/=	استاد بخاري	گهڙيا سي چڙهيا
150/=	استاد بخاري	پير نه هڻن پوئتي
80/=	استاد بخاري	هي گجرا هي گولا
90/=	استاد بخاري	لهر لهر درياءَ
250/=	اياز گل	ڊڪ جي نه پچائي آ
60/=	تنوير عباسي	ساجن سونهن سرت
200/=	نارائن شيام	راهون پنڌ پيون
180/=	نارائن شيام	نڪريو آهي نينهن
200/=	شيخ اياز	گيڙو ويس غزل
100/=	شيخ اياز	ڪاري رات ڪهنگ
80/=	شيخ اياز	مينهن ڪڍيون
200/=	امداد حسيني	هوا جي سامهون
130/=	علي دوست عاجز	خوشبو خوشبو خواب
30/=	علي دوست عاجز	جهر تارا جرڪڻا
100/=	علي دوست عاجز	اچن پوئو پنيوليا
100/=	مرتب: اسحاق سميجو	دل جو رستو
100/=	وفا ناٿن شاهي	وفا
200/=	مرتب: اياز لاکير	دادن فقير جو ڪلام
120/=	محسن ڪڪڙائي	ستونهن جي ساڃاه
		ناول
50/=	علي بابا	سند باد جو سفر
60/=	موهن ڪلپنا	درد جو درياه
100/=	بورس پوليوائي / پرويز	ڏونگر منجه ڏيئو
65/=	شهيد الله قيصر / غلام نبي ناشاد	پرين پڳه چوڙيا
70/=	طارق عالم ابڙو	رهجي ويل منظر
75/=	نالياءُ / مصطفي نانگراج	عشق
100/=	قرا العين جيدر / ولي رام ولي	سيتاهڙ
90/=	الطاف شيخ	توڪيو جي گيشا گل
120/=	امرجليل	نيٺ گونگي ڳالهايو
		ڪهاڻيون
125/=	نسيم ڪرل	نسيم ڪرل جون ڪهاڻيون
150/=	علي بابا	منهنجون ڪهاڻيون (جلد I)
65/=	نجم عباسي	پاڻ ۾ ويٺا آهيون
80/=	مائڪ	حويليءَ جا راز
80/=	امرجليل	دل جي دنيا
80/=	امرجليل	تيون وجود
80/=	امرجليل	تاريخ جو ڪفن
100/=	امرجليل	جڏهن مان نه هوندس

90/=	امرجليل	منهنجو ڏس آسمان کان پهچو
100/=	امرجليل	سندو منهنجي ساهه ۾
80/=	امرجليل	رني ڪوٽ جو خزانو
90/=	طارق عالم اهڙو	سڃاڻپ جي ڳولا ۾
90/=	ترجمو: ممتاز بخاري/حبيب سلجود	چونڊ نوبل ڪهاڻيون
80/=	الطاف شيخ	خدا ڏي خط
100/=	الطاف شيخ	ماسٽر هريام جو پنڪاڪ وڃڻ
100/=	الطاف شيخ	لنڊن تائين لغت
120/=	الطاف شيخ	سوزي ۽ سان پيار
120/=	الطاف شيخ	هيلسنڪي ۽ جي حسينا
100/=	الطاف شيخ	ڏاهي جهر ڪي
125/=	الطاف شيخ	جيان رس
80/=	زيب سندي	ڌنڌ ۾ گهر ٿيل منظر
80/=	احمد علي صابر چانڊيو	پياسي سڀ سمونڊ ۾
180/=	ڊاڪٽر ابراهيم خليل	عبرت ڪده
100/=	عزيز ڪنگراڻي	روڳ
		سفونا هم
90/=	الطاف شيخ	مڪلي ۽ کان ملاڪا
90/=	الطاف شيخ	خيرون ڪيڙائون جون
100/=	الطاف شيخ	جيان جن جي جي ۽ سان
100/=	الطاف شيخ	اچن جي ملڪ ۾ اسين ڪارا
90/=	الطاف شيخ	ملير کان مالو
90/=	الطاف شيخ	سنگاپور ويندي ويندي
120/=	الطاف شيخ	موج نه سهي مڪڙي
125/=	الطاف شيخ	ڳالهون آهن ڳچ
150/=	الطاف شيخ	جت جروهي ٿو جال
130/=	الطاف شيخ	سنگاپور ٿوسڌ ڪري
130/=	الطاف شيخ	مليشيا منهنجي من ۾
225/=	الطاف شيخ	پلي پارٽن پيرو
100/=	توير عباسي	ڏوري ڏوري ڏيه
120/=	توير عباسي	مون کي اڳتي وڌڻو آهي
125/=	نصير مرزا	سفر من اندر
		جبرانيات
25/=	خليل جبران/يوسف سندي	بغاوت
25/=	خليل جبران/يوسف سندي	ڏوهاري
30/=	خليل جبران/زيب سندي	ڪنوار جي سڃ
25/=	خليل جبران/گل محمد	موت ۽ زندگي
25/=	خليل جبران/گل محمد	سوداڻي
25/=	خليل جبران/گل محمد	پيغامبر
30/=	خليل جبران/گل محمد	پڳل ڪنڀڙاڻيون
25/=	خليل جبران/مسعود جمالي	مرشد جو پيغام
25/=	خليل جبران/زيب سندي	خليل جبران جي جيون ڪٿا
30/=	خليل جبران/عطاء الله اهڙو	غلامي
30/=	خليل جبران/نجر عباسي	پهاڙن ۾ پڪار
70/=	خليل جبران/گل محمد	مسيح ۽ ماڻهو

100/=	خليل جبران/ گل محمد	جبران جا ناوليت
100/=	خليل جبران/ گل محمد	جبران جون ڪهاڻيون
		تحقيق/ تنقيد
90/=	منگهارام ملڪاڻي	سنڌي نثر جي تاريخ
75/=	عبدالجبار جوڻيجو	سنڌي ادب جي مختصر تاريخ
51/=	سنڌيڪار: ولي رام وڻ	پڳرت گيتا "هڪ اڀياس"
60/=	تاج جوڻيجو	نيٺ مهڻي خيال جا ڳيا
66/=	محمد ابراهيم جوڻيجو	شاهه - سچل - سامي
70/=	ڊاڪٽر مرلي ڌر جيڻي	سنڌي پهاڪا ۽ محاورا
210/=	ڊاڪٽر ميمڻ عبدالحميد سنڌي	سنڌي ادب جو تنقيدي اڀياس
150/=	ڊاڪٽر ميمڻ عبدالحميد سنڌي	سنڌي ادب جو تاريخي جائزو
100/=	پروين ميمڻ	سنڌي ادب جو ادبي جائزو
35/=	ظفر عباسي	شاعريءَ جون صنفون
100/=	ڊاڪٽر شمس الدين عرساڻي	سنڌي ورچيسي ٻولي
180/=	ڊاڪٽر شمس الدين عرساڻي	سنڌي ٻوليءَ جي جھان جي کوجنا
		آتم ڪٿا/ جيون ڪهاڻي/ يادگيريون
100/=	جواهر لال نهرو/ رتن مل ملڪاڻي	منهنجي ڪهاڻي
35/=	ليلي خالد/ زيب سنڌي	اسان زندهه رهنداسين
75/=	موهن ڪلپنا	پڪ، عشق ۽ ادب
66/=	سنڌيڪار: محمد ابراهيم جوڻيجو	گليلو
310/=	مولانا محمد قاسم سومرو	حضرت سائين پير وارا
160/=	عبدالواحد آريسر	چا ته شخص هو
150/=	شيخ سعدي/ محمد قاسم سومرو	بوستان
90/=	شيخ سعدي/ محمد قاسم سومرو	گلستان
150/=	جي. ايم. سيد	ديار دل ۽ داستان محبت
150/=	مرتب: حسين بادشاهه	صوفي شاهه عنايت شهيد
155/=	عبدالقادر جوڻيجو	چو، چا ۽ ڪيئن؟
250/=	علي دوست عاجز	آديسي استاد
200/=	عبدالواحد آريسر	ڳچي ۽ ڳاتا ٺوه جا
200/=	ڪامريڊ مير محمد ٽالپر	موجارا منهن ڪارا منهن
130/=	ڪامريڊ مير محمد ٽالپر	ڪنن ڏٺو اکين ٻڌو
150/=	ڪامريڊ مير محمد ٽالپر	يادگيريون
175/=	مترجم: عطا محمد پنيرو	حر گوريلا جنگ
90/=	مترجم: عطا محمد پنيرو	ويڙه جو فن
100/=	ترجمو ۽ ترتيب: علي اظهار	تاريخ جون بدنام عورتون
		فلسفو/ مذهب
120/=	سنڌيڪار: محمد ابراهيم جوڻيجو	فلسفي جو ابتدائي ڪورس
80/=	افلاطون/ ڊاڪٽر گل	ڏاهيون ڏک ڏسن
80/=	يوسف شاهين	يوناني ڏند ڪٿائون
100/=	محمد صالح ڪهڙو	قيمتي قول (قولن جو خزانو)
80/=	مترجم: حسين بادشاهه	ڏند ڪٿائون ۽ قصا
60/=	افلاطون/ ڊاڪٽر گل	دوستي
65/=	افلاطون/ شاهنواز پيرزادو	موڪلاڻي
80/=	يوحنا وولف/ جينمل پرسرام	فلوسٽ
80/=	شيخ فريد الدين عطار	پڪين جي پارليامينٽ

160/=	مترجم: حسين بادشاه	رامائڻ
120/=		شريمد پڳوت گيتا
		تاريخ
120/=	ڪيول ملڪاڻي / تاج جويو	سنڌ ڪهاڻي
100/=	جي ايم سيد	نئين سنڌ لاءِ جدوجهد
225/=	ايرين / عطا محمد پنهور	سڪندر جي ڪاهه
166/=	غلام علي الانا	ثقافتي ورثو
100/=	ميمڻ عبدالمجيد سنڌي	سنڌ سياحن جي نظر ۾
100/=	ڊاڪٽر ميمڻ عبدالمجيد سنڌي	ميمڻ برادري
90/=	مترجم: عطا محمد پنهور	تاريخ جا سبق
180/=	مترجم: نثار هڪڙو	آڌي رات آزادي
160/=	جي. ايم. سيد	سنڌ ڳالهائي ٿي
150/=	علامه نياز فتحپوري	فحاشيءَ جي تاريخ
100/=	چيئن مازيالا / عطا محمد پنهور	قديم سنڌ جي تجارتي تاريخ
250/=	رسول بخش تيمپي	ٽن صدين کان
350/=	حسين بادشاهه	حيدرآباد جي تاريخ
200/=	ڪلارڊو مارڪوٽس / حسين بادشاهه	سنڌي واپاري
300/=	سنڌيڪار: حسين بادشاهه	سنڌ ۾ جاگيرن جا تاريخ
180/=	مرتب: خليل موريائي	شڪارپور: تاريخ ۽ تحقيق
100/=	نقش 'ناياب' منگي	شڪارپور: هڪ اڀياس
125/=	ڊاڪٽر انور فگار هڪڙو	شڪارپور جي صحافتي تاريخ
		سياسيات
30/=	ڪلپنا دت / سرواڻ	چنگنگ جا عظيم انقلابي
32/=	آزاد قاضي	عورت ۽ قومي آزاديءَ جا انقلابي
80/=	جواهر لال نهرو / پرويز	پيءُ جا ڌيءُ ڌيءُ ڌيءُ خط
80/=	نڪولو مڪياويلي / محمد موسيٰ	شهزادو
		سائنس
160/=	حڪيم شمس الدين احمد	آسان علاج
160/=	حڪيم شمس الدين احمد	مردانه طاقت
180/=	حڪيم اعجاز حسين چانڊيو	طب يوناني ۽ جديد ميڊيڪل سائنس
100/=	حڪيم شمس الدين	ڪليات شمسي
120/=	حڪيم غلام رسول لاکو	الطبيب
100/=	حڪيم اعجاز حسين چانڊيو	تحفا طبيبن جا
		زراعت
120/=	ڊاڪٽر شمس الدين تنيو	فصل ۽ گندگاهه
100/=	ڊاڪٽر شمس الدين تنيو	نچ ريچ - پيداوار
		ڊڪشنري
		The New
550/=	Dr. Shamsuddin Tunio	Scientific Dictionary
		English to Sindhi
160/=	Dr. Shamsuddin Tunio	Glossary of Agriculture Terms

استاد جي شاعريءَ جي اڀياس مان معلوم ٿيندو ته
اها عام ماڻهن جي وچ ۾ ويهي ڪئي وئي آهي. بيشڪ
هي شاعري نه العام آهي نه نزول، پر هيءَ شاعري
حسين ۽ پياري آهي. هوءَ سڏي ٿي، پڪاري ٿي ۽
موجود انسانن لاءِ ڪئي وئي آهي.

استاد وٽ سک ۽ سوز، سور ۽ سرو، حسن ۽
عشق پڻ نرالي حيثيت ۾ ملن ٿا. پر هو پنهنجي
ماڻهن جي معصوميت ۽ قوت سان گڏ محتاجي ۽
ساجي نفسيات تي به لکي ٿو.

هي گيت ۽ غزل اسان جي ملڪيت آهن ۽ اسان جا
نسل هنن گيتن، غزلن کي ڳائيندا ۽ انهن جي اندر ۾
اوتيل ذوق ۽ حسن، همت ۽ پيروي جي قوت تي زندهه
رهندا. ان ڪري اهو اسان جو فرض آهي ته اسين هن
”عظمت جي مناري“ کي پري کان رڳو ڏسندا نه
رهون، پر ان مينار جي روشنيءَ ۾ پنهنجي زندگيءَ کي
ڳوليون ته ڪيئن ۽ ڪٿي آهي؟

ڊاڪٽر الهداد پوهيو

A ROSHNI BOOK
POETRY
PAKISTAN, Rs. 150.00

سند سلامت

www.sindhslamat.com

سند سلامت جو مشن ۽ مقصد سنڌي ٻوليءَ جي ڊيجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊيجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ آسان هجي ۽ ايندڙائيد سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhslamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhslamat.book>

سوره سنڌي ادب جي واٽس ايپ گروپ جي لنڪ:

<https://chat.whatsapp.com/Ccc0pAnEJWk79h92OCt6Nu>